

లోక్ సత్తా టైమ్స్

సంపుటి - 3 సంచిక - 1

పక్షపత్రిక

జనవరి 1-15, 2012



పంజాబ్
స్థానాలు : 117
పోలింగ్ :
జనవరి 30

ఉత్తరాఖండ్
స్థానాలు : 70
పోలింగ్ : జనవరి 30

మణిపూర్
స్థానాలు : 60
పోలింగ్ :
జనవరి 28

ఉత్తరప్రదేశ్
స్థానాలు : 403
పోలింగ్ : 7 దశలు

గోవా
స్థానాలు : 40
పోలింగ్ :
మార్చి 3



పార్టీల భవితవ్యం తేల్చునున్న మినీ సార్వత్రిక ఎన్నికలు

బదు రాష్ట్రాల్లో ఓట్ల లెక్కింపు : మార్చి 4



తెలంగాణాకు డగా చేసింది కాంగ్రెస్, తెలుగుదేశం పార్టీలె



లోక్ సత్తా టైమ్స్ పాఠకులకు, ప్రకటన కర్తలకు,
లోక్ సత్తా పార్టీ అభిమానులకు, కార్యకర్తలకు

నూతన సంవత్సర శుభాకాంక్షలు

2012

జన రాజకీయం కోసం...

లోక్ సత్తా టైమ్స్

పక్షపత్రిక జనవరి-15, 2012
సంపుటి - 3 సంచిక - 1

లోపలి పేజీల్లో...

విడు రాష్ట్రాల్లో అసెంబ్లీ ఎన్నికలు..... 5
ఇప్పుడున్నది అయ్యోజన్ వ్యవస్థ 8
కలాం కూడంకుళం మరొకొణం..... 9
లక్ష్యాలు ఘనం - ఆచరణ శూన్యం..... 11
వ్యవసాయ సమాచారం..... 14
మధ్యం వేలం విధానాన్ని రద్దు చేయాలి..... 16
యువకీరణాలలో అక్రమాలు..... 17
మరక కూడా మంచిదే (కోర్టుకథలు)..... 18
పుస్తక ప్రదర్శన..... 21
పంచాయతీకి ఎక్కువ - మున్సిపాలిటీకి తక్కువ... 22
తెలంగాణ ప్రజల్ని దగా చేసింది కాంగ్రెస్, తెలుగుదేశం పార్టీలే 23
జిల్లాల సమాచారం..... 30

సంపాదకవర్గం

డా॥ జయప్రకాష్ నారాయణ్

ప్రధాన సంపాదకులు

డి.వి.వి.యస్. వర్మ

సంపాదకులు

సంపాదక వర్గం

జి. రాజారెడ్డి

బండారు రామ్మోహన్ రావు

కొంగర గంగాధరరావు

కె.వి. కుటుంబరావు

సి.హెచ్.ఎస్. మాధవరావు

ఐక్ & కవర్ డిజైన్: సునీత అరిమిల్లి

డి.టి.పి: జ్యోతి తాటి

ఫోటోలు: ఎన్. సంజీవ్ కుమార్

లోక్ పాల్ కు ఊపిరి పాయ్యావి

2011 సంవత్సరానికి పార్లమెంటు మంచి

ముగింపు నిస్తుందని దేశం ఎదురు చూసింది.

పార్లమెంటు సభ్యులు, పార్టీలు ఈ ఆంకాక్షలకి

తగినట్లుగా స్పందించలేకపోయారు. లోక్ పాల్ చట్టాన్ని నూతన సంవత్సర కానుకగా అందించడంలో విఫలం అయ్యారు.

లోక్ పాల్ చట్ట రూపం ధరించక పోవడానికి మీరంటే మీరు కారణం అంటూ అధికార పక్షం, ప్రతిపక్షాలు, అన్నా బృందం పరస్పర నిందారోపణలు చేసుకుంటున్నారు. ఈ విమర్శలో ప్రతి విమర్శలలో వాస్తవాలున్నాయి. అయితే అందరూ ఎదుటి వారి తప్పులనే చూపుతూ తమ తప్పిదాలను కప్పి పుచ్చుకుంటున్నారు. లోక్ పాల్ చట్టం కాక పోవడంలో "తిలా పాపం తలో పిడికెడు" అన్నట్లు అందరూ పాత్రధారులుగానే వున్నారు.


అధికారంలో వున్న కాంగ్రెస్ పార్టీ లోక్ పాల్ చట్టంపై అటు అన్నా బృందంలో, ఇతర పారసమాజ ప్రతినిధులతో ఇతర పార్టీలతో చర్చలు జరిపిన తీరు ఏకాభిప్రాయానికి దోహదపడకపోగా అగాధాలను పెంచింది. తమ మిత్రపక్షాల కూటమిలోని వారిని కూడా కలుపుకుని పోలేని స్థితి సృష్టంగా కనిపించింది. పైగా ఈ బిల్లుకి రాజ్యాంగ ప్రతిపత్తి కల్పించాలన్నప్పుడు తనకున్న సమాఖ్య బలాన్ని ఇతరుల మద్దతు పొందడానికి ఎలాంటి ప్రయత్నాలు చేయకుండా గాలిలో దీపంపెట్టి ఇక మిగిలిన పార్టీలే దిక్కు అన్నట్లు కాంగ్రెస్ వ్యవహరించిన తీరు దాని చిత్తశుద్ధిని తెలియజేస్తున్నది. అందుకే లోక్ సభలో ఈ బిల్లుకు రాజ్యాంగ ప్రతిపత్తి లభించలేదు. రాజ్యసభలో కనీస మెజారిటీ సాధించలేక పిటింగ్ కు పెట్టకుండా దాటుకోవలసి వచ్చింది.

మరొక పక్క ప్రధాన ప్రతిపక్షం బి.జె.పి రెండు నాల్కల ధోరణిని ప్రదర్శించింది. ఒకపక్క బలమైన లోక్ పాల్ కావాలంటూ ఈ బిల్లుకు రాజ్యాంగ ప్రతిపత్తిని వ్యతిరేకించింది. ప్రాంతీయ పార్టీలతో జతకట్టి లోకాయుక్తలను వ్యతిరేకించింది. రాజ్యసభలో ఈ బిల్లు పాస్ కాకుండా నిరోధించడంలో బి.జె.పి దే కీలక పాత్ర, లేకపోతే ఈ బిల్లు ఆమోదం జరిగేది.

ఇక అన్నా బృందం పారసమాజం వేరుతో ప్రజల్ని కదిలించి దానిని పూర్తిగా రాజకీయం చేశారు. బలమైన లోక్ పాల్ ఎదురవుతున్న అడ్డంకుల్ని తొలగించడానికి బదులు, రాబోయే ఎన్నికల్లో కాంగ్రెస్ ను ఓడించడమే లక్ష్యంగా ప్రకటించడంతో ఆయన ఉద్యమానికి వున్న నైతిక శక్తిని పోగొట్టుకున్నారు. అందువల్లనే ముంబాయిలో నిరాహారదీక్షకు ప్రజలు మద్దతు కొరవడింది. జైలు భరోలు, నిరసనలు వాయిదా వేసుకున్నారు. ఇప్పుడు అన్నాకి బలమైన లోక్ పాల్ కంటే విడు రాష్ట్రాల్లో కాంగ్రెస్ పీటమి ప్రధానం అయింది.

ఇప్పటికైనా మించిపోయింది లేదు. పార్లమెంటులో తిరిగి చట్టం వచ్చేలా అందరూ బాధ్యతాయుతంగా వ్యవహరించాలి. గత సంవత్సరంలో జరగాల్సింది ఈ సంవత్సరంలోనైనా సాధించుకుని తీరాలి. ■





కార్డుస్ కార్డర్

రచనలు పంపండి

'లోక్ సత్తా టైమ్స్' పత్రికలో ప్రచురణ కోసం వ్యాసాలు, గేయాలు, కార్టూన్లు, ఉత్తరాలు ఈ కింది చిరునామాకు పంపండి.

ఎడిటర్, లోక్ సత్తా టైమ్స్,

8-2-674బి/2/9, ఫ్లాట్ నం : 93
హ్యూపీ వ్యాలి, రోడ్ నం. 13ఎ,
బంజారాహిల్స్, హైదరాబాద్ - 500 034

ఫోన్ సంఖ్య :

23311819, 23311817

23311820, 23312829

ఫ్యాక్స్ : 23310612

accountsdept@loksatta.org

loksattatimes1sp@gmail.com

చందా వివరాలు

జన రాజకీయ వాణి 'లోక్ సత్తా టైమ్స్' పత్రిక చందాదారులుగా చేరండి... చేర్చించండి. సంప్రదించవలసిన ఫోన్ నం: 040-2323 1818.

సెల్ : 80085 07934

విడి ప్రతి : రు. 10 ,

ఏడాది చందా : రు. 200

మూడేళ్ళ చందా : రు. 500

చందా రుసుమును "లోక్ సత్తా టైమ్స్" ఎకౌంట్ నం: 62007167836 ఎన్.బి.హెచ్., పంజాగుట్ట బ్రాంచ్, హైదరాబాద్ పేరిట ఆన్ లైన్ క్రెడిట్ చేసి వివరాలను ఇ-మెయిల్ చెయ్యవచ్చు.

లోక్ సత్తా ప్రకటన రేట్లు

	బ్లాక్ & వైట్, మల్టీకలర్	
సగం పేజీ	₹ 2,500	
పూర్తి పేజీ	₹ 5,000	₹ 10,000
సెంటర్ స్పెషల్	₹ 10,000	₹ 20,000
బ్యూటీఫుల్	-	₹ 20,000
ఫ్రంట్ ఇన్ సైడ్	-	₹ 15,000
బ్యాక్ ఇన్ సైడ్	-	₹ 15,000

- ప్రకటన రుసుము Loksatta Times పేరిట హైదరాబాద్ లో చెల్లుబాటు అయ్యే విధంగా చెక్/డిడి రూపంలో పంపగలరు.

దేశ రాజకీయాలను ప్రభావితం చేయనున్న ఐదు రాష్ట్రాల అసెంబ్లీ ఎన్నికలు

- డి.వి.వి.యస్. వర్మ

2012 జనవరి - మార్చి నెలలలో అయిదు రాష్ట్రాల శాసన సభలకు ఎన్నికలు జరుగనున్నాయి. వాస్తవానికి శాసనసభ ఎన్నికలు ఆ రాష్ట్ర ప్రభుత్వాల మీద ప్రజలు ఇచ్చే తీర్పుగా వుండాలి. అంతకుమించిన జాతీయ ప్రాధాన్యత దానికి వుండకూడదు. కాని మనదేశంలో రెండు కారణాలల్లాట్య దేశంలో ఎక్కడ ఎన్నికలు జరిగినా వాటి ప్రభావం దేశ రాజకీయాల మీద వుంటుంది.

మొదటిది పంచాయతీ దగ్గర నుండి పార్లమెంటుకు ఏ స్థాయిలో ఎన్నికలు జరిగినా ఆ స్థాయి సమస్యల మీద కాకుండా పార్టీలు ఒకరి మీద ఒకరు దుమ్మెతి పోసుకోవడం, ఎక్కడ ఓడినా అదే రిఫరెండంగా ప్రకటించుకోవడంతో ప్రతి ఎన్నికా జాతీయ ప్రాధాన్యతను పొందుతున్నది.

రెండవది అంత కు మించి దేశంలో జాతీయ పార్టీలు బలహీనపడడంతో అవి ప్రాంతీయ పార్టీల మీద ఆధారపడి వుంటున్నాయి. యు.పి.ఎ. కూటమి గాని, యన్.డి.ఎ. కూటమి గాని పదుల సంఖ్యలో ప్రాంతీయ పార్టీల సంకీర్ణాలుగా వుంటున్నాయి. అందుచేత రాష్ట్రాలలో ఏ ఎన్నికలు జరిగినా అక్కడ ప్రాంతీయ పార్టీలు ఓటములు పాలైనా అవి జాతీయ రాజకీయాల మీద ప్రభావాన్ని చూపుతున్నాయి. ప్రస్తుతం కాంగ్రెస్, బి.జె.పి.ల విజయాలు వాటి మిత్రపక్షాల విజయాల మీద ఆధారపడి వుంటున్నాయి.

2014 ఎన్నికలు సమీపిస్తుండడంతో ఈ రాష్ట్రాల ఎన్నికలలో జయాపజయాలు రాబోయే ఎన్నికలకు సూచికగా భావించడానికి వీలుంది. అలాగే అత్యధిక పార్లమెంటు స్థానాలున్న ఉత్తరప్రదేశ్ లో ప్రధానులు కావాలనుకున్న ఇద్దరు నేతలు రాహుల్ గాంధీ, మాయావతిలకు ఈ ఎన్నికలు పరీక్షలు కానున్నాయి. అలాగే ఈ ఎన్నికల్లో కాంగ్రెస్ ఓటమికి ప్రచారం చేస్తానని అన్నాబృందం రంగంలోకి దిగనుంది. కాంగ్రెస్ ను ఏకాకిని చేసే యీ ప్రచారాన్ని ఎలా సాగిస్తారు. ఇతర అవినీతిపరులకు అది సహాయపడేది కాకుండా ఎలా వ్యవహరించగలుగుతారు. దానికి ప్రజలు ఎలా స్పందిస్తారన్నది ఈ ఎన్నికలలో మరో కీలక అంశం కానుంది.

2007లో ఈ ఐదు రాష్ట్రాలకి ఎన్నికలు జరిగాయి. మణిపూర్, గోవాలలో కాంగ్రెస్ పార్టీ ప్రభుత్వాలు ఏర్పడ్డాయి. ఉత్తరాఖండ్ లో బి.జె.పి. పంజాబు లో బి.జె.పి. మిత్ర పక్షంగా వున్న అకాలీదళ్ పార్టీల ప్రభుత్వాలు ఏర్పడ్డాయి. ఇక ఉత్తర ప్రదేశ్ లో మాయావతి నేతృత్వం లో బి.యస్.పి. అధికారం లోకి వచ్చింది. అంటే కాంగ్రెస్, బి.జె.పి.లు రెండేసి రాష్ట్రాలలో అధికారంలో వుండగా ఇతరులు ఒక రాష్ట్రంలో వున్నారు.

కాంగ్రెస్ మునుగుతుందా? తేలుతుందా?

యూ.పి.ఎ -2 పాలనకు రెండున్నర సంవత్సరాలు నిండాయి. మరో రెండున్నర సంవత్సరాలు మిగిలివున్నాయి. ఈ ప్రధమార్థభాగంలో యు.పి.ఎ కు అన్నీ పరాజయాలే పరాభవాలే, స్కాముల మీద స్కాముల పరంపరలు అవినీతి నిరోధానికి పౌరసమాజ ఉద్యమాలతో ప్రభుత్వం ఉక్కిరిబిక్కిరి అయింది. లోక్ పాల్ పై వ్యవహరించిన తీరుతో అది విశ్వసనీయతని కోల్పోయింది. మిత్రపక్షాలు కూడా మాట విననిస్థితి వచ్చింది. ఈ స్థితిలో అయిదు రాష్ట్రాల శాసనసభ ఎన్నికలలో విజయాలు లభించకపోతే ఆ పార్టీ భవిష్యత్తు నిరాశాజనకం అవుతుంది. అందుచేత ఈ ఎన్నికలతో కాంగ్రెస్ పార్టీ మునిగిపోవడమో లేదా మలుపుతిరగడమో జరగడం ఖాయం.

అయితే ఆయా రాష్ట్రాలలో వున్న పరిస్థితులను గమనిస్తే పరిస్థితి మరీ నిరాశాజనకంగా లేదు. ఎందుకంటే మణిపూర్, గోవాలలో పెద్దగా నష్టం జరిగే అవకాశాలు కనిపించడం లేదు. పంజాబు, ఉత్తరాఖండ్ లలో ఏదో ఒక రాష్ట్రం కాంగ్రెస్ వశం అయినా ఆశ్చర్యపోనక్కరలేదు. ఎందుకంటే అవినీతిలో ఆ రెండు



ప్రభుత్వాలు మిన్నగానే వున్నాయి. ఇకపోతే యు.పి.లో ఈసారి హంగ్ అసెంబ్లీ వస్తుందని విశ్లేషకులు భావిస్తున్నారు. అదే జరిగితే మూలాయంసింగ్ కీ కాంగ్రెస్ కీ బి.జె.పి.కీ ఈ పరిస్థితి లాభిస్తుంది. సంకీర్ణ ప్రభుత్వం ఏర్పాటు కావాల్సిన పరిస్థితి వస్తే కాంగ్రెస్, యస్.పి.లకు అలాంటి అవకాశం వచ్చినా రావచ్చు. అప్పుడు ఉత్తరప్రదేశ్ లో మూలాయంసింగ్ ప్రభుత్వం, యు.పి.ఎ కు ఆయన మద్దతు కేంద్రంలో లభించే అవకాశం వస్తుంది. ఇదే జరిగితే 2014కి మలుపు వేరుగా వుంటుంది. రాహుల్ గాంధీ ఉత్తరప్రదేశ్ లో హెచ్చుకాలం గడుపుతున్నారు. అక్కడ విజయం సాధిస్తే అది ఆయనకు పునాది అవుతుంది. పరాజయం పాలైతే తిరిగి కాంగ్రెస్ అధికారంలోకి రావడం కష్టతరం కావచ్చు.

బి.జె.పి. అశలు చిగురించేనా?

వరుసగా రెండుసార్లు పరాజయం చవి చూసిన యస్.డి.ఎ.కి ఈసారి అవకాశాలు మెరుగు కావచ్చునని అందరూ భావించారు. ఒకపక్క కాంగ్రెస్ నేతృత్వంలోని ప్రభుత్వం అవినీతి కుంభకోణాల్లో మునిగిపోవడం, మరొకపక్క ఈ ప్రభుత్వాన్ని మూలకునెడుతూ అన్నాబృందం లోక్ పాల్

కోసం అనుసరించిన ఎత్తుగడలన్ని తమకు లాభిస్తాయని బి.జె.పి భావిస్తున్నది. కాని బి.జె.పి. ప్రభుత్వాలు కొన్ని విజయాలు సాధిస్తుండగా మరికొన్ని అప్రతిష్ట పాలవుతున్నాయి. ఇప్పుడు ఎన్నికలు జరుగుతున్న ఉత్తరాఖండ్ లో బి.జె.పి. ప్రభుత్వం పూర్తిగా అవినీతి ప్రభుత్వంగా పేరు తెచ్చుకుంది. ఈ ఎన్నికలకు ముందు చివరినిముషంగా బి.జె.పి. తన ముఖ్యమంత్రిని మార్చింది. అలాగే పంజాబులో అకాలీ దళ్ ప్రభుత్వం కూడా అవినీతి ప్రభుత్వంగా ప్రచారంలో వుంది. దీనికి తోడు కర్నాటకలో ముఖ్యమంత్రి, మంత్రులు అవినీతి ఆరోపణలతో జైలుపాలు కావడం ఆ పార్టీకి కోలుకోలేని దెబ్బ అయింది. అందుచేత దేశంలో వచ్చిన అవకాశాన్ని వినియోగించుకునే స్థితిలో ఆ పార్టీ లేకుండా వుంది. ఈ ఎన్నికల్లో పంజాబు, ఉత్తరాఖండ్ లలో ఎక్కడ పరాజయం పాలైనా అది 2014కు తీవ్ర అవరోధం అవుతుంది. ఇక యుపిలో కొన్ని పరిమిత విషయాలు లభించే పరిస్థితి మాత్రమే కనిపిస్తుంది. బి.జె.పి. ప్రభావం కంటే అన్నా హజారే ప్రచారం ఏ మేరకైనా లాభిస్తే దానికి మరిన్ని విజయాలు రావచ్చు. ఏమైనా ఈ ఎన్నికలు బి.జె.పి.కి నల్లేరు మీద బండి కాదు.

<p>ఐదు రాష్ట్రాల అసెంబ్లీలలో వివిధ రాజకీయ పార్టీల ప్రస్తుత శాసన సభ్యుల సంఖ్య</p>	పంజాబ్ అసెంబ్లీలో బలాలు		యాపీ అసెంబ్లీలో బలాలు			
	మొత్తం సీట్లు :117		మొత్తం స్థానాలు :403			
	శిరోమణి అకాలీదళ్	49	బీఎస్పీ : 206	ఎస్పీ: 97		
	కాంగ్రెస్	44	భాజపా: 51	కాంగ్రెస్ : 22		
	భాజపా	19	ఆర్ఎల్డీ : 10	ఇతరులు :17		
	ఇతరులు	5				
<p>గోవా అసెంబ్లీలో బలాలు</p>	మణిపూర్ అసెంబ్లీలో బలాలు		ఉత్తరఖండ్ అసెంబ్లీలో బలాలు			
	మొత్తం స్థానాలు :40		మొత్తం స్థానాలు :60			
	కాంగ్రెస్	16	కాంగ్రెస్	30	భాజపా	35
	భాజపా	14	ఎంపీపీ	5	కాంగ్రెస్	21
	ఎన్సీపీ	3	స్వతంత్రులు	10	బీఎస్పీ	8
ఇతరులు	7	ఇతరులు	15	యాకేడీ	3	
				ఇతరులు	3	

మాయావతి కలలు ఫలించేనా!

ప్రతి ఎన్నికలలోనూ మాయావతి ఏదో ఒక కొత్త ఎత్తుగడ వేస్తూ వుంటుంది. అధికారం తప్ప ఆమెకు శత్రువులు, మిత్రులు లేరు. తాను ముఖ్యమంత్రి కావడానికి బి.జె.పి. కాంగ్రెస్ తో సహా అందరినీ పొత్తులతో కూడగట్టింది. ఆ తర్వాత కులాల పొత్తులతో గత ఎన్నికల్లో విజయాన్ని సాధించింది. ఇప్పుడు యు.పి. ని నాలుగు ముక్కలుగా నాలుగు రాష్ట్రాలుగా ఏర్పాటు చేస్తానన్న నినాదాన్ని ముందుకు తెచ్చింది. ఒకే దెబ్బకు రెండుపిట్టలన్నట్టు ఇటు రాష్ట్రంలో అధికారానికి, అటు 2014లో దేశంలో అధికారానికి ఇదొక మార్గంగా ఆమె భావిస్తున్నారు.

దేశంలో దాదాపు 15,20 రాష్ట్రాలలో ప్రత్యేక రాష్ట్రాలు కావాలన్న ఉద్యమాలను దృష్టిలో పెట్టుకుని వీటికి నాయకత్వాన్ని అందించడానికి ఆమె ఈ నినాదాన్ని చేపట్టారు. దేశప్రధాని కావాలన్న కోరికే బహుజనుల సమీకరణ కంటే ప్రాంతీయ భావోద్దేశాలతో త్వరితంగా సాధ్యమని ఆమె భావిస్తున్నట్లు కనిపిస్తున్నది. 2014 ఎన్నికలకి కోరిన వారికి రాష్ట్రం అన్నది ఆమె నినాదం అయ్యేలా కనిపిస్తున్నది.

ఇలా రాష్ట్ర శాసనసభ ఎన్నికలు 2014 ఎన్నికలకు పూర్వరంగాన్ని సృష్టించేసేవిగా కనిపిస్తున్నాయి. ■



ప.గో నర్సాపురం సర్కార్లూ గ్రూప్ ఆఫ్ ఇంజనీరింగ్ కళాశాలలలో యంగ్ స్టాఫ్ కార్యక్రమంలో
డా॥ జయప్రకాష్ నారాయణ్, ఎబిఎన్ ఎం.డి. వేమూరి రాధాకృష్ణ పాల్గొన్న విద్యార్థులు

వార్త
8వ పేజీలో

ఇప్పుడున్నది 'అయో ఎస్' వ్యవస్థ

రాజకీయాలను సంస్కరించే బాధ్యత యువతపైనే ఉందని, తద్వారా అన్ని వ్యవస్థలూ గాడినపడతాయని 'ఎబీఎన్-ఆండ్రజ్యోతి' ఎండీ వేమూరి రాధాకృష్ణ విద్యార్థులకు పిలుపునిచ్చారు. లేకపోతే భవిష్యత్ అల్లకల్లోలమేనని హెచ్చరించారు. అవినీతిపై పోరులో స్ఫూర్తిదాయకంగా ఉద్యమించాలని సూచించారు. పశ్చిమగోదావరి జిల్లా నరసాపురం సమీపంలోని సీతారామపురంలో గల స్వర్ణాంధ్ర ఇంజనీరింగ్ క్యాంపస్ లో 'రాజకీయాల-యువత పాత్ర పై 'ఎబీఎన్-ఆండ్రజ్యోతి' 'యంగిస్టాన్' చర్చా కార్యక్రమాన్ని నిర్వహించింది. ఈ కార్యక్రమానికి డా॥ జయప్రకాష్ నారాయణ్ గారు ముఖ్య అతిథిగా హాజరయ్యారు. 'మాలాంటి వారికి రాజకీయాల్లో అవకాశం లభిస్తుందా? అందరి జీవితాల్లో వెలుగురావాలంటే రాజకీయ ప్రక్షాళన అవసరం కాదా?' అన్న విద్యార్థి హరీశ్ వ్యాఖ్యానించాడు. దీనిపై రాధాకృష్ణ మాట్లాడుతూ.. అడ్డమైన హామీలివ్వడం, వాటిమాటున కుంభకోణాలకు పాల్పడటం నేతలకు ఒక విధానంగా మారిందన్నారు. రూపాయికే కిలోబియ్యం, ఆహార భద్రత వంటి వాటివల్ల 50-60 శాతం ప్రజలను బద్ధకస్థులను చేస్తూ రాజకీయ పార్టీలు సోమరిపోతు వ్యవస్థను సృష్టిస్తున్నాయని విమర్శించారు. దీనిమాటున మధ్యం షాపులను ప్రోత్సహించి ప్రజలను తాగుబోతులుగా మార్చేందుకు సిద్ధమవుతున్నాయన్నారు. ఐవిఎస్ కూడా ఒక అరాచక వ్యవస్థగా మారిందన్న అప్రతిష్టను మూటగట్టుకుంటున్నదని పేర్కొన్నారు. 'అవినీతి విచ్చలవిడిగా పెరిగిపోతోంది... ఎన్నాళ్ళిలా? దీనికి అంతం లేదా? దీనికి అడ్డుకట్టు వేసేందుకు ఉద్యమించాలంటున్నావారు చివరి దాకా నిలబడే అవకాశం ఉందా?' అని శివకృష్ణ ప్రశ్నించాడు. అలాగే వైనింగ్ వ్యవహారంలో రాజు, మంత్రి అనే తేడా లేకుండాపోయిందని సాయిసూర్య ఆవేదన వెలిబుచ్చాడు. ఎక్కడ అవకతవకలు జరిగినా ఏబీఎన్-ఆండ్రజ్యోతి వాటిని వెలుగులోకి తెస్తున్నదని రాధాకృష్ణ గుర్తుచేశారు. సామాజికాంశాలకు చానెల్ లో ఎక్కువ ప్రాధాన్యం ఇవ్వడంలేదని ఓ విద్యార్థి ప్రస్తావించగా - 'బిప్సె లిప్ లాక్ పేరిట వీడియోను మేం యూ ట్యూబ్ లో పెడితే 90వేల మంది చూశారు. కానీ, అదే యూట్యూబ్ లో యంగిస్టాన్

- మేం రాజకీయాల్లో కొచ్చే పరిస్థితి అసలుందా?
- 90 శాతం మార్కులవారికే ఉద్యోగాలా?
- 'యంగిస్టాన్'లో విద్యార్థుల భావోద్వేగం

వీడియోను చూసింది 1500 మంది మాత్రమే. మరి మీలోనూ మార్కు రావాలిగా?' అని నవ్వుతూ ప్రశ్నించారు. రాష్ట్రంలో 24 చోట్ల ఉప ఎన్నికలు జరిగే అవకాశ

'ముందని, ఇందుకోసం డబ్బున్న అభ్యర్థులనే పార్టీలన్నీ అన్వేషిస్తున్నాయని పేర్కొన్నారు. మంచివాళ్లను గెలిపించుకునే బాధ్యత ఈ తరం మీదనే ఉందన్నారు.

వ్యవస్థను మారాలిందే : జేపీ
 ప్రస్తుతం వ్యవస్థ కచ్చితంగా మారి తీరాలిందేనని చర్చలో ముఖ్య అతిథిగా పాల్గొన్న లోక్ సత్తా అధినేత జయప్రకాష్ నారాయణ్ స్పష్టం చేశారు. ఇప్పుడు దేశం దరిద్రంగా తయారైందని అనేకమంది విశ్వసిస్తున్నారని, కానీ అలా ఏమీలేదని చెప్పారు. రాజకీయాలను ప్రక్షాళన చేయాల్సిన బాధ్యత యువతపైనే ఉందన్నారు. 'ఐవిఎస్' అంటే 'ఐ విల్ ఎగ్రీ టు సర్వైవ్' అనే విధంగా మారిందని, ఈ దుస్థితి ఎంతకాల'మని శర్మ అనే విద్యార్థి ఆవేదన వ్యక్తం చేశాడు. అధికార వ్యవస్థను సామాన్యుల నెత్తిమీద మోసే పరిస్థితి రావడమే ఇందుకు కారణమని జేపీ అన్నారు. 'అవిశ్వాసంపై ఎందుకు తట్టస్థంగా ఉన్నారు? మీరే ఎటూ తేల్చుకోలేకపోతే సాధారణ ప్రజలు ఎలా నిర్ణయం తీసుకుంటారు? ఓటు హక్కును స్వచ్ఛందంగా వినియోగించుకోవాలన్న మీ పిలుపు కరెక్టేనా? అని శివప్రసాద్ ప్రశ్నించాడు. ఇప్పటి కుళ్లు రాజకీయాలకు వ్యతిరేకంగా మాత్రమే అలా చేసినట్లు ఆ రోజునే చెప్పానని జేపీ బదులిచ్చారు. కూకట్ పల్లి నియోజకవర్గాన్ని ఆదర్శప్రాయంగా తీర్చిదిద్దుతారన్న ప్రజల ఆశలు నెరవేరినట్లు కనిపించడం లేదని ఓ విద్యార్థి ప్రశ్నించగా తాను సుపరిపాలన అందిస్తానని మాత్రమే హామీ ఇచ్చానని, రూ॥750 కోట్ల అభివృద్ధి పనులు చేపట్టామని అన్నారు. సాఫ్ట్ వేర్ కంపెనీలు 90 శాతం మార్కులు వారికే ఉద్యోగాలిస్తే మిగతావాళ్లు ఉగాండా పోవాల్సిందేనా? అని ప్రయాంక ఆవేదన వ్యక్తం చేసింది. సామర్థ్యం ఉంటే ఎవరూ అడ్డుకోలేరని, దీనిపై దృష్టి సారించాలని జేపీ సూచించారు. కాగా, ఆ మధ్యన కొందరు జేపీపై దాడి చేయగా, ఏబీఎన్ చానెల్ లో సరిగా చూపించలేదని ఓ విద్యార్థి ప్రస్తావించాడు. వ్యక్తి గతంగానే కాక మీడియాపరంగానూ వ్యక్తిగత దాడులకు తానందుకు వ్యతిరేకినని రాధాకృష్ణ స్పష్టం చేశారు. ■

కలం-కూడంకుళం-మరో కోణం

నవంబర్ 24, 2011న 'ది న్యూ ఇండియన్ ఎక్స్ ప్రెస్' ఆంగ్ల దినపత్రికలో ఒక ఆసక్తికరమైన, స్ఫూర్తిదాయకమైన వ్యాసం ప్రచురితమైంది. చారిత్రక స్పృహ కొరవడుతున్న నేటి తరానికి దిశానిర్దేశం చేసే రీతిలో ఉన్న ఆ వ్యాసాన్ని 'ఎల్ దే ఫాలో కలం' పేరుతో రాజకీయ, ఆర్థిక వ్యవహారాల సీనియర్ విశ్లేషకులు ఎస్. గురుమూర్తి అందించారు. అందులోని అంశాలన్నిటిని కాకపోయినా, ప్రజలకు ఎంతో ఉపయోగమనిపించే కొన్ని అంశాలను సమాజహితం కోరేవారందరితో లోక్ సత్తా టైమ్స్ ద్వారా పంచుకునే ప్రయత్నమే ఈ అనుస్థానం.

తమిళనాడులోని కూడంకుళం అణువిద్యుత్ ప్లాంట్ కు వ్యతిరేకంగా స్థానికంగా పెద్దఎత్తున ఆందోళనలు, మీడియా మద్దతు, పౌరసమాజ సంస్థల అండదండలు ఉన్నా మాజీ రాష్ట్రపతి డా॥ ఏపీజే అబ్దుల్ కలాం ఆ అణువిద్యుత్ కేంద్రం అక్కడ రావటానికి ఎటువంటి అభ్యంతరాలూ అక్కర్లేదని ప్రకటించారు. ఆ కేంద్రాన్ని స్వయంగా సందర్శించి భద్రతా ఏర్పాట్ల పట్ల ఒక శాస్త్రవేత్తగా కలాం తన సంతృప్తిని వ్యక్తం చేశారు. విమర్శలను లెక్కచేయకుండా స్థానికులలో భరోసా నింపే ప్రయత్నం చేశారు. కూడంకుళం ఏర్పాటులో జాప్యం వల్ల ప్రభుత్వ ఖజానాకు ఇప్పటివరకూ సుమారు రూ. 3,000 కోట్లు నష్టం వాటిల్లినట్టు అధికారిక ప్రకటనలు కూడా వెలువడ్డాయి. అయితే ఇక్కడ చెప్పదలుచుకున్నది కూడంకుళం ఏర్పాటు సరైనదా, కాదా అనే విషయం కాదు... తాను హేతుబద్ధంగా సరైనది అని నిర్ధారించి దేశహితానికి అవసరమైనది అని భావించే ఆంశం కోసం అవసరమైతే ఎంత వ్యతిరేకతనైనా తట్టుకుని నిలబడగలిగే విశిష్ట నాయకత్వ శక్తిని ప్రదర్శించటం గురించి. జాతిహితం కోసం తన పలుకుబడిని, ఇమేజ్ ని పణంగా పెట్టగలగటం గురించే ఇక్కడ చెబుతున్నది. ఆ అంశాలను ఈ కూడంకుళం సందర్భంలో కలాం ఎలా ప్రదర్శించారు, అలాంటివారు ఈవేళ జాతికి ఎంత అవసరం సోదాహరణంగా గురుమూర్తి ప్రస్తావించారు. వాటిని పంచుకోవటమే ఈ దిగువ వాక్యాల లక్ష్యం...

“నకిలీలు తరచుగా అసలైనవిగా భ్రమింపచేస్తుంటాయి. ఫలితంగా నకిలీ గాంధీలు, గాంధేయవాదులు అసలైనవారుగా, నకిలీ గాంధేయ ఉద్యమాలు అసలైనవిగా భ్రమింపచేస్తుంటాయి. అసలైన గాంధీని, ఆయన పోరాటాన్ని చూడండి. మార్చి 30, 1930న సబరమతి నుంచి మహాత్మాగాంధీ తన ఉప్పు యాత్రను

ప్రారంభించినప్పుడు ఆయనతో పాటు 78మంది సత్యాగ్రహులు మాత్రమే ఉన్నారు. వారికి కూడా గాంధీ ఉద్యమం పట్ల పూర్తి విశ్వాసం లేదు. ఉప్పు లాంటి ఓ చిన్న అంశం కోసం ఉద్యమమా అంటూ లోలోపల నవ్వుకుంటూ, మీడియా ముందరే పరిహాసిస్తూ వారు ముందుకు కదిలారు. ఆ తర్వాత పరిస్థితులు అనూహ్యంగా మారి లక్షలమంది కదిలారు. దండి వద్ద ఉప్పు చట్టాన్ని ఒక సంకేతంగా గాంధీజీ ధిక్కరించారు. దోసెడు ఉప్పును తీసుకుని దాన్ని రూ. 1,600 రూపాయలకు అమ్మారు. బంగారం రేట్ల ప్రకారం ఇప్పుడు ఆ డబ్బు రూ. 1.6 కోట్లు ఉంటుందని అంచనా. ప్రజల్ని వేడెక్కించి గాంధీ దండి మార్చికి మద్దతు ఇచ్చేందుకు అప్పుడు 24 గంటల టీవీ ఛానళ్లు కూడా లేవు. గుడ్డిగానో, వేలంవెర్రిగానో ఆ పోరాటంలోకి జనం తరలిరాలేదు. ప్రజల నుంచి 50,000మంది సత్యాగ్రహిణులుగా తమ పేర్లను నమోదు చేసుకున్నారు. ప్రభుత్వం పట్ల ప్రజలలో వ్యతిరేకతను, ప్రభుత్వ ప్రజావ్యతిరేక విధానాలను ఎండగట్టటానికి ఒక సంకేతంగా ఆ మహత్తర పోరాటాన్ని గాంధీ చేసి చూపారు.

ఉన్నతమైన ఆశయాలు గల వ్యక్తులు చేసే పోరాటాలు ఎప్పుడూ ఒక సంకేతంగానే ఉంటాయి తప్ప భౌతికంగా ఉండవు. అవి అసలైనవి. 'డబ్బులిచ్చి' చేయించేవి కావు. కానీ వ్యవస్థ ఎప్పుడూ నిజమైన ఉద్యమాలను నీరుగార్చేందుకే, అణగదొక్కేందుకే ప్రయత్నిస్తుంటుంది.

అణువిద్యుత్ దేశానికి అవసరమని నిర్దిష్టంగా తెలిసిన ప్రముఖులు కూడా కూడంకుళం ప్లాంట్ ఏర్పాటు అవసరమని పెదవి విప్పలేకపోయారు. చెల్లింపు ఆందోళనలు, మీడియా గుడ్డిగా ఊకదంపుడు ప్రచారం చేయటం వంటి కారణాల రీత్యా ఎక్కడ తమ పేరుప్రతిష్టలు దెబ్బతింటాయో, లేనిపోని

విమర్శలను ఎదుర్కోవలసి వస్తుందోనని భయపడ్డారు. చివరికి అణవిద్యుత్ మీద చర్చ ఒక వీధిస్థాయి అంశం స్థాయికి దిగజారింది.

ఇటువంటి సమయాలలో బ్లాక్ మెయిల్ ను తట్టుకుని నిలబడటానికి సమున్నతమైన వ్యక్తులు కావాలి. నిజమైన ఉద్యమాలను నడపటానికి గాంధీ, లోక్ నాయక్ జేపీ వంటి వారికే విశ్వసనీయత ఉంటుంది. నకిలీ ఉద్యమాలకు వ్యతిరేకంగా పోరాటంలో కూడా ఆ స్థాయి వారికే విశ్వసనీయత ఉంటుంది. నిజాన్ని చెప్పేందుకు... విమర్శలకు, తిట్లకు ఎదురొడ్డేవారే సమున్నత నాయకులు. అటువంటి నాయకులు ఎలాఉంటారో ఇక్కడ ఒక కవి చెప్పిన మాటలలో చూద్దాం.

వాటర్ గేట్ కుంభకోణం సమయంలో అమెరికా అధ్యక్షుడు రిచర్డ్ నిక్సన్ పై విచారణ జరుపుతున్న కమిటీ ముందు ఒక అమెరికన్ సెనేటర్ జోసెఫ్ గిల్బర్ట్ హాలెండ్ అనే కవి రాసిన పద్యాన్ని ఉటంకించారు. “అధికార కాంక్ష హరించలేని వారు, అధికార ప్రలోభాలు కొనుగోలు చేయలేనివారు, అభిప్రాయాల్ని సంకల్పాల్ని కలిగివుండే వారు, ఆత్మగౌరవం కలిగివుండేవారు, అబద్ధాలు చెప్పని వారు, ప్రజలను మభ్యపెట్టేందుకు హేతుబద్ధత లేకుండా ఎలాబడితే అలా దిగజారేవారు వేసే క్రూరమైన నిందలను సంయమనంతో తట్టుకుని నిలబడేవారు అసలైన సమున్నత నాయకులు. ఆ సినలైన నాయకులు... సూర్యుడ్ని కిరీటంగా పెట్టుకుని, ప్రజాజీవితంలో, వ్యక్తిగత ఆలోచనలో ఎటువంటి మచ్చలేనివారుగా ఉంటారని కవి పేర్కొంటారు.

వాళ్లు ఎందుకు విశిష్ట నాయకులంటే... ఒక ఉన్నత లక్ష్యం కోసం, అందరి ప్రయోజనాలనూ సమన్వయం చేయటం కోసం వాళ్లు వ్యతిరేకతను, అవమానాలను భరిస్తారు. ఈ లక్షణం నాయకత్వానికి అత్యంత కీలకమని అమెరికాలోని ‘సక్సెస్ ఫ్యూగజెన్’ ప్రచురణకర్త డారెన్ హార్డీ అంటారు. “చాలా సందర్భాలలో ఎవరూ ప్రస్తావించని అంశం, గొప్ప నాయకత్వానికి కీలకమైన అంశం ఏమిటంటే... వ్యతిరేకతను, విమర్శలను, దూషణల్ని తట్టుకోగలిగే ధైర్యం, సంసిద్ధత ఉండటం” అని హార్డీ రాశారు. అత్యంత ప్రాచుర్యం పొందిన అమెరికా అధ్యక్షునిగా ఈవేళ గుర్తింపు వున్న అబ్రహం లింకన్

తన పదవిలో ఉన్నప్పుడు అత్యంత ప్రజాదరణ కోల్పోయిన అధ్యక్షునిగా పేరుమోశారు. మెజారిటీ అభిప్రాయానికి వ్యతిరేకంగా పనిచేయటానికి సిద్ధపడటం వల్ల అబ్రహం లింకన్... ప్రజాజీవితంలో దుర్భరమైన దూషణల్ని ఎదుర్కోవటమేకాకుండా, స్నేహితుల్ని, అధికారాన్ని, ప్రతిష్ఠను కూడా కోల్పోయారు. కానీ అమెరికా సంయుక్త రాష్ట్రాలను కాపాడి, బానిసలకు విముక్తి కల్పించిన వ్యక్తిగా చరిత్రకెక్కారు. ఆరోజు జనామోదం పొంది చెలామణి అయ్యేదే లింకన్ చేసి వుంటే ఈవేళ ఆయన ఎక్కడ ఉండి ఉండేవారు? అని హార్డీ ప్రశ్నిస్తారు. అమెరికాను కాపాడటం కోసం లింకన్... ఏపరీత వ్యతిరేకతను, విమర్శలను, అవమానాలను, ఒంటరితనాన్ని భరించారు.

మళ్లీ గాంధీ దగ్గరికొస్తే... దేశ ప్రయోజనాల కోసం ఆయన తీవ్ర వ్యతిరేకతను ఎదుర్కోవలసిన బాటలోకి అడుగుపెట్టారు. 1920లో సహాయ నిరాకరణ ఉద్యమం హింసాత్మకంగా మారటంతో... అనూహ్యమైన స్థాయిలో విమర్శలను ఎదుర్కోవలసి వస్తుందని తెలిసినా ఆ ఉద్యమాన్ని గాంధీ విరమించుకున్నారు. మీ పేరుప్రతిష్ఠలు మిమ్మల్ని విడిచిపెట్టి వెళ్లిపోయాయా? అని బీబీసీ ప్రతినిధి అడిగిన ప్రశ్నకు గాంధీ జవాబిస్తూ, “పేరుప్రతిష్ఠలు అహంసం లేకుండా వస్తాయి, వీడ్కోలు లేకుండా వెళ్లిపోతాయి” అని జవాబిచ్చారు. తన ప్రతిష్ఠకన్నా దేశప్రయోజనాలను గాంధీ ఇచ్చాపూర్వకంగా, ఉద్దేశపూర్వకంగా ఎక్కువ స్థాయిలో నిలుపుకున్నారు. కూడకుళం విషయంలో అబ్దుల్ కలాం కూడా అలాగే వ్యవహరించారు.

అదీ నాయకత్వం అంటే. ఓట్లు, సీట్లు, ఎన్నికలను గెలవటం లేదా ఉన్నత పదవుల్ని పొందటం లేదా సమాజంలో గౌరవాన్ని పొందటం నాయకత్వానికి ప్రామాణికం కాదు.

పేరుప్రతిష్ఠల, గుర్తింపు కోసం నిరంతరం అరులు జాచే రాజకీయ నాయకులు, ఆలోచనాపరులు లేదా మీడియా పైన పేర్కొన్న సినలైన నాయకులలాగా దేశం కోసం కొంతైనా రిస్క్ తీసుకుంటే, భారతదేశం ఈవేళ ఎదుర్కొంటున్న సవాళ్లను కొంతమేరైనా పరిష్కరించలేకపోతారా?” ■

- భారతీయుడు

నీకు శత్రువులున్నారా? మంచిది : అంటే నువ్వు జీవితంలో ఎప్పుడోసారి ఏదో ఒక దాని కోసం నిలబడ్డావన్నమాట
- వినోబా చర్చిల్

లక్ష్యాలు ఘనం - ఆచరణ శూన్యం

ఉపాధి లక్ష్యాలు - యువత

- ఎ. అన్నపూర్ణ

యువతకు ఉపాధి కల్పించడంలో ప్రభుత్వం స్పష్టమైన విధానం ప్రకటించడం లేదు. చదువు పూర్తయిన తర్వాత ఎటు వెళ్ళాలనే మార్గనిర్దేశకం చూపడంలో ఘోరంగా విఫలమైంది. గ్రామాల్లోని యువతకు తగు సలహాలు ఇచ్చేవారు లేక వారు నిర్లక్ష్యానికి గురి అవుతున్నారు. మన రాష్ట్రంలో అపార మానవ వనరులున్నాయి. వాటిని సద్వినియోగం చేసుకోవలసిన ప్రభుత్వం చేతులు ముడుచుకుని చోద్యం చూస్తుంది. యువజనుల సంక్షేమం ఉపాధి కల్పనా విషయంలో బడ్జెట్ కేటాయించడం లేదు. కేటాయించిన నిధులు కూడా చాలా తక్కువ. గడచిన 7 సం॥ కాలంలో ఉపాధి కల్పన పేరుతో చేపట్టిన పథకాలన్నీ విఫలమయ్యాయి. తెలుగుదేశం పార్టీ ప్రవేశపెట్టిన పథకం అమలులో ఆ పార్టీకే ఉపకారం జరిగిందని భావించిన కాంగ్రెస్ పార్టీ తాను అధికారంలోకి రాగానే 'రాజీవ్ యువశక్తి' అనే పథకాన్ని ప్రారంభించింది. అంతటితో బాధ్యత తీరిపోయిందన్న చందంగా కార్యచరణలో మాత్రం పట్టించుకోకుండా గాలికి వదిలేసింది.

యువత - ఉపాధి శిక్షణ అంటూ మొదటి 2007 సం॥లో 'రాజీవ్ ఉద్యోగ శ్రీ' ప్రారంభించారు. రెండేళ్ళలో 10 లక్షల ఉద్యోగాలు ఇస్తామని చెప్పారు. నాలుగేళ్ళు గడిచినా 25 వేల మందికి కూడా ఉపాధి దొరక లేదు. కోట్లాది రూపాయల సొమ్ము వృధా అయింది. విదేశాలలో ఉద్యోగాల కోసం 'ఓం' అనే సంస్థను ఏర్పాటు చేశారు. అది ప్రభుత్వ పర్యవేక్షణలో లేకపోవడం వలన మూతపడింది. ఉపాధిని ఏకపక్షం చేయకుండా విడివిడిగా అమలు చేయాలని గ్రామీణాభివృద్ధి సేవలకు ఆదేశాలు ఇవ్వడంతో దేనికీ సత్ఫలితాలు రాలేదు. ఇప్పుడు ' రాజీవ్ యువకిరణాలు' పేరుతో కొత్త పథకాలను చేపట్టేందుకు కాంగ్రెస్ ప్రభుత్వం తయారైంది. యుద్ధ ప్రాతిపదికపై ఉద్యోగాలు ఇస్తామని చెబుతోంది. మొన్న ఆగస్టు 15 స్వాతంత్ర దినోత్సవం సందర్భంగా లక్ష ఉద్యోగాలు భర్తీ చేస్తామని సి.ఎం. కిరణ్ కుమార్ రెడ్డి ప్రకటించారు. అయితే అందులో రాజీవ్ యువకిరణాలు ప్రసక్తే లేదు. చదువు పూర్తి చేసుకుని వచ్చేసరికి పట్టణ మురికివాడల గ్రామీణ ప్రాంతాలు



వారికి వికలాంగులకు, ఉపాధి కల్పిస్తామని ఆశలు కల్పిస్తోంది. కొత్త పథకాలు వచ్చినపుడు పాత పథకాలు గాల్లో కలిసి పోతుంటాయి. ఉపాధి కల్పన శాఖకు నిధులు లేవు. గ్రామీణాభివృద్ధి శాఖకు దీనికీ సంబంధం లేదు. వాటి లక్ష్యాలు వేరు. యువత కోసం ప్రత్యేకంగా ఏర్పాటు చేసిన యువజన సంక్షేమశాఖకు ఇందులో భాగస్వామ్యం లేదు. ఇలాంటి లోపాలతో లక్ష్యాలు సాధించడం ఎలా సాధ్యమవుతుంది రాష్ట్ర జనాభాలో 34 శాతానికి పైగా వున్న యువతకు సరైన ఉపాధి లేదు. ఇది వారిని తీవ్రమైన అంశాతికి గురిచేస్తోంది.

యువతకు ఉపాధిలో గుజరాత్ భేష్

ఉపాధి వనరుల ఉపయోగం జాతీయ ఉత్పత్తి పెరుగుదలకు సమగ్రప్రగతికి దోహదపడుతుంది. గుజరాత్ రాష్ట్రం దీన్ని అనుకరిస్తూ పురోగమిస్తుంటే మనరాష్ట్రం వెనకబడివుండటం విచారం కలిగిస్తోంది. ఉపాధికల్పనలో గుజరాత్ కార్యాలయాలు క్రియాశీలకంగా వున్నాయి. అన్ని వర్గాలతోబాటు మహిళలకు, గిరిజనులకు, వికలాంగులకు ప్రత్యేకమైన కార్యాలయాలు వున్నాయి. ఆ కార్యాలయాల్లో

పేరు నమోదు చేసుకున్న వారందరికీ కౌన్సిలింగ్ నిర్వహించి ఉపాధి ఉద్యోగ వకాశాలపై అవగాహన కల్పిస్తారు. ఏదైనా ప్రభుత్వశాఖలో ఖాళీలు ఏర్పడిన 30 రోజుల్లో వాటిని ప్రభుత్వం భర్తీ చేస్తోంది. ప్రభుత్వపరంగానే కాకుండా ప్రైవేట్ సంస్థల్లో ఉద్యోగాలు కల్పించడానికి ఉపాధి సహాయకేంద్రాలు ఏర్పాటు య్యాయి. మౌఖిక పరీక్షలకు హాజరయ్యే ఉద్యోగులపై ఎలాంటి భారమూ పడకుండా ప్రయాణ భత్యాన్ని ప్రభుత్వం చెల్లిస్తోంది. ఆర్మీ ఎయిర్ ఫోర్స్, నేవీ ఉద్యోగాల్లో చేరే

యువతను ప్రోత్సహించేందుకు భర్తీ మేళాలను జిల్లాస్థాయిలో నిర్వహిస్తున్నారు. ఇందులో ఎక్కువగా పారిశ్రామికవాదల్లో జరుగుతున్నాయి. నైపుణ్యం ఇతర అర్హతలు కలిగిన వారిని వెంటనే నియమించడం, నైపుణ్యం లేనివారికి ట్రైనింగ్ ఇచ్చే బాధ్యతను సంస్థలే తీసుకోవడం జరుగుతోంది. ఉపాధికల్పన అధికారుల కార్యాలయానికే పరిమితం చేయకుండా ఆయా సంస్థలను, పరిశ్రమలను సందర్శించి ఖాళీల వివరాలను సేకరించి నియమించే విషయంలో చొరవ తీసుకుంటున్నారు. విదేశాల్లో ఉద్యోగాలకు వెళ్ళే యువతకు సహాయపడే విధంగా గుజరాత్ ప్రభుత్వం చొరవ చూపుతోంది. ప్రతి ఒక్కరికి ఉద్యోగం కల్పించడం సాధ్యంకాదు. అందువలన ప్రభుత్వం 'ప్రేరణ శిబిరం' అనే పేరుతో స్వయం ఉపాధిపై అవగాహన కేంద్రాలు నిర్వహిస్తోంది. ప్రతి తాలూకాలో వుండే ఈ కేంద్రాలు స్వయం ఉపాధి పథకాలపై నిరుద్యోగులకు అవగాహన కల్పించి ఉత్సాహం కలవారికి రుణాల మంజూరు ఇతర సహాయ సహకారాలూ అందిస్తోంది. గుజరాత్ ప్రభుత్వం



ఉపాధి పథకాల కోసం రూ.3,000 కోట్ల రూ॥లకు కేటాయిస్తోంది.

గుజరాత్ లోని 1845 పాఠశాలలు 155 కళాశాలల్లోనూ సాంకేతిక విద్యను అందిస్తున్నారు. చదువు పూర్తయిన వారి పేర్లను ఉపాధి కల్పన కార్యాలయాల్లో నమోదు చేస్తున్నారు. ప్రతి పరిశ్రమకు అనుబంధంగా ఒక పారిశ్రామిక శిక్షణ సంస్థ స్థానికులకు ఉపాధి అవకాశాలను కల్పిస్తోంది. ఇంజనీరింగ్ కళాశాలలన్నీ పరిశ్రమలతో అనుసంధించడం వలన యువ ఇంజనీర్ల చదువు పూర్తికాగానే ఉపాధి కల్పించే విషయంలో గుజరాత్ రాష్ట్ర అగ్రస్థానంలో వుంది.

మన రాష్ట్ర ప్రభుత్వం ఏం చేస్తుంది?

మహారాష్ట్ర తమిళనాడు, కర్ణాటక రాష్ట్రాలు ఉపాధికల్పనలో గుజరాత్ ను అనుకరిస్తున్నాయి. మన రాష్ట్రంలో అందుకు పూర్తి విరుద్ధం. యువతకు నమ్మకం కలిగించే ఎలాంటి ప్రయత్నమూ చేయడం లేదు. ప్రభుత్వ శాఖల్లో అయిదు లక్షల ఉద్యోగాలు ఖాళీగా ఉన్నాయి. లాభంతో నడిచే ప్రభుత్వం సంస్థల్లో మరో రెండు లక్షల ఉద్యోగాలు పూరించాల్సిన అవసరం ఉంది. ఉపాధ్యాయ నియామకాలు తప్పిస్తే గడచిన పదేళ్ళలో పెద్దగా ఉద్యోగాలను భర్తీ చేయలేదు. దేశంలోనే అత్యధికంగా ఇంజనీరింగ్ ఇతర సాంకేతిక విద్య వృత్తి విద్యా సంస్థలూ మన రాష్ట్రంలో ఉన్నాయి. అయినా ఇది ఉపాధిరంగంపై ఎలాంటి ప్రభావాన్ని చూపడం లేదు. ఫార్మాబయోటిక్ ఐటి ఆరోగ్య పారామెడికల్ ఆహారశుద్ధి పర్యాటక జౌళి నిర్మాణ రంగాలలో ఉద్యోగాల కొరత ఉంది. తక్షణం భర్తీ చేసే దశలో పదిలక్షల ఉద్యోగాలున్నాయి. పారిశ్రామిక అవసరాలకు అనుగుణంగా వృత్తి సాంకేతిక కోర్సులు లేనందువలన పట్టభద్రులైన వారిలో మూడోవంతు నిరుద్యోగులు వుంటున్నారని భారత ఆర్థిక సేవల సంస్థ IIES అధ్యయనం నిర్ధారణ చేసింది. గుజరాత్, మహారాష్ట్ర, తమిళనాడుల్లో ఇంగ్లీష్ తో బాటు మాతృభాషలోనూ సాంకేతిక విద్యాబోధన జరగడం విద్యార్థులకు లాభదాయకంగా మారింది. మనరాష్ట్రంలో అలాంటి అవకాశాలు మృగ్యం. దీంతో చాలామంది విద్యార్థులు పరీక్ష పాస్ కాలేకపోతున్నారు. ఉత్తీర్ణులైన వారిలో కూడా వృత్తి నైపుణ్యాలు లేవు. అందువలన ఉద్యోగాల్లో ప్రవేశించినా వారు రాణించలేకపోతున్నారు. వారి

లోపాలను సవరించి అవకాశాలను కల్పిస్తే నిరుద్యోగ సమస్యను పూర్తిగా కాకున్నా కొంతవరకూ పరిష్కరించవచ్చు. కానీ ఇవేమీ పట్టించుకోకుండా ఫలానా పథకం, ఫలానా పార్టీ, లేక నాయకుడో ప్రవేశపెట్టారనే వ్యక్తిగత గుర్తింపుకోసం తాపత్రయ పడటం వలన ఫలితాలు దారుణంగా వుంటున్నాయి.

యువత దేశ భవిష్యత్ కు చేయూత కాగలరు. ఉత్తమ ప్రమాణాలతో వారిని తీర్చిదిద్దినపుడే దేశానికి మేలు జరుగుతుందనే విషయాన్ని విస్మరించరాదు. అంతర్జాతీయ స్థాయిలో పెరుగుతున్న పోటీకి ధీటుగా యువ భారతీయులను తయారుచేయాల్సిన బాధ్యత ప్రభుత్వాలదే ! గుజరాత్, మహారాష్ట్ర, తమిళనాడు వంటి రాష్ట్రాలను ఆదర్శంగా తీసుకోవాలనే ఆలోచన కూడా మన ప్రభుత్వానికి లేదు. ప్రభుత్వ శాఖల్లో భర్తీని పూరించి స్వయం ఉపాధి పథకాల పట్ల ప్రత్యేక శ్రద్ధ చూపించాలి. ఉపాధి కల్పించిన రోజున సామాజిక సమస్యల పరిష్కారం పట్ల యువత శ్రద్ధాశక్తులను కలిగివుంటారు. ఉపాధి పథకాల పేరుతో యువతకు ఆశలు రేకెత్తించి ఆచరణలో నిర్లక్ష్యం చూపించినా పథకాల అమలులో చిత్తశుద్ధి లోపించినా తీవ్ర నష్టం జరుగుతుంది. 'రాజీవ్ యువ కిరణాలు' పథకం విషయంలో అయినా గతంలో చేసిన తప్పులు దిద్దుకోవాలి. పథకాలు ప్రవేశపెట్టి మనం రాష్ట్రాన్ని అభివృద్ధిపథంలోకి నడిపించేస్తున్నాం అంటూ తీపికబుర్లు చెప్పడంకాక ఆచరణలో చూపించాలి. ఎన్నో తప్పులు చేస్తున్న ప్రభుత్వాలు ఒకరి నొకరు గేలి చేసుకోవడం నీకంటే నేనుబాగా చేస్తున్నానని చెప్పుకోవడం గురివింద సామెత చందం కారాదు. యువతను నిర్లక్ష్యం చేస్తే ప్రగతి కుంటినడక నడుస్తుంది. భావితరం నిర్వీర్యమైపోతుంది. ఇది పార్టీలకే కాదు దేశానికే తీవ్రమైన చేటును కలిగిస్తుంది. నిరాశ నిస్పృహలకు లోనైన యువత ఉత్సాహం నింపే చర్యలకు ప్రభుత్వాలు పూనుకోవాలి. 'రాజీవ్ యువ కిరణాలు' ఉద్యోగ నియామకాలు విషయంలో అక్రమాలకు దారి తీస్తున్నట్టు ఎన్నో వార్తలు వచ్చాయి. పథకాన్ని ప్రవేశపెట్టడంతో సరిపెట్టక అవి అర్హత గల వారికి అందుతున్నాయా లేదా అనే విషయం మీద నిఖా పెట్టాల్సిన అవసరం వుంది. లేకుంటే ఎన్ని పథకాలను ప్రారంభించినా దుర్వినియోగానికి దారి తీస్తాయి. ప్రభుత్వ పథకాలు నీరుగారిపోవడం కోట్లాది రూపాయలు వృధాకావడంతోపాటు యువత నష్టపోవడం జరుగుతుంది. ■



వ్యవసాయ సమాచారం

ఎరువులన్నీ ఆన్‌లైన్ లో

జనవరి ఒకటి నుంచి అమలు వాయిదా

ఎరువుల రాయితీ తడిసి మోపుడవడంతో ప్రతి బస్తా పంపిణీపై నిఘా పెట్టేందుకు కేంద్ర ప్రభుత్వం సన్నాహాలు చేస్తోంది. 2012, ఒకటో తేదీ నుంచి ప్రయోగాత్మకంగా ఎరువుల పంపిణీ సమాచారాన్ని ఎప్పటికప్పుడు ఆన్‌లైన్‌లో నమోదు చేసేందుకు ఏర్పాట్లు జరుగుతున్నాయి. ప్రస్తుతం వివిధ కంపెనీలు ఎరువుల్ని హోల్‌సేల్ డీలర్లకు విక్రయిస్తున్నాయి. వారి నుంచి రిటైల్ డీలర్లు కొనుగోలు చేసి రైతులకు విక్రయిస్తున్నారు. ఈ విధానం మొత్తం కాగితం మీదే సాగడంతో ఏ కంపెనీ నుంచి ఎంత డీలర్లకు వెళ్లింది. గోదాముల్లో ఉన్నదెంత, దుకాణాల్లో ఉన్నదెంత అన్న విషయాలు ఎవరికీ తెలియడం లేదు. ఒక్కోచోట ఎరువులు లేకరైతులు ఇబ్బందులు పడుతుండగా కొన్ని జిల్లాల్లో ఎరువులు పుష్కలంగా ఉంటున్నాయి. దీనిని నివారించడానికి కేంద్ర ప్రభుత్వం కొత్తగా 'మొబైల్ బెస్ట్ ఫెర్టిలైజర్ మూవ్‌మెంట్' విధానాన్ని అమలు చేయాలని నిర్ణయించింది. ప్రతీ డీలరుకు ప్రత్యేకంగా యూజర్ ఐడీ, పాస్‌వోర్డ్ ఇస్తారు. ఎరువుల లోడు రాగానే ఆన్‌లైన్‌లో ఏ రకం ఎరువు ఎంత వచ్చిందీ... నిల్వ ఎంత ఉన్నదీ తక్షణం నమోదు చేయాలి. ఈ వివరాలు కేంద్ర, రాష్ట్ర ప్రభుత్వాల అధికారులంతా ఆన్‌లైన్‌లో చూడవచ్చు. దీనివల్ల ఎరువుల లభ్యత సమాచారం క్షణాల్లో తెలుసుకోవచ్చు. తొలిదశలో దీనిని డీలర్లు, కంపెనీల వరకూ పరిమితం చేయగా రెండో దశలో రైతులకు పంపిణీ చేసే వాటికి కూడా ఇదే విధానాన్ని విస్తరించేయడానికి ప్రణాళికలు రూపొందిస్తున్నారు.

1 నుంచి ప్రారంభం కాని కొత్త విధానం అమలయ్యేది ఏప్రిల్ నుంచే?
 ఎరువుల రాయితీ పంపిణీలో కొత్త సంవత్సరం ఆరంభం నుంచి నూతన విధానాన్ని అమలు చేయాలన్న నిర్ణయాన్ని కేంద్రం వాయిదా వేసింది. ఈ నెల ఒకటో తేదీ నుంచి కొత్త విధానం అమలు చేయాలని కేంద్ర, రాష్ట్ర ప్రభుత్వాలు కనకరత్నలు చేశాయి. కానీ, ఉత్తరప్రదేశ్ సహా ఐదు రాష్ట్రాల ఎన్నికల కారణంగా కొత్త విధానాన్ని ఏప్రిల్ వరకూ వాయిదా వేసినట్టేనని తాజా సమాచారం. ఎరువుల డీలర్ల వివరాలు, బ్యాంకు ఖాతాలన్నీ ఆన్‌లైన్‌లో నమోదు చేయడం, వారికి ఆన్‌లైన్ విధానంపై శిక్షణ ఇవ్వడం ఇంకా పూర్తికాలేదు. కొత్త విధానం ప్రారంభం కాకపోవడానికి ఈ అంశాలూ మరో కారణం.

ప.గో.జిల్లా తణుకులో మంచి ఫలితాలు

ఈ విధానాన్ని పశ్చిమ గోదావరి జిల్లా తణుకు మండలంలో ఏడాదిగా ప్రయోగాత్మకంగా అమలు చేస్తున్నారు. ఈ జిల్లాలో డీలర్లతో పాటు రైతుల వరకూ దీనిని అమలు చేస్తున్నారు. రైతు పండించే పంట రకాన్ని బట్టి ఆ పంటకు ఎంత మోతాదులో ఎరువులు అవసరమవుతాయి, ఏ డీలరు వీరికి ఎరువులు అమ్మాలి, అనే విషయాలను క్రోడీకరించి ప్రత్యేక సాఫ్ట్‌వేర్‌లో పొందుపరిచారు. ఒక్కో రైతుకు ఒక్కో యూనిక్ నెంబర్ కేటాయించారు. డీలర్ వద్దకు రైతు రాగానే అతని యూనిక్ నెంబర్ తన సెల్‌ఫోన్‌లో టైప్ చేస్తే వెంటనే ఈ రైతు ఎన్ని ఎరువులు తీసుకున్నాడు, కోటా ఇంకా ఎంత ఉంది అన్న వివరాలు వస్తాయి. దీనివల్ల ఎరువుల్ని నల్లబజారుకు తరలించేందుకు వీలుండదు. తణుకులో చేపట్టిన ఈ విధానం విజయవంతం కావడంతో దీనిని పశ్చిమగోదావరి జిల్లా మొత్తంలో కొద్ది రోజుల నుంచి అమలు చేస్తున్నారు.

భూసార పరీక్షలు లేకుండా పోషకా ధారిత ఎరువులెందుకు?

పోషకాధారిత ఎరువుల పథకం విఫలమైందని పార్లమెంటరీ స్థాయి సంఘం విమర్శించింది. క్షేత్రస్థాయిలో భూసార పరీక్షలు చేపట్టకుండా పోషకాధారిత ఎరువుల పథకం ఎందుకు ప్రవేశపెట్టారో అర్థంకావడం లేదని సీపీఎం ఎంపీ బాసుదేవాచార్య నేతృత్వంలోని స్థాయి సంఘం దుయ్యబట్టింది. భూసార పరీక్షల నిర్వహణ విషయంలో ప్రభుత్వ సమాధానాన్ని కమిటీ ఆక్షేపించింది. అశాస్త్రీయమైన సాగు పద్ధతులు. జలవనరులు తగ్గిపోతుండడం, ఎరువులు, పురుగుమందులు విచక్షణారహితంగా వాడడం వల్ల దేశవ్యాప్తంగా సాగుభూమి పాడవుతున్నాకేంద్రం ఈ అంశాన్ని తీవ్రంగా పరిగణించడం లేదని పేర్కొంది. భూసార పరీక్ష ప్రయోగశాలలు, సంచార ప్రయోగశాలల ఏర్పాటుకు 11వ పంచవర్ష ప్రణాళికలో రూ॥429.85 కోట్లు కేటాయించినట్లు చెప్పినా క్షేత్రస్థాయిలో అవేమీ అమలుకావడం లేదని పేర్కొంది. కేంద్రం నిర్దుష్ట కాలపరిమితి విధించి దేశవ్యాప్తంగా భూసారపరీక్షలు పూర్తిచేసి రైతులకు భూ ఆరోగ్య కార్డులు మంజూరు చేయాలని స్థాయిసంఘం సిఫార్సు చేసింది.

బీమా ప్రకటన ముగిసిన గడువు

మామిడి, అరటి రైతులకు నిరాశేనా..! 31 వరకే గడువు

పంటల బీమా పథకాల అమలు విషయంలో రాష్ట్ర ప్రభుత్వం నిర్లక్ష్యాన్ని ప్రదర్శిస్తోంది. మామిడి, అరటి పంటల రక్షణకు ఉద్దేశించిన కొత్త బీమా పథకాన్ని ఈ రబీ నుంచి అమలు చేయాల్సి ఉన్నా ఇంత వరకూ ప్రకటన రాలేదు. డిశంబర్ 31 వరకే ప్రీమియం చెల్లించేందుకు అవకాశం ఉంది. సాధారణ పంటల బీమా పథకాలకు భిన్నంగా ప్రత్యేకంగా వాతావరణ ఆధారిత పంటల బీమా పథకాన్ని కొన్ని పంటలకు కేంద్రం అమలు చేస్తోంది. గత ఏడాది ప్రయోగాత్మకంగా రంగారెడ్డి, చిత్తూరు జిల్లాల్లో మామిడికి దీనిని అమలు చేశారు. ఈ ఏడాది 16 జిల్లాలకు విస్తరించాలని నిర్ణయించారు. తెలంగాణలో నిజామాబాద్ మినహా మిగతా జిల్లాలు, ఉత్తరాంధ్ర, ఉభయ గోదావరి, గుంటూరు, కృష్ణా, చిత్తూరు, కర్నూలు, కడప జిల్లాల్లో దీనిని అమలు చేయడానికి కేంద్రం అనుమతించింది.

రాష్ట్రంలో ఈ పథకం అమలుకు ప్రభుత్వం ప్రకటన జారీ చేయాలి. గత ఏడాది కూడా ప్రీమియం చెల్లించేందుకు ఒక్క

ప్రీమియం తగ్గించిన తీరు (రూ.లు)			
పంట వివరం	ఈసారి ప్రీమియం	గత ఏడాది	వచ్చే పరిహారం
మామిడి చెట్టు (15 ఏళ్లలోపుదైతే)	26	30	450
16 నుంచి 50 ఏళ్ల చెట్టుకి	46	53	800
అరటి ఎకరానికి	2,400	-	40,000

రోజు గడువు ఉందనగా ఆదరాబాదరాగా ప్రకటించారు.

రైతులకెంతో లాభం...వాతావరణ ఆధారిత బీమా పథకం వల్ల రైతులకు లాభమే. గత ఏడాది. గుంటూరు జిల్లాలో మిరపకు ఏకంగా రూ॥34 కోట్ల పరిహారం వచ్చింది. అధిక వర్షాలు పడినా, వర్షాలు అసలు లేకున్నా, ఎండ వేడిమి తేడాలతో తెగుళ్లు వచ్చినా పరిహారం రైతులకు అందుతుంది. రాష్ట్ర ప్రభుత్వం త్వరగా ఈ పథకాన్ని ప్రకటించాల్సి ఉంది. అరటి పంట నష్టపోతే హెక్టారుకు గరిష్ఠంగా లక్ష రూపాయల పరిహారం అందుతుంది. మామిడికైతే చెట్టుకు రూ॥ 800 వంతున రైతుకు వస్తుంది.

క్షీణిస్తున్న వ్యవసాయ వృద్ధిరేటు

ఆర్థిక సంస్కరణల అనంతర కాలంలో మన దేశంలో వ్యవసాయ వృద్ధి రేటు తగ్గుతూ వస్తోంది. 1981-91 దశాబ్దంలో వ్యవసాయ వృద్ధి రేటు 5.2 శాతం ఉండగా, 1991-2009 మధ్య కాలంలో సగటు వార్షిక పెరుగుదల 2.8 శాతంకన్నా తక్కువగా ఉండటం గమనార్హం. మొత్తంగా స్థూల జాతీయోత్పత్తిలో వ్యవసాయం వాటా దినదినం క్షీణించడం ఆందోళన కలిగిస్తున్నది.

1991లో వ్యవసాయరంగ వాటా 30 శాతం ఉండగా, అది 2010-11 నాటికి 13 శాతానికి పడిపోయింది. దేశ జనాభాలో సుమారు 55 శాతం మంది జాతీయ ఆదాయంలో 13 శాతంకన్నా తక్కువ మొత్తంపై మనుగడ సాగిస్తున్నారని దీనినర్థం. వ్యవసాయరంగంపై ఆధారపడి జీవించే వారి సంఖ్య తగ్గినప్పుడు మాత్రమే స్థూలజాతీయోత్పత్తిలో వ్యవసాయం వాటా తగ్గటం ఆరోగ్యకరమైన స్థితికి సంకేతంగా భావిస్తారు. కానీ, వాస్తవానికి వ్యవసాయంపై ఆధారపడి బతికే వారి సంఖ్య తగ్గకుండానే వ్యవసాయం వాటా తగ్గటం పరిస్థితి తీవ్రతకు అద్దం పడుతోంది. ప్రతికూల, అనిశ్చిత పరిస్థితుల్లో పనిచేస్తూ 120 కోట్ల మంది భారతీయుల ఆహార అవసరాలు తీరుస్తున్న రైతన్నలు ఎంతటి

పేదరికంలో మగ్గుతున్నారో దీనిని బట్టి తెలుసుకోవచ్చు. ఇదే పరిస్థితి మరికొంత కాలం కొనసాగితే తిండి గింజలను దిగుమతి చేసుకున్న 1960 నాటి పరిస్థితులు పునరావృతం కాకతప్పదు.

సాగుదార్లలో 1970 సం. లో 20 శాతం ఉన్న చిన్న సన్నకారు రైతుల సంఖ్య 2005 సం॥ నాటికి 50 శాతానికి పెరిగింది. ఇప్పుడు 70 శాతానికి పెరిగి ఉంటుంది. దాదాపు 4.3 శాతం ఉన్న పెద్ద రైతుల సంఖ్య 0.5 శాతానికి తగ్గింది. కౌలుదార్ల సంఖ్య గణనీయంగా పెరిగింది. వారికి బ్యాంకుల నుంచి రుణాలు లభించడం కష్టంగా ఉంది. విశాఖ జిల్లాలో 29 శాతం కౌలుదార్లు మాత్రమే బ్యాంకుల నుంచి రుణాలు పొందగలిగారు. పెద్ద రైతులు వ్యవసాయం మానుకొని, గ్రామాలు వదలి పట్టణాలకు చేరుతున్నారు.

అక్టోబరు మాసంలో 89 మంది రైతులు ఆత్మహత్యలు చేసుకున్నారు. 39 మంది విద్యుద్వాతానికి గురయ్యారు. ఈ సంవత్సరం అక్టోబరు వరకు 667 మంది ఆత్మహత్య చేసుకుని, 264 మంది విద్యుద్వాతానికి మరణించడం రాష్ట్రానికి చెడ్డపేరు తెస్తోంది. గత సంవత్సరం (2010) లో కూడా 601 మంది రైతులు ఆత్మహత్యలకు పాల్పడ్డారు. రాష్ట్రంలోని ప్రజల్లో మూడింట రెండు వంతులకు పైన గ్రామాల్లోనే ఉన్నారు. ■



ముడుపులు తీసుకున్నవారి ఆస్తుల్ని జప్తు చేయండి

వేలం విధానాన్ని రద్దుచేసి

మద్యం రిటైల్ వ్యాపారాన్ని ప్రభుత్వమే నిర్వహించాలి : లోక్ సత్తా

మద్యం సిండికేట్ల కుంభకోణంపై ఏసీబీ సమర్పించిన వివరాలను రాష్ట్ర ప్రభుత్వం తక్షణం బయటపెట్టాలని, దాడులను కొనసాగించాలని, సిండికేట్లతో కుమ్మక్కయి ముడుపులు తీసుకున్న ప్రజాప్రతినిధులు, అధికారులు, నేతలు, ఇతరులు ఏ స్థాయిలో ఉన్నా త్వరితంగా విచారణ జరిపి దోషులపై కఠినచర్యలు తీసుకోవటంతోపాటు వారి ఆస్తుల్ని జప్తు చేయాలని లోక్ సత్తా పార్టీ డిమాండ్ చేసింది. ఈ చర్యలు తీసుకోవటం ద్వారా ముఖ్యమంత్రి తన నిజాయతీని నిరూపించుకోవాలని పేర్కొంది.

మద్యాన్ని ప్రభుత్వం ఆదాయమార్గంగా చేసుకోవటం వల్లే ఈ అక్రమాలకు తెరలేచిందని, మద్యం వేలం పాటలు నిర్వహించటం ద్వారా సర్కారు పేదల ప్రయోజనాలను కాలరాస్తుందని లోక్ సత్తా తొలినుంచీ హెచ్చరిస్తోందని పార్టీ రాష్ట్ర కార్యనిర్వాహక ఇంచార్జి అధ్యక్షుడు వి. లక్ష్మణ్ బాలాజీ, నేతలు జి. రాజారెడ్డి, వి.విజయేందర్ రెడ్డి, కె. గీతామూర్తి మంగళవారం బంజారాహిల్స్ లోని పార్టీ ప్రధాన కార్యాలయంలో మీడియాతో మాట్లాడుతూ అన్నారు. వేలంలో కోట్లకు దుకాణాల లైసెన్సుల్ని పొందినవారు పేదలు, యువతలో తాగుడును విపరీతంగా ప్రోత్సహించటం, ఎంఆఫ్పీ కంటే ఎక్కువ ధరకు అమ్మటం, కల్తీ మద్యం సరఫరా చేయటం, యధేచ్ఛగా అసాధికార బెల్టుదుకాణాలను ప్రోత్సహించటం, పాపుల వద్దే మినీ బార్లను తెరవటం వంటి ప్రజావ్యతిరేక చర్యలకు పాల్పడుతున్నా ఆదాయమే పరమావధిగా ఉన్న ప్రభుత్వం స్పందించటం లేదన్నారు. 2010, జూన్ లో జరిగిన వేలంపాటల్లో గ్రామాలలోని మద్యం దుకాణాలు కూడా కోట్ల రూపాయలు పలికాయని, ఆ మద్యం వేలంపాటల్ని అడ్డుకుంటూ రాష్ట్రవ్యాప్తంగా ఆందోళనలు నిర్వహించిన ఒకే ఒక్క పార్టీ లోక్ సత్తా అని, ఈ కుంభకోణమేదో అనూహ్యంగా, హఠాత్తుగా జరిగినట్లు ఈవేళ స్పందిస్తున్న పార్టీలేవీ ఆరోజు వేలంపాటల్ని అడ్డుకునేందుకు లోక్ సత్తాతో కలిసిరాలేదని

గుర్తుచేశారు. ఎన్నికలలో మద్యం పంచటం, బినామీ పేర్లతో మద్యం దుకాణాల్ని నడపటం, మద్యం సిండికేట్ల నుంచి ఎన్నికల అక్రమ నిధుల్ని వసూలు చేయటం కాంగ్రెస్, తెలుగుదేశం సహా వివిధ సాంప్రదాయ రాజకీయ (సా.రా) పార్టీలకు ఆనవాయితీగా మారిందన్నారు.

దశలవారీగా మద్యనిషేధం చేస్తామన్న హామీతో 2004లో అధికారంలోకి వచ్చిన కాంగ్రెస్ ప్రభుత్వం... అంతకుముందు తెలుగుదేశం ప్రభుత్వంలాగే మద్యాన్ని ఆదాయమార్గం చేసుకుని అసాధికార బెల్టుదుకాణాలను విచ్చలవిడిగా పెంచినదని, పైకి సంక్షేమ జపం చేస్తూ మద్యాన్ని విపరీతంగా ప్రోత్సహిస్తూ పేదకుటుంబాలను ఆర్థికంగా, ఆరోగ్యపరంగా చిదిమేస్తోందని లోక్ సత్తా నేతలు అన్నారు. రచ్చబండ వంటి కార్యక్రమాల పేరుతో పేదల పట్ల అపారమైన ప్రేమ కురిపిస్తున్న కిరణ్ కుమార్ రెడ్డి ప్రభుత్వానికి నిజంగా పేదల సంక్షేమం పట్ల చిత్తశుద్ధి ఉంటే... తెల్లకార్డుదారులకు ఇస్తున్న సంక్షేమపథకాలకు ప్రభుత్వం ఎంత ఖర్చు చేస్తోందో, మద్యం వల్ల వారు ఎంత డబ్బును కోల్పోతున్నారో శ్వేతపత్రం ప్రకటించాలని సవాలు చేశారు. మద్యం దుకాణాలు అందుబాటులో ఉండటం వల్లే ఎక్కువమంది ఈ అలవాటుబారిన పడుతున్నారని, ఉపాధి హామీ పథకం ద్వారా వచ్చిన సొమ్మును మద్యం అలవాటుకు తగలేస్తున్నారని, అందువల్ల తక్షణం మద్యం విధానాన్ని సవరించి, వేలం పాటలు లేకుండా ప్రభుత్వమే మద్యం రిటైల్ దుకాణాల్ని నిర్వహించాలని డిమాండ్ చేశారు. బెల్టుషాపుల్ని పూర్తిగా నిర్మూలించటంతోపాటు కల్తీ మద్యంపై కఠినచర్యలు తీసుకోవాలని, గ్రామాలలో మద్యం దుకాణాలను కఠినంగా నియంత్రించాలని, గ్రామంలో మద్యం దుకాణం ఉండాలి, లేదో నిర్ణయించుకునే అధికారం పూర్తిగా ఆ గ్రామపంచాయతీకే ఇవ్వాలని లక్ష్మణ్ బాలాజీ, రాజారెడ్డి, విజయేందర్ రెడ్డి, గీతామూర్తి కోరారు. ■

యువకిరణాలలో అక్రమాలపై

వెంటనే చర్యలు తీసుకోండి: ముఖ్యమంత్రికి జేపీ లేఖ

అవకతవకలపై సాక్ష్యాలతో సహా సీఎంను కలిసిన యువసత్తా నేతలు

యువతకు నైపుణ్యాల శిక్షణనిచ్చి ఉపాధిని అందించేందుకు రాష్ట్ర ప్రభుత్వం చేపట్టిన రాజీవ్ యువకిరణాలు పథకాన్ని అడ్డం పెట్టుకుని ఖజానా సొమ్ము స్వాహా చేసేందుకు కొందరు ప్రయత్నిస్తున్నారని డిసెంబర్ 5, 2011న అసెంబ్లీలో అవిశ్వాస తీర్మానంపై చర్చ సమయంలో పేర్కొన్న లోక్ సత్తా పార్టీ అధ్యక్షుడు డా॥ జయప్రకాష్ నారాయణ్... ఈ అంశంపై వెంటనే స్పందించి అక్రమాలకు పాల్పడుతున్నవారిపై కఠినచర్యలు తీసుకోవాలని ముఖ్యమంత్రి ఎన్. కిరణ్ కుమార్ రెడ్డికి తాజాగా లేఖ రాశారు. సీఎంకు జేపీ రాసిన లేఖను లోక్ సత్తా పార్టీ అనుబంధ 'యువసత్తా' రాష్ట్ర అధ్యక్షుడు పి. శివాజీ రాజు, ఉపాధ్యక్షుడు పి. రాంబాబు, ప్రధాన కార్యదర్శి డి. రాము డిశంబరు 19వ తేదీన ముఖ్యమంత్రిని ఆయన క్యాంపు కార్యాలయంలో కలిసి అందచేశారు. జేపీ లేఖతోపాటు యువకిరణాలలో అక్రమాలకు పాల్పడుతున్న కంపెనీలకు సంబంధించి తాము సేకరించిన ఆధారాలను వారు ముఖ్యమంత్రికి సమర్పించారు.

ఈవేళ యువతకు కావలసిన ఉపాధి అవకాశాల్ని కల్పిస్తున్నందున యువకిరణాలు పథకాన్ని లోక్ సత్తా స్వాగతించింది, అయితే ఆ పథకంలో ఒక పథకం ప్రకారం అవినీతి జరుగుతున్నట్లు ప్రాథమిక ఆధారాలు ఉన్నాయని జేపీ అన్నారు. "ఉద్యోగార్థుల శిక్షణకు ఎంపిక చేసిన కొన్ని కంపెనీలు ఉద్యోగావసరానికి, నియామకానికి, మూడు నెలల తర్వాత ఉద్యోగం ఖరారుకు తప్పుడు ఉత్తరాల్ని సృష్టిస్తున్నాయి. డేటాప్రో కంప్యూటర్స్ ప్రైవేట్ లిమిటెడ్ అనే ఒక కంపెనీకి సంబంధించిన అలాంటి వివరాలను మీకు ఈ లేఖతో పాటు జతపరిచి ఇస్తున్నాం. అసలు ఈ ప్రక్రియ గురించి ఏమాత్రం సమాచారం కూడా తెలియని కంపెనీల లెటర్ హెడ్లను ఫోర్జరీ చేసి ఇందుకోసం ఆ కంపెనీ వినియోగిస్తున్నట్లు తెలుస్తోంది. ఈ నకిలీ నియామక ఉత్తరాలను చూపుతూ ప్రభుత్వం నుంచి తమ సేవలకు ఆ కంపెనీ పూర్తి సొమ్ము వసూలు చేస్తున్నట్లు లోక్ సత్తా పార్టీ యువజన విభాగం యువసత్తా జరిపిన ప్రాథమిక విచారణలో తేలింది" అని జేపీ తన లేఖలో సీఎంకు తెలిపారు.

ఈ అంశంపై వ్యక్తిగత శ్రద్ధ తీసుకుని అక్రమాలకు పాల్పడుతున్న వారిపై వెంటనే చర్యలు చేపట్టాలని, అవకతవకలపై తగిన చర్యలు తీసుకోకుండా క్షేత్రస్థాయి సిబ్బంది మీద ఏవైనా ఒత్తిడులు పనిచేస్తున్నాయేమో కూడా పరిశీలించాలని ముఖ్యమంత్రిని తన లేఖలో జయప్రకాష్ నారాయణ్ కోరారు.

ఇలాగైతే 10వేల మందికి కూడా ఉద్యోగాలివ్వలేరు

సీఎంను కలిసిన అనంతరం యువసత్తా నేతలు మీడియాతో మాట్లాడుతూ... 2011, డిసెంబర్ నెలాఖరుకు 1లక్షమందికి పైగా శిక్షణనిచ్చి ఉపాధిని కల్పించే లక్ష్యంతో 28 కంపెనీలకు ప్రభుత్వం ఆ ప్రాజెక్టును అప్పజెప్పిందని, ఉత్తరాంధ్రలోని మూడు జిల్లాలలో తాము చేసిన క్షేత్రస్థాయి పరిశీలన అనంతరం ప్రచార ఆర్కాటమే తప్ప 10వేలమందికి కూడా ఇచ్చే పరిస్థితి కనిపించటం లేదని అన్నారు. ఉద్యోగార్థిని ఎంపిక చేసినప్పుడు 12.5 శాతం, శిక్షణ సమయంలో 12.5 శాతం, నియామక సమయంలో 50 శాతం, ఆ తర్వాత ఉద్యోగం ఖరారు చేసినప్పుడు మిగిలిన 25 శాతం ప్రభుత్వం చెల్లిస్తోందని, డేటాప్రో కంప్యూటర్స్ ప్రైవేట్ లిమిటెడ్ కు 7,500 మంది లక్ష్యాన్ని నిర్దేశించగా, నకిలీ నియామకాలు, ఉద్యోగ ధృవీకరణలు చూపుతూ ఆ కంపెనీ ప్రభుత్వం నుంచి డబ్బు వసూలు చేస్తున్నట్లు తమ పరిశోధనలో తేలిందని అన్నారు. యువతకు పెద్దఎత్తున ఉపాధి శిక్షణనివ్వాలని లోక్ సత్తా తొలి నుంచీ కృషి చేస్తోందని, తాము అధికారంలో లేకపోయినా కూకట్ పల్లిలో ఇప్పటికే సుమారు మూడువేలమందికి నైపుణ్యాల శిక్షణ, ఉపాధిని కల్పించామని, ఈ కార్యక్రమాన్ని రాష్ట్ర వ్యాప్తంగా చేపడుతున్నందునే యువ కిరణాలు పథకాన్ని తాము ఆహ్వానించామని, అయితే క్షేత్రస్థాయిలో పరిస్థితులు ఆ పథకాన్ని నీరుగార్చేలా ఉన్నాయని అన్నారు. ఈ వివరాలన్నిటినీ ముఖ్యమంత్రికి వివరించామని, సానుకూలంగా స్పందించి తగుచర్యలు తీసుకుంటానని హామీ ఇచ్చారని శివాజీ, రాంబాబు, రాము తెలిపారు. ■



కోర్టు కథలు


'మరక కూడా మంచిదే'

ఆలస్యం - అమృతం - కాపురం

- బండారు రామ్మోహన్ రావు

మా కోర్టు బార్ అసోసియేషన్ హాల్ లో సమావేశమయ్యాం. జడ్జిగారితో పాటు సీనియర్, జూనియర్ న్యాయవాదులందరూ హాజరయ్యారు. న్యాయవ్యవస్థలో సంస్కరణలు అనే అంశంపై నేను లెక్చర్ దం చేస్తున్నాను. కేసుల్లో జాప్యం, న్యాయం ఖరీదైపోవడం అందని ద్రాక్షలాగా మారడం దానివల్ల సామాన్యులు ఎంత కష్టపడుతున్నారో సోదాహరణంగా వివరించాను. న్యాయ సంస్కరణల ఆవశ్యకతను నొక్కిచెబుతున్నాను. వకీళ్ళందరూ ఆసక్తిగా వింటున్నారు. నా ఎదురుగా కూర్చున్న సీనియర్ అడ్వకేట్ గోపాలరావు నా వంక కొంటెగా చూసి కన్నుగీటి ఇలా అన్నాడు. కోర్టులో జాప్యం కూడా ఒక్కోసారి లాభాలు తెచ్చిపెడుతుంది కదా! బావా, నిండు కాపురాల్ని నిలబెట్టి పండంటి బిడ్డలకి జన్మనిస్తుంది కదా! దాని గురించి చెప్పవేం అన్నాడు చిలిపిగా. ఆ సంగతి మా కోర్టులో అందరికీ తెలుసు. దాంతో వకీళ్ళందరూ పెద్దగా నవ్వారు. కొత్తగా వచ్చిన జడ్జికి ఈ విషయం తెలియదు. కాపురం నిలబెట్టిన కథ సంగతి కూడా చెప్పమని ఆసక్తిగా అడిగాడు. పట్టకథ సంగతి తరువాత చెబుతానని జడ్జిగారికి మర్యాదగా హామీ ఇచ్చి అసలు న్యాయవ్యవస్థలో లోపాలు, వాటికి పరిష్కారాలు చెప్పుకుందామన్నాను.

యాభైవళ్ళ కింది సంగతి. హైదరాబాద్ లోని గౌలిగూడలో ఒక ఇంటి యజమాని తన ఇంటిని అద్దెకిచ్చాడు. నాలుగేళ్ళ తరువాత ఆ కిరాయిదారుని ఖాళీ చేయమన్నాడు. అప్పట్లో అద్దె అగ్రిమెంట్లు సాధారణంగా రాసుకునేవారు కాదు. నోటిమాటే లెక్క. 'రశీదు తప్పితే మశీదు' అనే సామెత ఉండనే వుందిగా. ఇల్లు ఖాళీ చేయమంటే కిరాయిదారు అసలు స్వరూపం బయటపడింది. 'ఖాళీ చేయను ఏం చేసుకుంటావో చేసుకొమ్మని' దబాయించాడు. ఇంటి యజమాని చేసేదిలేక రెంట్ కంట్రోల్ కోర్టు' ను ఆశ్రయించాడు. కేసు వాయిదాలు పడుతూ పదేళ్ళు సాగదీసి.. సాగదీసి... ఇంటి యజమాని చనిపోయేదాకా సాగింది. దాంతో ఆయన భార్య ఆ కేసును కొనసాగించింది. మరో ఆరేళ్ళకి ఆయన భార్య కూడా చనిపోయింది. ఇక కొడుకుల వంతు వచ్చింది. పాతికేళ్ళ తరువాత కిందికోర్టులో ఇంటి యజమానికి వ్యతిరేకంగా తీర్పువచ్చింది. కొడుకులు అప్పో సప్పో చేసి హైకోర్టుకు వెళ్ళారు, మరో పదేళ్ళ తర్వాత అక్కడా చుక్కెదురైంది. ఇక మనుమల వంతు వచ్చింది. వాళ్ళు దేశంలోని అత్యున్నత న్యాయస్థానమైన సుప్రీంకోర్టుకు వెళ్ళారు. చివరికి కేసు వేసిన 42వ సంవత్సరంలో 'ఆ ఇల్లు యజమానిదేనని అద్దెకున్నవాకు



ఖాళీ చేయాల్సిందే'నని సుప్రీంకోర్టు తీర్పు చెప్పింది. ఈలోపు మూడుతరాలు మారాయి. మా కోర్టుల్లో ఓ సామెత బహుళ ప్రచారంలో ఉంది. సివిల్ కేసుల్లో తీర్పు సాధించడం ఒక ఎత్తు అయితే ఆ తీర్పుని అమలు చేసే 'ఎగ్జిక్యూషన్ పిటిషన్' వేయడం మరో ఎత్తు అంటారు. 'ఎగ్జిక్యూషన్ పిటిషన్' వేసిన దానికంటే శవాలు మోయడం నయమంటారు. ఇక ఈ కేసులో తీర్పు వచ్చి మరో ఎనిమిదేళ్ళు అవుతున్నా ఇప్పటికీ ఆ ఇంటి యజమానికి ఇల్లు స్వాధీనం కాకపోవడం మరో విషాదం స్వాతంత్ర్యానంతరం భారత్, పాకిస్తాన్ విడిపోయి ఆ తరువాత పాకిస్తాన్ నుండి బంగ్లాదేశ్ కూడా విడిపోయింది. కాని స్వాతంత్ర్యానికి పూర్వం వారసత్వంగా ఢిల్లీ కోర్టులో ఒక ఆస్తి తగాదా కేసు రెండేళ్ళక్రితం వరకు నడిచింది. సరిగ్గా 62వ సంవత్సరంలో తుది తీర్పు వెలువడింది. కాశ్మీర్ సమస్యలాగా రగిలిన ఆ కేసులో తీర్పు ఇచ్చిన న్యాయమూర్తి కన్నీళ్ళు వర్షంతమయ్యాడు. 'భారతదేశానికి వారసత్వంగా వచ్చిన ఈ కేసులో తీర్పును నా జీవిత కాలంలో వెలువరిస్తున్నందుకు ఒక వంక సంతోషపడుతూ, మరో వంక న్యాయవ్యవస్థ జాప్యంవల్ల ఎంత

నిర్వీర్యం అయిపోయిందో తెలవడానికి కన్నీళ్ళు పెట్టుకుంటున్నానని' ఆ జడ్డీగారు వాఖ్యానించారు. అందుకే 'కోర్టుకు పోవడం, కాటికి పోవడం ఒకటే'నని సామెత కూడా పుట్టింది. అలాగే 'కోర్టుకెళ్ళి ఓడినవాడు కోర్టులోనే బోరున ఏడిస్తే, గెలిచిన వాడు ఇంటికెళ్ళి చాటుగా దుప్పటి కప్పుకుని కుమిలి కుమిలి ఏడ్చాడ'ట అలా వుంది మన న్యాయవ్యవస్థ తీరు. దీనికి పరిష్కారంగా న్యాయవ్యవస్థలో అనవసర జాప్యాన్ని ఎలా తొలగించవచ్చో సత్వరన్యాయం, ముంగిటన్యాయం ఎలా అందించవచ్చో సోదాహరణంగా వివరించాను. న్యాయ, పోలీసు సంస్కరణల ద్వారా ఇది ఎలా సాధ్యమో చెప్పాను. రాజకీయ ప్రమేయం నుండి పోలీసు వ్యవస్థను తప్పించాలని వివరించాను.

విషయం అయిపోయినా మా జడ్డీగారికి తృప్తి కలుగలేదు. 'జాప్యంతో కూడా మంచే జరిగిందన్నారు కదా గోపాలరావు ఆ కథ చెప్పరేం' అన్నారు జడ్డీగారు.

నేను స్త్రీ పక్షపాతిని చాలా మెయిన్ టెనెన్స్ కేసుల్లో మహిళల తరపునే వాదించేవాణ్ణి. మగవారేవరైనా మహిళలకు వ్యతిరేకంగా కేసులు వేయమని నా వద్దకు వస్తే వారి తరపున వకలాత్తా చేసినా, చట్టంలో మహిళలకు వున్న హక్కులు వాటిని వివరించి రాజీ కుదిర్చేవాణ్ణి. వందల కాపురాలను నిలబెట్టాను కూడా. చాలామంది వకీళ్ళు విడాకుల కేసు ఒప్పుకోరు. కాని ఒక్కోసారి 'జన్నూన్' కేసుల్లో నేను విడాకుల కేసులు చేసేవాణ్ణి. నా ప్రాక్టీస్ లో అలా ఓ డజను మంది మహిళలను పురుషుల కబంధహస్తాల నుండి విడిపించానని జోక్ చేస్తుంటాను. విడాకుల కేసుల్లో నేను మహిళల తరపున అయితే, నన్ను బావా అని పిలచే గోపాలరావు మగవాళ్ళ తరపున వాదించేవాడు. అలా ఓ కేసులో మేమిద్దరం భార్యభర్తల మధ్యన వాదించాం. అప్పటికే భార్యభర్తలు విడిపోయి నా క్లయింటు తల్లిగారి ఇంట్లో వుంటుంది. మొదట్లో మా క్లయింటు కోర్టుకు వచ్చేప్పుడు ఆమె తల్లితో, తండ్రితో తీసుకుని వచ్చేది. వాయిదాల వరాలయ్యే మా గోపాలరావు వకీలు పుణ్యమా అని కేసు రెండేళ్ళకు పైగా సాగింది. చివరికి సుఖాంతం అయ్యింది. అది ఎలాగంటే...

ఆరైళ్ళు కోర్టుకు తిరిగాక మా క్లయింటు తల్లిదండ్రులు విసిగిపోయారు. నీ మొగుడా, నీవు నీ ఇష్టమమ్మా ఇక తిరగలేం అన్నారు. దాంతో భార్యభర్తలిద్దరే వేరు వేరు ఊర్ల నుండి కోర్టుకు వచ్చి కలిసేవారు. కోర్టులో కేసు వాయిదా పడగానే ఆ మాట ఈ మాట మాట్లాడుకుని మా కోర్టు దగ్గర వున్న సినిమాహాలుకు మ్యూజీషియోకు వెళ్ళేవారు. కేసుకు వచ్చిన ప్రతీసారి ఇద్దరూ కలిసి

సినిమాలకో, షికార్లకో వెళ్ళడం సాయంత్రం లాస్ట్ బస్ కి ఎవరి ఊరికి వాళ్ళు వెళ్ళిపోవడం జరిగేది. ఇలా ఒక సంవత్సరం జరిగింది. మా జడ్డీగారికి ట్రాన్స్ ఫర్ అయ్యింది. దాంతో కొత్త జడ్డీ రావడం వెంటనే ట్రైనింగ్ కి వెళ్ళిపోవడం జరిగింది. ఇలా మరో ఆరైళ్ళు కేసులు వాయిదా పడుతూనే వున్నాయి. జడ్డీగారు లేరు కనుక సాధారణంగా కేసు వాయిదా పడేది. జడ్డీగారు వచ్చాక భార్యభర్తలిద్దరూ కోర్టుకు హాజరయ్యారు. ఆమె చేతిలో పండంటి బిడ్డ వుంది. వకీళ్ళందరం ఆశ్చర్యపోయాం. ఏడాదిలో ఎంత మార్పు. విడిపోయే కాపురం దారికొచ్చింది. భర్త మద్యం తాగడం మానేశాడని, తనను కొట్టడం లేదని ఆమె చెప్పింది. బిడ్డను కూడా బాగా చూసుకుంటున్నాడని ఇక తనకు విడాకులు వద్దని ఆమె జడ్డీగారి ముందు చెప్పింది. ఇంకేం జడ్డీగారు శుభం కార్లు వేశారు. 'మరక కూడా మంచిదే' అన్న డిటెయిల్డ్ పౌడర్ ప్రకటనలాగా కోర్టులో జాప్యం కూడా కొన్ని కాపురాల్ని కలుపుతుందని, పండంటి బిడ్డకు జన్మనిస్తుందని తెలిసింది కదా! ఇక కథ కంచికి మనం ఇంటికి.

అన్ని కేసుల్లోనూ ఇలా జరగదు కదా! న్యాయవ్యవస్థలో జాప్యం వల్ల దేశంలో కింది నుండి వైదాకా మూడు కోట్ల యాభైఆరు లక్షల కేసులు పెండింగులో వున్నాయని ప్రభుత్వమే చెబుతుంది. పెండింగ్ కేసులకంటే కోర్టులో జాప్యానికి భయపడి కోర్టుకి రాని కేసులు ఇంతకు పదిరెట్లు వుంటాయి. తాత వేసిన కేసు మనవడిదాకా పరిష్కారం కాకపోవడంతో న్యాయవ్యవస్థపై ప్రజలు ఆశలు పెట్టుకోవడం లేదు. కోర్టులంటే భయంతప్ప ప్రజలకు గౌరవం లేదు. అలాగే చేయని నేరాలకు, చిన్న చిన్న నేరాలకు పాల్పడినవారు ఏళ్ళ తరబడి కోర్టులచుట్టూ తిరుగుతున్నారు. వారికి పడాల్సిన శిక్షకంటే పదిరెట్లు కాలం జైలులో మగ్గే అభాగ్యజీవితాలు ఎన్నో.

సివిల్ కేసుల్లో ఒక సంవత్సరంలోపు, క్రిమినల్ కేసుల్లో ఆరునెలల్లో పరిష్కారం అయ్యే న్యాయవ్యవస్థ కావాలి. శాంతిభద్రతలు మొదలుకొని వి.ఐ.పి.ల భద్రత ట్రాఫిక్ వద్యవ్యాహాన్ని ఛేదించడంతోపాటు కోర్టు విధుల్ని, నేరపరిశోధనని కూడా చూస్తున్న ప్రస్తుత పోలీసుల విధుల్ని వేరుచేయాలి. నేర పరిశోధనను రాజకీయ జోక్యంనుంచి తొలగించాలి. నిపుణులైన పోలీసు అధికారులచే నేరపరిశోధన వ్యవస్థను స్వతంత్రంగా ఏర్పరచాలి. జనాభా సంఖ్యకు అనుగుణంగా న్యాయాధికారులను, న్యాయమూర్తులను పెంచాలి. యాభైవేల గ్రామీణ జనాభాకి, లక్ష పట్టణ జనాభాకి ఒక కోర్టు చొప్పున పెట్టాలి. అప్పుడే ప్రజలకు సత్వర న్యాయం, ముంగిటన్యాయం అందుతుంది. ■



అవినీతిభారతంలో నిజాయితీపరులైన అధికారులు

దేశంలో నిజాయితీపరులైన ఐఎస్ అధికారుల్లో రాష్ట్రానికి చెందిన పూనం మాలకొండయ్య, విశ్రాంత ఐఎస్ అధికారి ఈఎస్ శర్మలు ఉన్నట్లు ఇండియా టుడే.ఇన్ టుడే, ఇన్. వెబ్సైట్ వెల్లడించింది. ఈ వెబ్సైట్ అవినీతి భారత్లో నిజాయితీపరులైన అధికారులు శీర్షికన దేశవ్యాప్తంగా ఎనిమిది ఐఎస్ నిజాయితీపరులైన ఐఎస్ అధికారుల వివరాలు, ఫోటోలను ప్రచురించింది. ఈ జాబితాలో మూడో స్థానంలో పూనం నిలిచింది. శర్మకు ఆరో స్థానం దక్కింది. 1988 బ్యాచ్కు చెందిన పూనమ్ నిజాయితీపరులైన అధికారులకు ప్రతీక అని పేర్కొంది.

పూనం మాలకొండయ్య ఎక్కడ పనిచేసినా రాజకీయ నాయకులు, వ్యాపారులు, పైరవీకారుల పట్ల కఠినంగా వ్యవహరించారని వెబ్సైట్ తెలిపింది. 1965 బ్యాచ్ ఐఎస్, కేంద్ర ఇంధన శాఖ మాజీ కార్యదర్శి అయిన శర్మ రాజ్యాంగపరమైన నిబంధనల మేరకు అవినీతిపై పోరాడే అధికారిగా తెలిపింది. 35 ఏళ్ల సర్వీసులో 26 సార్లు ఆయన బదిలీ అయ్యారని పేర్కొంది. అవినీతిని అడ్డుకోలేని పక్షంలో ఆ దారి నుంచి వైదొలగాలన్నదే ఆయన నైజమని తెలిపింది.

గుజరాత్లో 254 పంచాయతీల్లో మహిళా రాజ్యం



- ఏకగ్రీవంగా ఎన్నికైన మగువలు
- గుజరాత్లో 'సామరస్' పథకం ఫలితం

ఒక పంచాయతీలో అధ్యక్షులు సహా ఇతర సభ్యులు అందరూ మహిళలే అయితే.. ఇదే ఆలోచన గుజరాత్ ప్రభుత్వానికి అయిదేళ్ల కిందట వచ్చింది. మహిళలకు ప్రోత్సాహకంగా... వారిని ఏకగ్రీవంగా ఎన్నుకొన్న పంచాయతీలకు నిధులు కురిపిస్తూ "సామరస్" పేరిట ఒక పథకాన్ని అమల్లోకి తెచ్చింది. ఫలితంగా ప్రస్తుతం 254 పంచాయతీలను మహిళలకే పట్టం గట్టారు.

మహిళలకు పంచాయతీలను ఏకగ్రీవంగా అప్పగించిన అయిదువేల జనాభాకు తక్కువున్న పంచాయతీలకు రూ॥మూడు

లక్షలు, అయిదువేల జనాభాకు మించిన పంచాయతీలకు రూ॥అయిదు లక్షల ప్రోత్సాహకాన్ని సామరస్ పథకం కింద ఇస్తామని ప్రభుత్వం ప్రకటించింది. దీంతో అయిదేళ్ల కిందట కేవలం 20 పంచాయతీలే మహిళలకు పట్టం గట్టగా ఈసారి అది 12 రెట్లయిందని గ్రామీణ అభివృద్ధి ఉప కమిషనర్ ఎంఎస్ వ్యాస్ తెలిపారు. మహిళలు ఎంపికైన 254 మినహా మొత్తం 10,404 గ్రామ పంచాయతీలకు ఈనెల 29న ఎన్నికలు జరుగనున్నాయని వెల్లడించారు. ఆర్థిక ప్రోత్సాహం వల్ల ఈ స్పందన లభించిందని తెలిపారు. ఎన్నికైన మహిళలందరికీ పాలనపై శిక్షణ ఇస్తామని గ్రామీణ అభివృద్ధి మంత్రి సరోత్తం పటేల్ పేర్కొన్నారు.

విద్యార్థినులే పాలకులు

గుజరాత్లోని ఆనంద్ జిల్లా శిశ్వా గ్రామంలో కళాశాలకు వెళ్లే విద్యార్థినులకే పంచాయతీ బాధ్యతలు అప్పగించారు. పంచాయతీ అధ్యక్షురాలు సహా మొత్తం 12 మంది సభ్యులనూ కళాశాలకు వెళ్లే యువతులనే అక్కడి వారు ఎన్నుకొన్నారు. ఈ సందర్భంగా శిశ్వా పంచాయతీ అధ్యక్షురాలిగా ఎన్నికైన 22 ఏళ్ల హీనా పటేల్ మాట్లాడుతూ... ఇలాంటి అవకాశం వచ్చిందకు తనకు చాలా గర్వకారణంగా ఉందన్నారు.

26వ పుస్తక ప్రదర్శన-లోక్ సత్తా పుస్తక ప్రదర్శనలో అనుభవాలు

- ఎన్. సరోజాదేవి

హైదరాబాద్ నెక్లెస్ రోడ్డులోని పీపుల్స్ ఫ్లాజూలో జరిగిన 26వ పుస్తక ప్రదర్శనలో 11 రోజులపాటు (డిశంబరు 15, 2011 నుండి 25వ తేదీ వరకు) లోక్ సత్తా ఏర్పాటు చేసిన బుక్ స్టాల్ ని విజయవంతంగా నిర్వహించబడడంతోపాటు ప్రజల్లోకి పార్టీ సాహిత్యాన్ని తీసుకువెళ్ళడంతో సఫలీకృతమైంది. వేలాదిమందిగా వచ్చిన పుస్తకాభిలాషులు, సందర్శకులు లోక్ సత్తా బోర్డు చూడగానే ఆ స్టాలు ముందు ఆగి, చాలా ఉత్సాహంతో... “ జేపీ గారి అసెంబ్లీ ప్రసంగాలు, జన రాజకీయం, స్వరాజ్యం (ప్రభుత్వ సేవలు), 50 గ్యారంటీలు, కూకట్ పల్లిలో అభివృద్ధి, లోక్ సత్తా టైమ్స్’ తదితర పార్టీకి సంబంధించిన సాహిత్య పుస్తకాలన్నింటిని పరిశీలించి తమకు నచ్చిన పుస్తకాలను కొన్నారు. “పుస్తక విక్రయ కేంద్రాన్ని ఏర్పాటు చేసి, లోక్ సత్తా చాలా మంచిపని చేసిందని, లోక్ సత్తా పార్టీ భావజాలాన్ని తప్పకుండా తెలుసుకోవలసిన అవసరముందనే” అభిప్రాయాన్ని సందర్శకులు వ్యక్తపరిచారు.

లోక్ సత్తా పార్టీ వ్యవస్థాపకులు, కూకట్ పల్లి అసెంబ్లీ నియోజకవర్గ ఎమ్మెల్యే జయప్రకాష్ నారాయణ్, సిబిఐ డిప్యూటీ డైరెక్టర్ లక్ష్మీనారాయణ, కీరవాణి, శ్రీవల్లీ, రాజమౌళి, రమ, తనికెళ్ల భరణి, గంగాధర్ తదితర సినీ ప్రముఖులు కూడా పుస్తక విక్రయ కేంద్రాన్ని సందర్శించి తమ ప్రసంశలు తెలిపారు.

వారసత్వ రాజకీయం, ధన రాజకీయం, అవినీతి

రాజకీయాలను రూపుమాపాలనీ... కేవలం జన రాజకీయం కోసమే లోక్ సత్తా పాటుపడుతూ, ప్రజలకి మరింత అవగాహన పెంపొందించే రీతిలో ప్రచురించే ‘లోక్ సత్తా టైమ్స్’, లోక్ సత్తా ఉద్యమ సంస్థ నుండి వెలువడే జనబలం’ పత్రికలకు కొందరు చందాదారులుగా చేరారు.

పార్టీ రాష్ట్ర ప్రధాన కార్యదర్శి కటారి శ్రీనివాసరావు, లోక్ సత్తా పార్టీ ప్రచురణల విభాగం కన్వీనర్ బండారు రామ్మోహన్ రావు, మీడియా సురేష్ గారి ఆధ్వర్యంలో నిర్వహించబడిన ఈ లోక్ సత్తా పుస్తక ప్రదర్శన కేంద్రంలో... తమకి ఇచ్చిన బాధ్యతలను గజానని, శ్రీనివాస్, సాయిలు, రాజు, లోక్ సత్తా పార్టీ మెంబర్ షిప్ సెక్షన్ వినీల, రమ, అంజనేయులు బుక్ స్టాల్ ని సమర్థవంతంగా నిర్వహించారు. పద్మజారాణి, విమలాదేవి, మధుమతి తమ సహకారాన్ని పూర్తిస్థాయిలో అందించారు.

విజయవాడలో పుస్తక ప్రదర్శన ప్రారంభం

లోక్ సత్తా సాహిత్యం అమ్మకం : నూతన సంవత్సరం 2012 జనవరి 1న విజయవాడలో పుస్తక ప్రదర్శన ప్రారంభమైంది. స్టాల్ నంబర్ 23లో లోక్ సత్తా పార్టీ బుక్ స్టాల్ ని ప్రారంభించారు. ఈ నెల 11వరకు జరిగే ఈ పుస్తక ప్రదర్శనలో లోక్ సత్తా సాహిత్యాన్ని అమ్ముతారు. ■

సందర్శకుల సందేహాలు - సమాధానాలు

లోక్ సత్తా పుస్తక విక్రయ కేంద్రాన్ని అభిలాషతో సందర్శించిన వారిలో కొంతమంది సందేహాలను వ్యక్తం చేశారు.

వాటిలో కొన్ని.....

1. రాజకీయ నాయకులు, అధికారులు, ఉద్యోగస్థులు వంటివారు ఎంతో మంది అవినీతికి పాల్పడుతూ బయటపడుతున్నారు. అటువంటివన్నీ కొంతమంది ప్రజలకి తెలుస్తున్నాయి. కొంతమందికి తెలియటం లేదు. అవినీతికి వ్యతిరేకంగా పోరాటం చేసే జేపీ గారు, అవినీతి (వ్యతిరేకత) మీద ప్రజలందరికీ అర్థమయ్యే రీతిలో ఒక పుస్తకం

రాయవచ్చు కదా? అని ఒకరు అడిగారు.
 ■ ఆ విషయాన్ని తప్పకుండా జేపీ గారి దృష్టికి తీసుకువెళతామని వాళ్ళకి చెప్పాము.
 2. “జేపీ” గారు సమాజంలో మంచి మార్పు తీసుకురావడం కోసం పోరాటం చేస్తున్న వ్యక్తి, అయితే అసెంబ్లీ ఎన్నికల్లో వారు ఒక్కరే గెలిచారు. మరి ఇంకెలాగా? “ అని ఒక అభిమాని తన ఆవేదనని వ్యక్తపరిచారు.
 ■ మీ అందరి ద్వారానే అది జరగాలి. ప్రజలందరూ ఎన్నికల్లో తమ ఓటును వినియోగించి, పూర్తిగా సహకరిస్తే ఎక్కువ సీట్లు లోక్ సత్తా గెలుపొందుతుంది. వారిద్వారా కూడా సమాజానికి మేలు జరుగుతుంది..” అని వివరించాము.

పంచాయితీ ఎక్స్‌ప్లె - మున్సిపాలిటీకి తక్కువ

కదిరిలో వెలుగుకాలనీ దుస్థితి

మా కాలనీ పంచాయితీ పరిధిలో వున్నా బాగుండేది, కనీసం ఉపాధి హామీ పథకం అయినా వర్తించేది, కదిరి మున్సిపాలిటీ పరిధిలోని వెలుగు కాలనీ నివాసుల ఆవేదన ఇది. మంచినీరు, మరుగుదొడ్లు, రోడ్లు, మురుగుకాల్వలు లేకుండా నిర్లక్ష్యానికి నిలువెత్తు నిదర్శనంగా వున్న వెలుగు కాలనీలో లోక్‌సత్తా రాష్ట్ర కార్యదర్శి బండారు రామ్మోహన్‌రావుతో సహా లోక్‌సత్తా కార్యకర్తలు, నాయకులు క్షేత్రపర్యటన చేశారు. నియోజకవర్గ కన్వీనర్, మన్సూర్‌బాషా, పట్టణ బాధ్యులు హేమంత్ ఈ వివరాలను పత్రికలకు వెల్లడించారు.

లోక్‌సత్తా పార్టీ మున్సిపల్ శిక్షణలో భాగంగా రెండవ రోజు, వెలుగు కాలనీలో క్షేత్రపర్యటన నిర్వహించి ప్రజల సమస్యలను తెలుసుకున్నారు. కాలనీలో రెండు ట్యాంకులు, ఒకబోరు అందుబాటులోవున్నా దూరం వెళ్ళి మంచినీరు తెచ్చుకొవాల్సి వస్తుందని కాలనీ వాసులు తెలిపారు. రోడ్లు లేక వర్షాకాలం బురదతో ఇబ్బంది పడుతున్నారు. మురుగు కాల్వలు అసలే లేవు. రోడ్ల సంగతి సరేసరి, మరుగుదొడ్లకోసం ఆరుబయటకు వెళితే రాత్రిళ్ళు తేళ్ళు, పాముల బారినపడాల్సి వస్తుందని కాలనీవాసులు వాపోయారు. కాలనీలో వున్న మున్సిపల్ ప్రాథమిక పాఠశాల ఇంచార్జి టీచర్ ఆధ్వర్యంలో నడుస్తుంది.

టీచర్లు రాని బడి : నాలుగు తరగతులున్న ఈ స్కూలుకి ముగ్గురు విద్యార్థులందీర్లు ఉన్నారు. ఉదయం 10 గంటలయిన ఒక్క టీచరు రాకపోగా 4వ తరగతి చదువుతున్న అనిల్ వద్ద స్కూలు తాళంచెవులు ఉన్నాయి. స్కూలు పిల్లలే స్కూలు తాళాలు తెరిచి స్కూలు మొత్తం ఊడ్చి శుభ్రం చేసి టీచర్ల కోసం

ఎదురుచూడడం మొదలుపెట్టారు. మున్సిపల్ పాఠశాల ఉ|| 10 గంటలకు కూడా తెరవని వైనాన్ని మున్సిపల్ కమీషనర్‌కు లోక్‌సత్తా కార్యకర్తలు తెలియజేశారు. దీంతో ఆమె ఇంచార్జి టీచర్‌ను హుటాహుటిన పాఠశాలకు పంపించేలోగా ఇద్దరు విద్యార్థులందీర్లు వచ్చారు.

కాలనీవాసుల కష్టాలు తీరాలంటే ఓటుకు నోటు సంస్కృతి పోవాలని, డబ్బు సారా తీసుకోకుండా పార్టీలను తమ సమస్యలపై నిలదీసినప్పుడే ప్రజల సమస్యలు పరిష్కారమవుతాయని లోక్‌సత్తా రాష్ట్ర కార్యదర్శి బండారు రామ్మోహన్ రావు ప్రజలకు వివరించారు. ఓటుకు నోటు ఇచ్చే సంస్కృతిపోకుండా రాజకీయాలు మారవని రాజకీయాలు మారందే పాలన ప్రజలకు ఉపయోగపడదని లోక్‌సత్తా రాష్ట్ర కార్యదర్శి బండారురామ్మోహన్‌రావు అన్నారు. ఎన్నికలప్పుడు 500 రూపాయలు తీసుకునే ఓటరు ఒకసారి ఓటు అమ్ముకుని ఐదేళ్ళు కట్టుబానిసలా బ్రతుకుతున్నారని ఆయన ఆవేదన వ్యక్తంచేశారు. కనీసం బిచ్చగాడు కూడా అర్హురూపాయి బిళ్ళ తీసుకోవడం లేదని ఓటరు మాత్రం ఐదొందలు తీసుకున్నా ఐదేళ్ళను లెక్కచేసే రోజుకు పావలాకూడా రాదని ఆయన విమర్శించారు. బిచ్చగాడికన్నా అధ్వానంగా పావలాకు అమ్ముడుపోవడం వల్లే ప్రభువులు కావల్సిన ప్రజలు యాచకులుగా మారుతున్నారని ఆయన అన్నారు.

ఈకార్యక్రమంలో గుంతకల్ పట్టణబాధ్యులు, గౌస్, రాయదుర్గం నియోజక వర్గ ఇంచార్జి వెంకటరమణ(బాబు) పుటపర్తి ఇంచార్జి రెడ్డప్పతో పాటు, ధర్మవరం స్థానిక లోక్‌సత్తా కార్యకర్తలు, నాయకులు పాల్గొన్నారు. ■



దగా చేసింది కాంగ్రెస్, తెలుగుదేశం పార్టీలే తెలంగాణ ప్రజల సాధికారత లోకసత్తాతోనే సాధ్యం

యువత, సాంకేతిక పరిజ్ఞానం, వనరులు... ఇలా మునుపెన్నడూ లేనన్ని అవకాశాలున్నాయి, ఇక 21వ శతాబ్దం మన భారతదేశానిదే అని ఎన్నో కలలతో అడుగుపెట్టిన తెలుగువారి ఉత్సాహాన్ని, ఆత్మవిశ్వాసాన్ని, అవకాశాన్ని కాంగ్రెస్, తెలుగుదేశం పార్టీల అధమస్థాయి రాజకీయాలు దెబ్బతీశాయి. ఆ నూతన శతాబ్ద, సహస్రాబ్ది ముంగిట్లో పురుడు పోసుకున్న ఓ దుర్మార్గువు రాజకీయ కుట్ర తెలంగాణ ప్రజల మనోభావాలతో ఆడుకుని మన రాష్ట్రాన్ని రావణకాష్టం చేసే వికృత క్రీడకు తెరతీసింది. 1999 ఎన్నికల తర్వాత కాంగ్రెస్ పార్టీ ఆ కుట్రకు బీజం వేసి పెంచి పోషిస్తే, తిరిగి 2009 ఎన్నికల సమయంలో తెలుగుదేశం (టీడీపీ) అదే కుట్రను రాజకీయ నిచ్చెనగా చేసుకుంది. ఆ సాంప్రదాయ రాజకీయ (సా.రా) పార్టీల నయవంచక, దివాళాకోరు రాజకీయాల వల్ల రాష్ట్రంలోని వివిధ ప్రాంతాల మధ్య రేగిన చిచ్చు ప్రజలను తీవ్ర క్రోధకు గురిచేయటమేకాకుండా రాష్ట్రాన్ని అభివృద్ధిపథం నుంచి వెనక్కి నెట్టింది.

1999 ఎన్నికలలో ఓడిపోతామని కాంగ్రెస్ పార్టీ ఊహించలేదు. ఆ తర్వాత ఇక టీడీపీని అధికార పీఠం నుంచి పెకిలించటం కష్టమనే భావన సర్వత్రా ప్రచారమవుతూ వచ్చింది. దీంతో, తమ రాజకీయ లబ్ధి కోసం ప్రజల మధ్య చిచ్చుపెట్టేందుకు తెలంగాణను ఒక కార్డుగా ఉపయోగించుకునేందుకు, తెలంగాణ ప్రజలను మరోమారు దగా చేసేందుకు కాంగ్రెస్ పార్టీ తెరతీసింది. అప్పుడు ప్రతిపక్షనేతగా కాంగ్రెస్ ఎమ్మెల్యేలకు సారధ్యం వహించిన వైఎస్ రాజశేఖర రెడ్డి తెలుగుదేశం ప్రభుత్వాన్ని దెబ్బతీసేందుకు తెలంగాణ ప్రాంత కాంగ్రెస్ ఎమ్మెల్యేలను పావులుగా వాడుకున్నారు. తెలుగుదేశం హయాంలో తెలంగాణ అభివృద్ధి సాధ్యం కాదనే వాదనను లేవనెత్తి, తెలంగాణకు ప్రత్యేక ఘోరంను ఏర్పాటు చేయాలని కాంగ్రెస్ అధినేత్రి శ్రీమతి సోనియాగాంధీకి విజ్ఞప్తి చేయించారు. ఆగస్టు 28, 2001న (?) ఆంధ్రప్రదేశ్ కు వచ్చిన సోనియాకు ఈ మేరకు తెలంగాణ కాంగ్రెస్ ఎమ్మెల్యేలు ఒక వినతిపత్రాన్ని సమర్పించారు. ఇదేదో వారికి తెలంగాణ ప్రాంతం పట్ల ప్రేమ ఉండో, ప్రత్యేక తెలంగాణ తేవాలనో, ప్రత్యేక రాష్ట్రం వల్ల తెలంగాణ ప్రజలకు మేలు జరుగుతుందనే విశ్వాసముండో వాళ్లు ఈ పని చేయలేదు. వారికి ఆ చిత్తశుద్ధి ఉండివుంటే తదనంతర పరిణామాలు వేరుగా ఉండుండేవి. కేవలం ప్రత్యేక తెలంగాణ పేరుతో ప్రజల మధ్య చిచ్చుపెట్టి తెలుగుదేశాన్ని దెబ్బకొట్టి రాజకీయ లబ్ధి పొందటమే వారి లక్ష్యం. ఆ తర్వాత అదే ఎత్తుగడతో 2004లో తెలంగాణ రాష్ట్ర సమితి

(టీఆర్ఎస్)తో ఎన్నికల పొత్తుపెట్టుకుని గులాబీ కుండువాను వేసుకుని తెలంగాణ ప్రజలను రెచ్చగొట్టి, ఊరించి ఎన్నికలలో గెలిచారు. టీఆర్ఎస్ కు పదవుల పందేరం చేశారు. ఆ తర్వాత ఆ ఊసే లేకుండా మళ్లీ ప్రజల మధ్య చిచ్చుగొట్టి మాయపుచ్చే ప్రయత్నం చేస్తూ వచ్చారు.


ఇక పైకి కాంగ్రెస్ వ్యతిరేకతే తమ విధానం చెప్పుకుంటూ వస్తూ పేరు తప్ప అన్నింటా కాంగ్రెస్ కు సకలుగా ఉన్న తెలుగుదేశం పార్టీ... ప్రజలను మెప్పించే విధానాలు, శక్తి లేక ప్రతిపక్ష పార్టీగా కూడా ఘోరంగా విఫలమై అధికార కాంగ్రెస్ ను దెబ్బతీసేందుకు మళ్లీ తెలంగాణ ప్రజలను దగా చేయటాన్నే, రాష్ట్ర ప్రజల మధ్య చిచ్చు పెట్టటాన్నే మార్గంగా ఎంచుకుంది. ఫలితమే ఈవేళ అన్నకి, తమ్ముడికి మధ్య విద్వేషాలు, వైషమ్యాలు. రాష్ట్రంలో ఈ పరిస్థితులకు టీఆర్ఎస్ వంటి ఉపప్రాంతీయ పార్టీలు కేవలం పాత్రధారులే. అసలు సూత్రధారులు ప్రధాన పార్టీలైన కాంగ్రెస్, తెలుగుదేశం. వివక్షలేని తెలంగాణను తీసుకొచ్చే భావజాలం, విధానాలు, ఆచరణ లేకపోయినా, తెలంగాణ ప్రజల సమస్యలతో సంబంధంలేకపోయినా కేవలం ప్రత్యేక తెలంగాణ రాష్ట్ర సాధన అనే సింగిల్ పాయింట్ ఎజెండాతో ప్రాచుర్యం పొంది రాజకీయలబ్ధి పరమావధిగా వ్యవహరిస్తున్న టీఆర్ఎస్ పార్టీని కాంగ్రెస్, తెలుగుదేశంలు అధికార క్రీడలో తమకనుగుణంగా ఉపయోగించుకున్నాయి. చిత్తశుద్ధిలేని అంశాల ప్రాతిపదికన టీఆర్ఎస్ తో పొత్తులు పెట్టుకుని తమ రాజకీయ స్వార్థం కోసం

రాష్ట్రాన్ని కుక్కలు చింపిన విస్తరిగా చేశాయి. తెలంగాణ రాష్ట్రం తేగలిగే సంఖ్యాబలం కలిగిన కాంగ్రెస్, తెలుగుదేశం రెండు పార్టీలూ... తెలంగాణ ఇవ్వటం ఇష్టంలేకపోయినా ప్రజల్ని మాత్రం తమ నీచ రాజకీయంతో నయవంచన చేస్తూ రాష్ట్రాన్ని రావణకాష్టంగా మార్చాయి.

రాష్ట్రాన్ని పాలించిన కాంగ్రెస్, తెలుగుదేశం పార్టీలు... అధికారాన్నంతా తమ గుప్పెట్లో కేంద్రీకరించుకుని అన్ని ప్రాంతాల ప్రజలూ గతిలేక రాష్ట్ర రాజధానికి రావాల్సిన దుస్థితిని కల్పించాయి. ఉమ్మడి కుటుంబవ్యవస్థను చిన్నాభిన్నం చేసి పొట్ట చేత పట్టుకుని నైపుణ్యాలు లేకుండా రాష్ట్ర రాజధానికి వలసలు వెళ్లేలా చేశాయి.

వేళ తెలంగాణలో హైదరాబాద్ మినహా ఏ ఒక్క పట్టణం, నగరం అభివృద్ధి చెందకుండా చేశారు. తెలంగాణకు తాగు, సాగునీరు ఇవ్వటం పేరుతో వేలకోట్ల రూపాయలు రాజకీయ నేతలు, ఉన్నతాధికారులు దోపిడీచేసేలా ప్రాజెక్టుల రూపకల్పన చేశారు. ఆ అవినీతిని, కేంద్రీకృత పాలనను చూసి విసిగి ఉద్యోగాలు లేక అల్లాడుతున్న యువత రగిలిపోవటం వల్లే నేతలు రెచ్చగొట్టినప్పుడల్లా ప్రజలలో, యువతలో ఉద్రేకాలు చెలరేగాయి. అనేకమంది ఆత్మహత్యలకు పాల్పడ్డారు.

కాంగ్రెస్ పార్టీ ప్రత్యేక తెలంగాణ ఘోరంను ప్రారంభించటంతో మళ్ళీ తెలంగాణ దిశగా ఆందోళనకు మార్గం తెరుచుకుంది. ఆ దిశగా కొన్ని శక్తుల్ని కూడా కాంగ్రెస్ ప్రోత్సహించింది. కానీ 2004 ఎన్నికలలో నెగ్గాక ఒక పథకం ప్రకారం తెలంగాణ డిమాండ్ను దెబ్బతీసేందుకు కాంగ్రెస్ పార్టీ కుతంత్రాల్ని మొదలుపెట్టింది. టీఆర్ఎస్కు పదవుల పందేరం, ఆ పార్టీని చీల్చటం సహా వివిధ కుటలయత్నాల్ని చేసింది. ప్రత్యేక తెలంగాణ ఇస్తామని గులాబీ కండువా వేసుకుని మరి తెలంగాణ ప్రాంతంలో పర్యటించి మరి హామీ ఇచ్చిన కాంగ్రెస్ పార్టీ... ఎన్నికలలో గెలిచాక మాట మార్చే దిశగా తెలంగాణ డిమాండ్ లేదన్నట్టు వెళ్లింది. కాంగ్రెస్ మోసం గురించి అడిగిన ప్రశ్నలకు ముఖ్యమంత్రి వైఎస్ రాజశేఖర



రెడ్డి 2006లో సమాధానమిస్తూ... 1994 నుంచే కాంగ్రెస్ పార్టీ తెలంగాణ డిమాండ్ను లేవనెత్తినదని, 2001లో కాంగ్రెస్ తెలంగాణ ఘోరం ఏర్పాటు చేయటం ఆ క్రమంలో భాగమేని, తనకు, తెలంగాణకు ఎటువంటి సంబంధం లేదని తప్పించుకునేందుకు ప్రయత్నించారు. రెండో ఎన్నికలలో తమ పార్టీ విధానమని చెప్పుకొచ్చారు. 2007లో స్థానిక ఎన్నికలలో టీఆర్ఎస్ పార్టీ ఘోరంగా దెబ్బతినటంతో పాటు 2008 ఉప ఎన్నికలలో కరింనగర్ పార్లమెంటు స్థానంలో కేసీఆర్ బటాబటి మెజారిటీతో నెగ్గటంతో కాంగ్రెస్ ధీమా పెరిగింది. అదే రాజశేఖర రెడ్డి మళ్ళీ 2009 ఎన్నికలు వచ్చే సరికి మళ్ళీ

తెలంగాణ అంశం గురించి ఏదో చేస్తున్నట్టు నటించే ప్రయత్నం చేశారు. మళ్ళీ ప్రజల్ని మభ్యపెట్టే యత్నం చేశారు. ప్రత్యేక తెలంగాణపై 9 అంశాల ప్రాతిపదికన మార్చి 4, 2009న కె.రోశయ్య నేతృత్వంలో ఉభయసభల సభ్యులతో కమిటీని అసెంబ్లీలో వైఎస్ఆర్ ప్రకటించారు.

2009 మలివిడత ఎన్నికల ప్రచారనమయంలో (తెలంగాణలో ఎన్నికలు పూర్తయ్యాక) వైఎస్ రాజశేఖర రెడ్డి ఒక బాధ్యతాయుత ముఖ్యమంత్రి స్థానంలో ఉండి కూడా తన రాజకీయ లబ్ధి కోసం ప్రాంతీయవాదాన్ని రెచ్చగొట్టి ప్రజల మధ్య చిచ్చుపెట్టే ప్రయత్నం చేశారు. టీఆర్ఎస్తో కలిసివున్న టీడీపీ కూటమిని గెలిపిస్తే హైదరాబాద్లో ఉంటున్న ఇతర ప్రాంతాల ప్రజల్ని వెళ్లగొడతారని, విధ్వంసాలు జరుగుతాయని భయభ్రాంతులకు గురిచేశారు.

ఇక తెలుగుదేశం పార్టీ కూడా అదేరితిలో తెలంగాణను దగా చేసి రాష్ట్రంలో విద్వేషాలకు కారణమైంది. అప్పటివరకూ టీఆర్ఎస్ను బండబూతులు తిట్టిన తెలుగుదేశం అధినేత చంద్రబాబు నాయుడు, ఆయన అనుంగులు 2009 ఎన్నికలలో వైఎస్ఆర్ ప్రభుత్వాన్ని దెబ్బతీయటానికి టీఆర్ఎస్ కండువాను కప్పుకున్నారు. ఒకరినొకరు పొగుడుకుంటూ రాష్ట్రప్రజలకు వెగటు పుట్టేలా చంద్రబాబు, కేసీఆర్ ప్రచారాలు చేశారు. ఎన్నికలలో టీఆర్ఎస్ గ్రేటర్ హైదరాబాద్లో ఒక్కసీటు కూడా గెలవలేదు. ఎన్నికల ఫలితాలకు పసికిరాలేదు కాబట్టి మళ్ళీ టీఆర్ఎస్ను కిందపడేసి బలహీనపరిచే ప్రయత్నాన్ని టీడీపీ

మొదలుపెట్టింది. ఎవరూ పొత్తుకు ముందుకు రాకపోవటంతో గందరగోళానికి లోనైన టీఆర్ఎస్...

2009లో జరిగిన గ్రేటర్ హైదరాబాద్ మునిసిపల్ కార్పొరేషన్ ఎన్నికలలో కనీసం పోటీ కూడా చేయలేకపోయింది.

తెలంగాణ చేతివృత్తులవారిని, రైతులను ఇలా అన్నివర్గాల ప్రజలను కాంగ్రెస్, తెలుగుదేశం కలిసికట్టుగా ఎలా దగా చేశాయో తెలియచేయటానికి నిజాం సుగర్ ఫ్యాక్టరీ (ఎన్ఎస్ఎఫ్) ప్రైవేటీకరణ ప్రత్యక్ష ఉదాహరణ. నిజాం సుగర్ ఫ్యాక్టరీ ఉండటం వల్ల రాష్ట్రంలో చెరకు రైతులకు దేశంలోనే అత్యధిక

ధర లభిస్తుండేది. కానీ తమ స్వార్థ ప్రయోజనాల కోసం 2002లో అప్పటి తెలుగుదేశం ప్రభుత్వం సుమారు రూ.500కోట్ల విలువచేసే ఎన్ఎస్ఎఫ్ను కేవలం రూ.67 కోట్లకే ప్రైవేటు వ్యక్తుల పరం చేసింది. రాయితీల కింద రూ.300కోట్ల ప్రభుత్వ డబ్బును ఎదురు చెల్లించింది. వీఆర్ఎస్ కింద మరికొన్ని కోట్లు చెల్లించింది. ఇంతా చేసి ఒక్క పైసా కూడా ప్రభుత్వానికి రాలేదు. నిజాం సుగర్ ఫ్యాక్టరీ ప్రైవేటీకరణ వల్ల ఈవేళ దేశంలోనే మన రాష్ట్రంలోని చెరకు రైతులకు అతితక్కువ ధర లభిస్తోంది. దీనివల్ల కేవలం బోధన్ చక్కెర కర్మాగారం పరిధిలోనే దాదాపు 120మంది రైతులు ఆకలిచావులకు గురికావటమో, ఆత్మహత్యలకు పాల్పడటమో జరిగిందని రైతుసంఘాల నేతలు సాక్ష్యాధారాలతో సహా చెబుతున్నారు. 2002లో నిజాం సుగర్ ఫ్యాక్టరీ ప్రైవేటీకరణను తీవ్రంగా వ్యతిరేకించిన కాంగ్రెస్ పార్టీ 2004లో అధికారంలోకి వచ్చాక శాసనసభా కమిటీని వేసింది. ప్రైవేటీకరణను వెంటనే రద్దుచేయాలని కమిటీ 2006, ఆగస్టులోనే నివేదిక ఇచ్చినా ఇప్పటివరకూ ఆ దిశగా కాంగ్రెస్ ప్రభుత్వం చర్యలు తీసుకోలేదు.

రాష్ట్రపతి ఉత్తర్వులోని 14 (ఎఫ్) క్లాజ్ వల్ల హైదరాబాద్లో దిగువస్థాయి పోలీసు ఉద్యోగాల నియామకాలలో తెలంగాణకు ప్రత్యేకించి అవకాశాలు లేకుండా అన్ని ప్రాంతాలకూ అవకాశాలు ఉండటంతో టీఆర్ఎస్ అధ్యక్షుడు కేసీఆర్ ఆందోళనలకు దిగిన సందర్భంలో కూడా కాంగ్రెస్, తెలుగుదేశం విజ్ఞతను, తెలంగాణ ప్రజల క్షేమాన్ని గురించి ఆలోచించకుండా కేవలం రాజకీయ కోణంలోనే స్పందించాయి. 14 (ఎఫ్) తొలగింపు విషయంలో నువ్రింకోర్టును ఆశ్రయించాలని పనికిమాలిన సూచననిచ్చాయి. 2009,



2009 మలివిడత ఎన్నికల ప్రచారనమయంలో (తెలంగాణలో ఎన్నికలు పూర్తయ్యాక) వైఎస్ రాజశేఖర రెడ్డి ఒక బాధ్యతాయుత ముఖ్యమంత్రి స్థానంలో ఉండి కూడా తన రాజకీయ లబ్ధి కోసం ప్రాంతీయవాదాన్ని రెచ్చగొట్టి ప్రజల మధ్య చిచ్చుపెట్టే ప్రయత్నం చేశారు. టీఆర్ఎస్ తో కలిసివున్న టీడీపీ కూటమిని గెలిపిస్తే హైదరాబాద్లో ఉంటున్న ఇతర ప్రాంతాల ప్రజల్ని వెళ్లగొడతారని, విద్వంసాలు జరుగుతాయని భయభ్రాంతులకు గురిచేశారు.

డిసెంబర్లో తెలంగాణ కోసం టీఆర్ఎస్ అధ్యక్షుడు కె. చంద్రశేఖరరావు నిరాహారదీక్ష చేస్తున్నప్పుడు ప్రత్యేక తెలంగాణకు కట్టుబడి ఉన్నట్టు అసెంబ్లీలో తీర్మానం చేయండి పూర్తిగా మద్దతిస్తాం అని అటు కాంగ్రెస్, ఇటు తెలుగుదేశం రెండు పార్టీలవారూ బహిరంగంగా, అఖిలపక్ష సమావేశంలో కూడా నమ్మబలికాయి. డిసెంబర్ 9, 2009 రాత్రి తెలంగాణ ప్రక్రియను ప్రారంభిస్తున్నట్టు ప్రకటన రాగానే తూచ్ అని మాటమార్చాయి. అసెంబ్లీలో తీర్మానం చేయటం కష్టమని, ప్రజలలో తీవ్ర వ్యతిరేకత ఉండటంతో ప్రాంతాలవారీగా తమ పార్టీలలో వ్యతిరేకత వస్తోందని ఇలా ఏమాత్రం సహేతుకంగాని కారణాలతో యూ టర్న్ తీసుకుని కాంగ్రెస్, తెలుగుదేశం తెలంగాణను అడ్డుకున్నాయి.

ఆ తర్వాత సమస్యను పరిష్కరించటానికి కాకుండా పూర్తిగా జటిలం చేసే దిశగానే ఆ పార్టీలు పావులు కదుపుతూ వచ్చాయి. బైట మాసిన బట్టలు తీసేసినంత తేలిగ్గా రాజీనామాలు చేసి, స్పీకర్ వద్దకు వెళ్లి ఏదో ప్రజల ఒత్తిడిని తట్టుకోలేక రాజీనామాలు చేశాం, ఆమోదించవద్దని ఎమ్మెల్యేలు చెప్పారు. బైట ఒక మాట, లోపల ఒకమాట, ఈ ప్రాంతంలో ఒక మాట, ఆ ప్రాంతంలో మరోమాట, నది ఆవల ఒక మాట, నది దాటాక ఇంకో మాట చెబుతూ నగ్గుంగా, నిస్సిగ్గుగా తెలంగాణ ప్రాంత ప్రజల్ని మోసం చేశారు. తెలంగాణకు అన్యాయం జరగలేదని ఆ పార్టీలలోని ఒక ప్రాంతం వారు అంటుంటే, తెలంగాణకు కట్టుబడి ఉన్నామని మరో ప్రాంతం వారు చెప్పే పరిస్థితి. అసలు తెలంగాణకు అనుకూలంగా, ఏ ప్రాతిపదికన కాంగ్రెస్, తెలుగుదేశం పార్టీలు నిర్ణయం తీసుకున్నాయి, ఒకవేళ నిర్ణయం తీసుకుంటే, ఎందుకు ఆ మాటకు కట్టుబడి లేవు, ఒకవేళ తెలంగాణ నిర్ణయం సరైనది కాదు అనుకుంటే ఎందుకు ఆ

మాటను ప్రకటించకుండా ప్రజల్ని చావగొట్టాయి. రాష్ట్రాన్ని సంక్షోభంలోకి నెట్టాయి.

నా సమస్యకు అవతలిప్రాంతంవారే కారణమని ఒకరిమీద ఒకరు నిందారోపణలు చేసుకుంటూ ప్రజలు విద్వేషాల మధ్య నలిగిపోతుంటే, ఏ తప్పుచేయని సామాన్యుల జీవనం దుర్భరంగా మారుతుంటే, కనీసం వాస్తవాలను తెలియచేస్తూ శ్వేతపత్రం విడుదల చేసేందుకు కూడా రాష్ట్రంలోని కాంగ్రెస్ ప్రభుత్వం ప్రయత్నించకుండా దివాళాకోరు రాజకీయాన్ని ప్రదర్శిస్తే... యూపీఏ కూటమిని నడిపిస్తూ జాతీయస్థాయిలో కూడా అధికారంలో ఉన్న కాంగ్రెస్ పార్టీ ఢిల్లీ నుంచి కూడా రాష్ట్రంతో ఫుట్ బాల్ ఆడుకుంది. రాత్రికి రాత్రి ఒక బ్లాక్ మెయిల్ కి లంగినట్టు తెలంగాణపై ప్రకటన చేసి ఒక అవాంఛనీయ, ప్రమాదకర సంప్రదాయానికి తెరతీసింది. ప్రకటన వచ్చాక మళ్లీ శ్రీకృష్ణ కమిటీ అని, మరోటి అని ఎటూ తేల్చకుండా రాష్ట్రప్రజలతో, ప్రపంచవ్యాప్తంగా ఉన్న తెలుగువారి భవిష్యత్తుతో ఇష్టమొచ్చినట్టు వ్యవహరించింది. అసలు ఆ ప్రకటన వెనక ప్రాతిపదిక ఏమిటో, దానికి ఎందుకు కట్టుబడలేదో, దేశంలోనే అతిపెద్ద రాష్ట్రాలలో శరవేగంగా దూసుకెళ్తున్న ఆంధ్రప్రదేశ్ పై ఎందుకింత అలక్ష్మమో... జవాబు చెప్పకుండా, సంక్షోభాన్ని పరిష్కరించేందుకు చొరవ చూపకుండా కేంద్రప్రభుత్వం చోద్యం చూస్తూ వచ్చింది.

ప్రజలకు అసలైన అధికారమిచ్చేందుకు లోక్ సత్తా 'జిల్లా ప్రభుత్వాల'

రాష్ట్రంలో కీలకాంశంగా రూపుదిద్దుకున్న ప్రత్యేక తెలంగాణ అంశంపై బాధ్యతగల రాజకీయ పార్టీగా స్పందించింది లోక్ సత్తా ఒక్కటేనని చెప్పవచ్చు. ఏనాడూ లోక్ సత్తా మాట తప్పలేదు, మడమ తిప్పలేదు. ప్రతి మాట వెనక లోతైన ఆలోచన, ముందుచూపు, ప్రజల ఉన్నత భవిష్యత్తు కోసం ఆరాటం ఉన్నాయి. తెలంగాణ ఏర్పాటును లోక్ సత్తా ఎప్పుడూ వ్యతిరేకించలేదు. తెలంగాణ రాష్ట్ర డిమాండ్ రాజ్యాంగబద్ధమైనదనే చెప్పింది. కానీ ఆ డిమాండ్ పేరుతో ప్రజల మధ్య చిచ్చుపెట్టటాన్ని, విద్వేషాలను రెచ్చగొట్టటాన్ని మాత్రం తీవ్రంగా వ్యతిరేకించింది. ఆ పోరాటపంథాను మాత్రమే ప్రశ్నించింది. అలాగే ప్రజల సాధికారతకు వాస్తవ మార్గం అధికార వికేంద్రీకరణనేనని, మూడో అంచె పాలనావ్యవస్థకు శ్రీకారం చుట్టి 'జిల్లా ప్రభుత్వాలను' ఏర్పాటు చేయటమేనని పార్టీ తొలి నుంచీ వాదిస్తోంది. తెలంగాణ రాష్ట్రం ఏర్పాటు చేసుకున్నా జిల్లా ప్రభుత్వాల ఏర్పాటు ఉంటేనే ప్రజలు



ఇక తెలుగుదేశం పార్టీ కూడా అదేరీతిలో తెలంగాణను దగా చేసి రాష్ట్రంలో విద్వేషాలకు కారణమైంది. అప్పటివరకూ టీఆర్ఎస్ ను బండబూతులు తిట్టిన తెలుగుదేశం అధినేత చంద్రబాబు నాయుడు, ఆయన అనుంగులు 2009 ఎన్నికలలో వైఎస్ఆర్ ప్రభుత్వాన్ని దెబ్బతీయటానికి టీఆర్ఎస్ కండువాను కప్పుకున్నారు. ఒకరినొకరు పొగుడుకుంటూ రాష్ట్రప్రజలకు వెగటు పుట్టేలా చంద్రబాబు, కేసీఆర్ ప్రచారాలు చేశారు. ఎన్నికలలో టీఆర్ఎస్ గ్రేటర్ హైదరాబాద్ లో ఒక్క సీటు కూడా గెలవలేదు. ఎన్నికల ఫలితాలకు పనికీరాలేదు కాబట్టి మళ్లీ టీఆర్ఎస్ ను కిందపడేసి బలహీనవలించే ప్రయత్నాన్ని టీడీపీ మొదలుపెట్టింది. ఎవరూ పొత్తుకు ముందుకు రాకపోవటంతో గందరగోళానికి లోనైన టీఆర్ఎస్... 2009లో జరిగిన గ్రేటర్ హైదరాబాద్ మునిసిపల్ కార్పొరేషన్ ఎన్నికలలో కనీసం పోటీ కూడా చేయలేకపోయింది.

కోరుకుంటున్న అధికారం, అభివృద్ధి సాధ్యమని పదేపదే తన పరిష్కారంగా చెబుతూ వస్తోంది. ఆ దిశగా తన వంతు ప్రయత్నం చేస్తోంది. అధికారాన్ని వికేంద్రీకరించి జనం చేతికి ఇవ్వాలని, ప్రాంతీయ అసమానతలకు, ప్రజలలో పరాయిభావనకు కేంద్రీకృత పాలనే కారణమని, ఈ సమస్యకు ప్రతి జిల్లాకూ జనాభా ప్రాతిపదికన రాష్ట్రబడ్జెట్ లో 50శాతం నిధుల్ని బదిలీ చేస్తూ ప్రత్యక్షంగా ఎన్నుకున్న నాయకత్వం నేతృత్వంలో 'జిల్లా ప్రభుత్వాల'ను ఏర్పాటు చేయాలని లోక్ సత్తా కోరుతోంది.

ఒక పార్టీగా లోక్ సత్తా ఇప్పటికే జిల్లా ప్రభుత్వాల ఏర్పాటుకు తన కృషిని ప్రారంభించింది. కలకత్తా మేయర్ పదవికి ప్రత్యక్ష ఎన్నిక ద్వారా ఎన్నికైన తొలి పౌరునిగా స్థానిక ప్రభుత్వాలకు సంకేతంగా నిలిచిన సుభాష్ చంద్రబోస్ జయంతిరోజు జనవరి 23న జిల్లాప్రభుత్వాల దినోత్సవంగా లోక్ సత్తా పార్టీ ఎంచుకుని 2009, జనవరి 23న రంగారెడ్డి జిల్లా ప్రభుత్వాన్ని పార్టీ నేతలతో ఏర్పాటు చేసిన షాడ్ కేబినెట్ తో పార్టీ అధ్యక్షుడు డా॥ జయప్రకాష్ నారాయణ్ ఆవిష్కరించారు. జిల్లా ప్రభుత్వ

జెండాను, జిల్లా ప్రణాళికను విడుదల చేశారు. అలాగే ప్రజలకు నేరుగా తలసరి రూ. 1000 ఏటా కేటాయించి వారు ఎన్నుకున్న కమిటీల ద్వారా తమ స్థానిక సమస్యలను ఎవరి దయాదాక్షిణ్యాల కోసం ఎదురుచూడకుండా పరిష్కరించుకునేందుకు వీలుగా బడ్జెట్ లో కొంతశాతం కేటాయించాలని కూడా లోక్ సత్తా పోరాడుతోంది. ఈ డిమాండ్ ప్రాతిపదికన రూపొందించిన 'వార్డు ప్రభుత్వాల' ఎజెండానే ప్రధానంగా తీసుకుని 2009లో జరిగిన గ్రేటర్ హైదరాబాద్ మునిసిపల్ కార్పొరేషన్ ఎన్నికలలో లోక్ సత్తా పోరాడింది.

**మధ్యనియంత్రణకు దీర్ఘకాల పోరాటం
వివక్ష లేకుండా ప్రతి తెలంగాణ బిడ్డా ఎదిగేందుకు
తిరుగులేని ఎజెండా**

ఇక వెనకబాటుతనాన్ని, వివక్షలను నిర్మూలించేందుకు అణగారిన వర్గాల అభివృద్ధికి విద్య, ఆరోగ్యం, ఉపాధి నైపుణ్యాలు అందించేందుకు గ్రామీణప్రాంతవాసులకు, పేదలకు కూడా వెయిటేజీ మార్కుల విధానాన్ని ప్రవేశపెట్టి అందరికీ ఎదిగే అవకాశాలను రిజర్వేషన్ల విధానాన్ని రాజకీయం ఎజెండాగా చేసి పోరాడుతున్నది లోక్ సత్తా ఒక్కటే. పుట్టుకతో వివక్ష లేకుండా ప్రతి బిడ్డా ఎదిగేందుకు వీలుగా నాణ్యమైన పాఠశాల విద్యను అందించాలని, ఆపైన ఉన్నత చదువులకు వెళ్లాలనుకునేవారు పేదరికం కారణంగా ఆగకుండా ప్రభుత్వమే ఏర్పాటు చేయాలని విద్యను రాజకీయానికి కేంద్రబిందువు చేసింది లోక్ సత్తా పార్టీ మాత్రమే. తెలంగాణలో వెనకబాటుతనాన్ని పారదోలటానికి కీలకమైన మంచి ప్రమాణాల పాఠశాల విద్య గురించి ఇన్నేక్షన్ కాంగ్రెస్, తెలుగుదేశం సహా ఏ పార్టీ మాట్లాడలేదు. అలాగే ఆదిలాబాద్ జిల్లా గిరిజనతండాలో ప్రతి సీజన్ లో వచ్చే ఆరోగ్య సమస్యలపై లోక్ సత్తా స్వయంగా పరిశీలించింది. కొంతమందికి, కొన్ని జబ్బులకు, అది కూడా జబ్బు తృతీయదశలో ఉన్నప్పుడు మాత్రమే ఉపయోగపడే ఆరోగ్యశ్రీతో కార్పొరేట్ ఆసుపత్రులకు మాత్రమే మేలుజరుగుతుందని, అందువల్ల గిరిజనతండాలు సహా అన్ని చోట్లా ప్రాథమిక ఆరోగ్యకేంద్రాలను బలోపేతం చేయాలని, ప్రభుత్వసపత్రులను కార్పొరేట్ లకు దీటుగా అభివృద్ధి చేసి, ప్రభుత్వ-ప్రైవేటు భాగస్వామ్యంతో అందరికీ ఉచిత వైద్యం ఇప్పించాలని లోక్ సత్తా మాత్రమే సమగ్ర ఆరోగ్యవిధానాన్ని ప్రకటించింది. తెలంగాణ పల్లెల్ని బిదిమేస్తున్న కల్తీ మద్యం, బెల్లు దుకాణాలపై లోక్ సత్తా పార్టీ 2007 నుంచి దీర్ఘకాలిక పోరాటం చేస్తోంది. అలాగే హైదరాబాద్ సంస్థానం

భారతదేశంలో విలీనమైన సెప్టెంబర్ 17ను విముక్తా, విలీనమా, విమోచనా అనే దిక్కుమాలిన చర్చలు లేకుండా భారతజాతి ఐక్యతాదినంగా జరుపుకోవాలని, దేశమంతా పర్వదినంగా జరుపుకోవాలని నిర్ణయంగా ప్రకటించి ఆరోజున తన కార్యాలయాలన్నిటిలో జాతీయజెండాను ఎగురవేస్తున్న పార్టీ లోక్ సత్తా.

**అన్ని ప్రాంతాల మధ్య సమన్వయంతో సంక్షోభాన్ని
పరిష్కరించేందుకు
బాధ్యతగల రాజకీయ పార్టీగా కృషి చేసింది
లోక్ సత్తాయే**

తెలంగాణ ఉద్యమం ప్రస్తుత రూపంలో వచ్చిన 2009 నుంచి జరిగిన ఘటనల్ని జాగ్రత్తగా పరిశీలిస్తే... లోక్ సత్తా లేకుంటే సా.రా పార్టీల తీరు పూర్తిగా భావోద్వేగాల చుట్టూ తిరుగుతూ ప్రజల మధ్య చిచ్చుపెట్టే తీరుగానే సాగేదనటంలో సందేహం లేదు. దాన్నే సైద్ధాంతికాంశంగానో, భావోద్వేగాలకు సంబంధించిన అంశంగానో లోక్ సత్తా చూడలేదు. ప్రత్యేక రాష్ట్రం ఏర్పాటు వల్ల ఉపద్రవం రాదు, అది సర్వరోగ నివారిణి కూడా కాదు. అందువల్ల ఆ అంశం మీద బలమైన అభిప్రాయం అక్కర్లేదు, జాతీయత, హేతుబద్ధత, సామరస్యత ప్రాతిపదికన ఏ నిర్ణయం తీసుకున్నా కట్టుబడి ఉంటాం అని ఓ ఉద్యమంగా, పార్టీగా గత పుష్కరకాలానికి పైగా చేస్తున్న వాదనకే కట్టుబడి ఉండటంతోపాటు ప్రాంతానికోమాట, రోజుకోమాట చెప్పకుండా అన్ని ప్రాంతాలలో పర్యటించి ఈ సమస్య మీద ప్రజల మధ్య విద్వేషాలను చల్లార్చి ఒక సామరస్యపూర్వక పరిష్కారాన్ని వెదికేందుకు కమిటీలను ఏర్పాటు చేసింది. తెలంగాణ ఇస్తే నష్టమేంటి అని కోస్తా, రాయలసీమలలో ప్రశ్నించింది. ప్రభుత్వాల వైఫల్యం వల్ల పేదరికం, ఉపాధి లేకపోవటం, విశృంఖల అవినీతి, స్థానికంగా అధికారాలు, అభివృద్ధి లేకపోవటంతో ప్రజల్లో నెలకొన్న అసంతృప్తీ తెలంగాణ ఉద్యమం ద్వారా బట్టబయలైందని, తెలంగాణ రాష్ట్రం ఏర్పడినంత మాత్రాన ఈ సమస్యలు పరిష్కారంకావని, ప్రాంతీయ అసమానతలు తొలగటానికి అధికారాన్ని వికేంద్రీకరించి జిల్లా స్థాయి పాలన తేవటం, రాజకీయాల ప్రక్షాళనే పరిష్కారమని తెలంగాణలో తెలియచెప్పేందుకు ప్రయత్నించింది. రాజకీయ ప్రయోజనాల కోసం ఉద్దేశాలను రెచ్చగొట్టే కొంతమందికి ఈ హేతుబద్ధమైన వాదన నచ్చక జేపీ మీద సాక్షాత్తు శాసన సభ ప్రాంగణంలో ప్రజాస్వామ్యాన్ని ఖానీచేస్తూ భౌతికదాడికి దిగినా... లోక్ సత్తా సంయమనం

కోల్పోకుండా ప్రజాప్రయోజనాలే ధ్యేయంగా స్పందించి అందరినీ సమన్వయం చేసేందుకే కృషి చేస్తోంది. ఆ దాడి నేపథ్యంలో తలెత్తిన భావోద్వేగాలను ప్రజలలో ఆలోచనను పెంచి ఓ నిర్మాణాత్మక రాజకీయ మార్పును సాధించే దిశగానే వినియోగించే ప్రయత్నం చేసింది.

14 (ఎఫ్) తొలగింపునకు, 610 జీవో అమలుకు పోరాడింది,

తెలంగాణ ప్రజల సమస్యల పరిష్కారానికి చిత్త శుద్ధితో కృషి చేసింది లోక్ సత్తా

లోక్ సత్తాకు అధికారం, సంఖ్యాబలం లేకపోయినా తెలంగాణ సహా అన్ని ప్రాంతాల ప్రజల ప్రయోజనాలు కాపాడటానికి శాసనసభలో గట్టిగా గళం విప్పింది. తెలంగాణ రాష్ట్రం ఏర్పాటు డిమాండ్ ను అడ్డంపెట్టుకుని విద్వేషాలను రెచ్చగొట్టినవారెవ్వరూ చేయని మేలు తెలంగాణకు లోక్ సత్తా చేసింది. హైదరాబాద్ ఫ్రీజోన్ కాదని, ఆరవ జోన్ లో భాగంగానే ఇక్కడ దిగువ స్థాయి పోలీసు సిబ్బంది నియామకాలు జరపాలని, అందుకోసం రాష్ట్రపతి ఉత్తర్వులోని 14 (ఎఫ్) నిబంధనను తొలగించాలని వాదించి, అందుకోసం లోక్ సత్తా ప్రవేశపెట్టే తీర్మానానికి అనుమతినివ్వాలని ఫిబ్రవరి 17, 2010నే స్పీకర్ కు జేపీ లేఖ రాశారు. ఆ తర్వాత అందరినీ ఒప్పించి శాసనసభలో ఏకగ్రీవ తీర్మానం చేయించింది కూడా లోక్ సత్తాయే. 14 (ఎఫ్) తొలగింపునకు సుప్రీంకోర్టులో రివ్యూ పిటిషన్ వేయటం వల్ల ఫలితం ఉండదని, ఆ క్లాజ్ ను తొలగించేలా అసెంబ్లీలో తీర్మానం ద్వారా కేంద్రాన్ని కోరటమే సరైన పరిష్కారమని, జేపీ ఒక్కరే ఆ అంశంపై అక్టోబర్ 19, 2009న జరిగిన అఖిలపక్ష సమావేశంలో నిజాయతీగా మాట్లాడారని టీఆర్ఎస్ అధ్యక్షుడు కేసీఆర్ బహిరంగసభలో లక్షలాది మంది ప్రజల ముందు కూడా పేర్కొన్నారు. ఆ అంశం మీద కేంద్రప్రభుత్వం పీటముడులు వేస్తుంటే, అలాంటి అభ్యంతరాలు తగదని, వెంటనే 14 (ఎఫ్)ను రద్దు చేయాలని ప్రధానమంత్రిని లేఖ ద్వారా జేపీ గట్టిగా కోరారు. 14 (ఎఫ్) తొలగించాక సీమాంధ్రలో అపోహలతో ఆందోళనలు ఎదురైనా లోక్ సత్తా వెనక్కి తగ్గి మాటమార్చకుండా వారిని ఒప్పించే ప్రయత్నం చేసింది. అలాగే ఎగుమతుల కోసం లోక్ సత్తా గట్టిగా పోరాడబట్టే ఈ ఏడాది తెలంగాణలోని పత్తి రైతులకు క్వింటాలుకు రూ. 3,000 నుంచి 8,000 వరకు ధర లభించింది. సిద్దిపేట మార్కెట్ యార్డులో కనీస సదుపాయాలు లేకపోవటం, ఊరికి ఆవల ఉన్న కొత్త మార్కెట్ యార్డు



లోక్ సత్తా పార్టీకి అధికారం, సంఖ్యాబలం లేకపోయినా తెలంగాణ సహా అన్ని ప్రాంతాల ప్రజల ప్రయోజనాలు కాపాడటానికి శాసనసభలో గట్టిగా గళం విప్పింది. తెలంగాణ రాష్ట్రం ఏర్పాటు డిమాండ్ ను అడ్డంపెట్టుకుని విద్వేషాలను రెచ్చగొట్టిన వారెవ్వరూ

చేయని మేలు తెలంగాణకు లోక్ సత్తా చేసింది. హైదరాబాద్ ఫ్రీజోన్ కాదని, ఆరవ జోన్ లో భాగంగానే ఇక్కడ దిగువ స్థాయి పోలీసు సిబ్బంది నియామకాలు జరపాలని, అందుకోసం రాష్ట్రపతి ఉత్తర్వులోని 14 (ఎఫ్) నిబంధనను తొలగించాలని వాదించి, అందుకోసం లోక్ సత్తా ప్రవేశపెట్టే తీర్మానానికి అనుమతినివ్వాలని ఫిబ్రవరి 17, 2010నే స్పీకర్ కు జేపీ లేఖ రాశారు. ఆ తర్వాత అందరినీ ఒప్పించి శాసనసభలో ఏకగ్రీవ తీర్మానం చేయించింది కూడా లోక్ సత్తాయే. 14 (ఎఫ్) తొలగింపునకు సుప్రీంకోర్టులో రివ్యూ పిటిషన్ వేయటం వల్ల ఫలితం ఉండదని, ఆ క్లాజ్ ను తొలగించేలా అసెంబ్లీలో తీర్మానం ద్వారా కేంద్రాన్ని కోరటమే సరైన పరిష్కారమని, జేపీ ఒక్కరే ఆ అంశంపై అక్టోబర్ 19, 2009న జరిగిన అఖిలపక్ష సమావేశంలో నిజాయతీగా మాట్లాడారని టీఆర్ఎస్ అధ్యక్షుడు కేసీఆర్ బహిరంగసభలో లక్షలాది మంది ప్రజల ముందు కూడా పేర్కొన్నారు.

ప్రారంభానికి నోచుకోకుండా ఉండటం వల్ల పత్తి రైతులు పెద్దపల్లి వరకూ వెళ్తూ అవస్థలు పడుతుంటే, మెదక్ జిల్లా రైతు యాత్రలో ఉన్న జయప్రకాష్ నారాయణ్ వెంటనే ప్రభుత్వంతో, స్థానిక అధికారులతో మాట్లాడి కొత్త యార్డును తెరిపించి రైతులకు కావలసిన ఏర్పాటు కల్పించారు. తెలంగాణలో బోర్ల ద్వారా వ్యవసాయం ఎక్కువగా ఉన్నందున అర్బులైనవారందరికీ ఉచిత విద్యుత్ ను కొనసాగిస్తూనే, పంపిణీలో నాణ్యతను పెంచి రైతులకు లాభం చేకూర్చేందుకు విద్యుత్ పంపిణీ విధానాన్ని వికేంద్రీకరించాలని లోక్ సత్తా డిమాండ్ ను లేవనెత్తింది. రైతుల జీవితాల్ని నాశనం చేసి కొందరు నేతల, ప్రైవేటు వ్యక్తులకు కోట్లు దోచిపెట్టిన నిజాం సుగర్స్ ప్రైవేటీకరణను రద్దు చేయాలని, ఒకవేళ ప్రభుత్వం తీసుకోకపోతే రాష్ట్రంలోని రైతులందరి భాగస్వామ్యంతో నడిపించేందుకు అంగీకరించాలని లోక్ సత్తా డిమాండ్ చేస్తోంది.

రంగారెడ్డి జిల్లాలో ఉపాధ్యాయుల బదిలీలు రాజ్యాంగవిరుద్ధమని, 610 జీవో అమలు చేయాల్సిందేని గట్టిగా పోరాడింది లోక్ సత్తా. గోదావరి జలాల్ని కరీంనగర్ జిల్లా ఎల్లంపల్లి నుంచి హైదరాబాద్ కు తరలించకుండా ఆ నీటిని కరీంనగర్, ఆదిలాబాద్, మెదక్, నిజామాబాద్ జిల్లాల్లోనే ఉపయోగించి, హైదరాబాద్ తాగునీటికి కృష్ణానది మూడో దశ పథకాన్ని చేపట్టాలని జీహెచ్ఎంసీ పరిధిలోని 24 మంది ఎమ్మెల్యేలను సమీకరించి పోరాడుతున్న పార్టీ లోక్ సత్తా మాత్రమే. గోదావరి జలాలను కృష్ణానదిలోకి మళ్లించి కృష్ణాజలాలను ప్రధానంగా తెలంగాణ, రాయలసీమ జిల్లాల్లోని మెట్టప్రాంతాలకే వినియోగించాలని, రాష్ట్రంలో సమగ్ర జలవనరుల విధానాన్ని రూపొందించి అందరికీ న్యాయబద్ధమైన నీటివాటా వచ్చేలా లోక్ సత్తా మాత్రమే పోరాడుతోంది.

2009లో కృష్ణా వరదలు వచ్చినప్పుడు ప్రభుత్వ సాయంతో ప్రమేయంలేకుండా లోక్ సత్తా పార్టీ మహబూబ్ నగర్ జిల్లా కేశవరం గ్రామాన్ని దత్తత తీసుకుని అక్కడ తక్షణావసరాల్ని అందించటంతోపాటు శాశ్వత ప్రాతిపదికన స్కూలు గదుల నిర్మాణం కూడా చేసింది. కృష్ణా వరద వల్ల భవిష్యత్తులో ఇలా నష్టం వాటిల్లకుండా కనీసం 25 లక్షల క్యూసెక్కుల వరద నీటిని తట్టుకునేలా కరకట్టల నిర్మాణం చేయాలని, జాతీయ విపత్తుల సహాయ దళాన్ని రాష్ట్రంలో ఏర్పాటు చేయాలని ప్రధానమంత్రిని స్వయంగా కలిసి జేపీ కోరాకే కేంద్రప్రభుత్వం ఆ దిశగా స్పందించింది. ప్రధానమంత్రిని జేపీ కలిసి సంక్షోభాన్ని వివరించాకే ధాన్యంకు మద్దతు ధరపై, ఎగుమతులపై అన్ని పార్టీలూ ముందుకు కదిలాయి. దీనివల్లే వరి రైతులకు కొంతైనా రేటు దక్కింది. 2010-11 రబీ సీజన్లో మరోసారి చేసిన తన రైతుయాత్రలో తెలంగాణలోని వివిధ మార్కెట్ యార్డులను జేపీ సందర్శించి గోనెసంచులు సహా వివిధ సమస్యలను అధికారులతో, సచివాలయం వరకు ప్రజాప్రతినిధులతో మాట్లాడి ఎక్కడిక్కడ పరిష్కరించి ధాన్యం రైతులకు కనీస మద్దతు ధర లభించేలా చూశారు. తెలంగాణలో మార్కెట్ యార్డుల దుస్థితిని, కొన్ని చోట్ల పొలాల్లోనే పంటలు తగలపెట్టుకుంటున్న దారుణ పరిస్థితుల్ని అసెంబ్లీలో జేపీ లేవనెత్తి ప్రభుత్వాన్ని నిలదీశారు. పరిష్కారాల దిశగా ప్రభుత్వాన్ని స్పందింపజేశారు. (రాష్ట్ర రాజధాని హైదరాబాద్ లో, కూకట్ పల్లిలో లోక్ సత్తా పార్టీ చేసిన కార్యక్రమాలను, చేస్తున్న విస్తృత కృషిని ఇక్కడ స్థలాభావం వల్ల ప్రస్తావించటం లేదు. కూకట్ పల్లి శాసనసభ్యునిగా జయప్రకాష్ నారాయణ్ ఆ నియోజకవర్గాన్ని

రాష్ట్రంలోనే మోడల్ నియోజకవర్గంగా తీర్చిదిద్దేందుకు విశేషంగా కృషి చేస్తున్నారు. రాష్ట్రంలోని ఏ నియోజకవర్గంలోనూ జరగనంత అభివృద్ధి కూకట్ పల్లిలో జరుగుతోంది. అది కూడా అవినీతిలేకుండా, కొత్త రాజకీయ సంస్కృతితో, అధికార విభజనతో, అందరి ప్రయోజనాలనూ సమస్వయం చేస్తూ ప్రజల భాగస్వామ్యంతో. 2009, జూన్ లో జేపీ ఎమ్మెల్యేగా ప్రమాణస్వీకారం చేసిన నాటి నుంచి 2011 వరకూ కూకట్ పల్లి నియోజకవర్గంలో దాదాపు రూ. 950 కోట్ల మేర అభివృద్ధి కార్యక్రమాలు చేపట్టారు. కొన్ని ప్రాజెక్టులు పూర్తయ్యాయి, కొన్ని నిర్మాణదశలో ఉన్నాయి. ప్రతివారం నియోజకవర్గాన్ని ప్రత్యక్షంగా సందర్శించటంతోపాటు నిరంతరం ప్రజలకు అందుబాటులో ఉండేందుకు పకడ్బందీ ఏర్పాట్లు చేశారు. సమస్యలను నమోదు చేసుకోవటం, గుర్తించటంతోపాటు వాటిని వివిధ విభాగాల పరిధిలో నిర్ణీత కాలవ్యవధిలో శాశ్వతంగా పరిష్కరించేందుకు ప్రణాళికాబద్ధ కృషి చేస్తున్నారు. కూకట్ పల్లిలో లోక్ సత్తా చేస్తున్న కృషిని, అభివృద్ధిని 'కూకట్ పల్లినాడాట్ కామ్' వెబ్ సైట్ లో చూడవచ్చు).

ఈ వాస్తవాలను, విభజనకు- వికేంద్రీకరణకు మధ్య ఉన్న మౌలికమైన తేడాను, అధికార వికేంద్రీకరణ అవసరాన్ని తెలంగాణ ప్రజలు కూడా గుర్తిస్తున్నారు.

దగాకోరు రాజకీయాన్ని బద్దలు కొట్టండి భావప్రకటనా స్వేచ్ఛను, ఓటు హక్కును సద్వినియోగం చేసుకుని 'మార్పు'ను సాధించండి

తెలంగాణ ప్రజలకు జిల్లా ప్రభుత్వాలతో సాధికారత నందించి, విద్య, ఆరోగ్యం, ఉపాధి వైపునూ అందించి, అవినీతి లేని పాలన అందించేందుకు లోక్ సత్తా చేస్తున్న వాదనను జనంలోకి వెళ్లకుండా అనేకశక్తులు అడ్డుకున్నాయి. అసెంబ్లీలో తెలంగాణ అంశాన్ని సవివరంగా చర్చించి అందరికీ మేలు చేసే ఒక నిర్ణయాన్ని తీసుకుందామని లోక్ సత్తా చేసిన విజ్ఞప్తిని కూడా కాంగ్రెస్, తెలుగుదేశం పడనీయలేదు. 'కుళ్లినపండు' ఇన్నాళ్లూ గమ్మత్తయిన వాసనతో ప్రజల్ని ఆకర్షిస్తూ, మత్తెక్కిస్తున్న ఆ పార్టీల పాపం, దగాకోరు రాజకీయం ఇకనైనా బద్దలవ్వాలి. ప్రజలు వాస్తవాల్ని, తమ శక్తిని తెలుసుకుని 'మార్పు' కోసం మంచి రాజకీయానికి అండగా నిలవాలి. ఓటు హక్కును, భావప్రకటనా స్వేచ్ఛను సద్వినియోగం చేసుకుని ప్రజలకే రాజ్యాధికారాన్ని అందించేందుకు విశ్వసనీయ వేదికగా అలుపెరుగని రాజకీయ ఉద్యమం చేస్తున్న లోక్ సత్తా పార్టీని పెంచి పోషించుకోవాలి. ■

కర్నూలులో పార్టీ కార్యక్రమాలు

నష్టపోయిన రబీ రైతులను ఆదుకోవాలి

పత్తికొండ టౌన్ : రబీ సీజన్లో నష్టపోయిన రైతాంగాన్ని ప్రభుత్వం ఆదుకోవాలని లోక్ సత్తా నియోజకవర్గ ఇన్ చార్జి ఆనందాచారి అన్నారు. ఆయన విలేఖరులతో మాట్లాడుతూ.. కరువు మండలాలుగా ప్రకటించిన ప్రభుత్వం ఖరీఫ్ సీజన్లో నష్టపోయిన రైతుల వివరాలు మాత్రమే సేకరిస్తుందని, రబీలో నష్టపోయిన వారి వివరాలను కూడా సేకరించి వారికి న్యాయం చేయాలని అన్నారు. నల్లరేగడి పోలాల్లో ఎకరాకు సుమారు రూ. 12 నుంచి 15 వేల పెట్టుబడి పప్పుశనగ, వాము పత్తి పంటలను రైతులు సాగు చేశారని, వర్షాభావంతో వారు తీవ్రంగా నష్టపోయారని పేర్కొన్నారు. ప్రభుత్వం రబీ రైతులను ఆదుకునేందుకు ఎకరాకు రూ. 15 వేలు నష్టపరిహారం అందించాలని ఆయన డిమాండ్ చేశారు. కార్యక్రమంలో మాధవరెడ్డి, ప్రసాద్, మహమ్మద్, పీర్మోదీన్, రామసుబ్బయ్య, రంగయ్య, కాశీం పాల్గొన్నారు.

మద్యం షాపులను ప్రభుత్వమే నిర్వహించాలి

పత్తికొండ రూరల్ : మద్యం సిండికేట్లతో కుమ్మక్కై ముడుపులు తీసుకుంటున్న ప్రజాప్రతినిధులు, అధికారులపై కఠిన చర్యలు తీసుకుని, మద్యం షాపులను ప్రభుత్వమే నిర్వహించాలని లోక్ సత్తా పార్టీ నియోజకవర్గ ఇన్ చార్జి కె. ఆనందాచారి డిమాండ్ చేశారు. ఆయన ఏర్పాటు చేసిన విలేకర్ల సమావేశంలో ఆయన మాట్లాడుతూ మద్యాన్ని ఆదాయమార్గంగా ఎంచుకోవడంతో అక్రమాలకు తావిస్తుందని, మద్యం సిండికేట్లపై ఏసిబీ చేసిన దాడుల్లో వెలుగు చూసిన షెర్లను బయటపెట్టి, వారి ఆస్తులను జప్తు చేయాలన్నారు.

ఇకపై వేలం విధానాన్ని రద్దుచేసినా, రిటైల్ మద్యం వ్యాపారాన్ని ప్రభుత్వమే నిర్వహించాలని ఆయన కోరారు. ఈ మద్యం వ్యాపారం కాంట్రాక్టర్లకు ఇవ్వడం వల్ల లోకల్ మందును తయారుచేసి ప్రజల ప్రాణాలతో చెలగాటం ఆడుతున్నారని ఆరోపించారు. ఇకపై ఇలాంటి సంఘటనలు జరగకుండా చూడాల్సిన బాధ్యత ప్రభుత్వంపై ఉందని ఆయన పేర్కొన్నారు. ఈ సమావేశంలో నాయకులు మాధవరెడ్డి, ప్రసాద్, ఎరిస్వామి, మహమ్మద్, కాశీం పీర్మోహిద్దీన్, శీను, రంగయ్య, చాండ్వాషా,

కాశీంవలి, రామసుబ్బయ్య, రంగస్వామి, సుధాకరయ్య పాల్గొన్నారు.

పేదలకు ఇండ్ల స్థలాలు ఇవ్వాలి - లోక్ సత్తా ర్యాలీ

పత్తికొండ రూరల్ : పేదలకు ఇండ్లపట్టాలు ఇవ్వాలని లోక్ సత్తా నియోజకవర్గ ఇన్ చార్జి ఆనందాచారి ప్రభుత్వాన్ని డిమాండ్ చేశారు. పార్టీ కార్యాలయం నుంచి తాహశీల్దారు కార్యాలయం వద్దకు ర్యాలీగా వెళ్లి స్థలాల కోసం మెమోరాండం ఇచ్చారు. పట్టణంలో నివసించే వారికి ఇండ్ల స్థలాలు లేక చాలా అపస్థలు పడుతున్నారని, కావున వెంటనే ప్రభుత్వం స్పందించి స్థలాలు ఇచ్చి, ఇండ్లు నిర్మించాలని, స్థానికంగా ఉన్న 190 సర్వే నెంబరులో ఉన్న భూమిని పేదలకు ఇవ్వాలని ఆయన డిమాండ్ చేశారు. కార్యక్రమంలో లోక్ సత్తా పార్టీ నాయకులు ప్రసాదు, మధు, ఎరిస్వామి, ఖాశీమ్, రంగయ్య, సుధాకర్ శెట్టి, కిషోర్ తదితరులు పాల్గొన్నారు.



కొత్త ఆశలతో 2012కు స్వాగతం

హైదరాబాద్, నాంపల్లి : కొత్త సంవత్సరానికి స్వాగతం పలుకుతూ ప్రభుత్వ ప్రాథమిక పాఠశాల, పోచమ్మ బస్టీ (గుడి మల్కాపూర్)లో వేడుకలు జరిపారు. ఐబీఎం సంస్థ ఆధ్వర్యంలో జరిగిన ఈ నూతన సంవత్సర వేడుకల్లో ఐబీఎం మేనేజరు చంద్రశేఖర్, కో-ఆర్డినేటర్ నవీన్, బిందూ, పాఠశాల ప్రధానోపాధ్యాయుడు సరేష్, తారాసింగ్, లక్ష్మి, లోక్ సత్తా నాయకులు ఎం.జి. సాయిబాబా తదితరులు పాల్గొన్నారు. చిన్నారులు నిర్వహించిన సాంస్కృతిక కార్యక్రమాలు ఆహూతులను ఆకట్టుకున్నాయి. కేక్ కట్ చేసి అందరికీ పంచిపెట్టారు.

పశ్చిమగోదావరిలో పార్టీ కార్యక్రమాలు



లాభసాటి వ్యవసాయం కోసం రైతులు ఉద్యమించాలి

తణుకు : లాభసాటి వ్యవసాయం కోసం కులాలు, పార్టీలు పంటలకు అతీతంగా రైతులు ఏకం కావాలని స్వతంత్ర రైతు సంఘాల సమాఖ్య రాష్ట్ర నాయకులు బండారు రామ్మోహన్ రావు పిలుపునిచ్చారు. రేలంగిలోని ప్రభుత్వ ఉన్నత పాఠశాలలో రైతు చర్చావేదికలో ఆయన ప్రసంగించారు.

ప్రభుత్వ విధానాలే రైతులకు శాపంగా మారాయని ఆయన విమర్శించారు. పంట పండినా, ఎండిపోయినా రైతులు నష్టపోతున్నారని ఆయన ఆవేదన వ్యక్తం చేశారు. ఆహారభద్రత పేరు మీద రైతు వ్యతిరేక విధానాలు అవలంబిస్తున్న ప్రభుత్వాల విధానాలను ప్రశ్నించాలన్నారు.

రైతుకు ఆదాయ భద్రత - ప్రజలకు ఆహార భద్రత

రైతుకు భద్రతను సమకూర్చకుండా, ప్రజలకు ఆహారభద్రత ఇవ్వలేమని ఆయన అన్నారు. రైతులు తాము పండించిన పంటలను స్వేచ్ఛగా దేశమంతటా అమ్ముకొనే స్వేచ్ఛావాణిజ్యాన్ని ప్రవేశపెట్టాలని రామ్మోహన్ రావు డిమాండ్ చేశారు. స్వామినాథన్ కమిషన్ సిఫార్సుల మేరకు రైతులు పండించే పంటకు అయిన పెట్టుబడి పై యాభైశాతం లాభం వేసుకుని అమ్ముకునేలా ధరల నిర్ణయం జరగాలని కోరారు. వ్యవసాయ పంటల భీమాలో రైతు పొలాన్ని యూనిట్ గా తీసుకోవాలని, పనికి ఆహార పథకం, ఉపాధి పనులను వ్యవసాయానికి అనుసంధానం చేయాలని రైతు సంఘం డిమాండ్ లను ఆయన ప్రస్తావించారు.

ఈ కార్యక్రమంలో పెనుమత్స్య సుబ్బరాజు(ఊటీబాబు), చంద్రమౌళి, సిరినేని వెంకటేశ్వరరావు, కస్తూరి, డాక్టర్ రాందాస్, బెల్లంకొండ శ్రీనివాసరావు జిల్లా లోక్ సత్తా

నాయకులు యన్.జానకి రామరాజు, పొలవరపు సత్యనారాయణ తదితరులు పాల్గొన్నారు.



పార్టీ విస్తరణకు కృషి చేయాలి

జిల్లా అధ్యక్షులు జి. జానకి రామరాజు

పశ్చిమగోదావరి జిల్లాలో 46 మండలాలు, 8 మున్సిపాలిటీలలో పార్టీ సంస్థాగత విస్తరణకు కృషి చేయాలని పశ్చిమగోదావరి జిల్లా అధ్యక్షులు జి. జానకి రామరాజు కోరారు. తణుకులో డిశంబరు 25న జరిగిన జిల్లా కార్యవర్గ సమావేశానికి ఆయన అధ్యక్షత వహించారు. రాబోయే నూతన సంవత్సరంలో కొత్త లక్ష్యాలకు దిశా నిర్దేశం చేసుకోవలసిన సమయం వచ్చిందని సంకల్పబలంతో ముందుకు వెళ్ళాలని ఈ సమావేశానికి పరిశీలకుడుగా విచ్చేసిన లోక్ సత్తా రాష్ట్ర కార్యదర్శి బండారు రామ్మోహన్ రావు కోరారు.

జిల్లాలో సంస్థాగత విస్తరణకు బాధ్యులను నిర్ణయించారు. ఏలూరు కార్పొరేషన్, నియోజకవర్గానికి చిక్కా భీమేశ్వరరావు, భీమవరం మున్సిపాలిటీ, నియోజకవర్గం సీతారామరాజు బాధ్యత వహిస్తారు. మున్సిపాలిటీలలో తాడేపల్లి గూడెం, కె.కె. విశ్వేశ్వర్ రావు, తణుకు కస్తూరి, నర్సాపురం నల్లం సూర్యచందర్ రావు, కొవ్వూరు పిక్కి నాగేంద్ర బాధ్యులుగా వ్యవహరిస్తారు. నర్సాపురం నియోజకవర్గానికి మల్లల వెంకటేశ్వరరావు, తణుకు నియోజకవర్గానికి డా॥ సుబ్బలక్ష్మి, తాడేపల్లి గూడెం నియోజకవర్గానికి కర్తి రాంచందర్ రావు బాధ్యత వహిస్తారు. ఈ సమావేశంలో లోక్ సత్తా నాయకులు ఎ. సీతారామరాజు, డాక్టర్ సుబ్బలక్ష్మి, తణుకు మున్సిపల్ బాధ్యులు కస్తూరి, డా॥ రామదాస్, కృష్ణచైతన్య తదితరులు ఈ కార్యక్రమంలో పాల్గొన్నారు.

అనంతపురం జిల్లా పార్టీ కార్యక్రమాలు



మద్యం టెండర్ల విధానం రద్దు చేయాలి

రాయదుర్గం : మద్యం టెండర్లు విధానాన్ని రద్దుచేసి, నేరుగా ప్రభుత్వమే విక్రయించేందుకు చర్యలు తీసుకోవాలని స్థానిక లోక్సత్తా పార్టీ నియోజక వర్గ అధ్యక్షులు బాబు ఒక ప్రకటనలో డిమాండ్ చేశారు. ప్రభుత్వం మద్యాన్ని ఆదాయంగా చేసుకుని, సామాన్యప్రజల జీవితాలతో చెలగాటం ఆడుతోందని వారు వాపోయారు. టెండర్ల విధానాన్ని వెంటనే రద్దుచేసి, ప్రభుత్వమే మద్యం అమ్మకాలు చేయాలని వారు కోరారు.

ఈ సందర్భంగా స్థానిక రెవెన్యూ కార్యాలయంలో ప్రత్యేకాధికారికి వివిధ డిమాండ్లతో కూడిన వినతిపత్రం సమర్పించారు. ఈ కార్యక్రమంలో లోక్సత్తా పార్టీ సభ్యులు రియాజ్, అబ్దుల్లా, తిప్పేస్వామి, నాగరాజు, ఎన్.లోకేశ్ తదితరులు పాల్గొన్నారు.



డాక్టర్లను నియమించాలంటూ కలెక్టర్ కు వినతి

రాయదుర్గం : 70 వేల జనాభా కలిగిన రాయదుర్గం పట్టణంలో వున్న ప్రభుత్వ వైద్యశాలలో కేవలం ఇద్దరు డాక్టర్లే వున్నారని మిగిలిన డాక్టర్ పోస్టులను వెంటనే భర్తీ చేయాలని కోరుతూ లోక్సత్తా పార్టీ ఆధ్వర్యంలో జిల్లా కలెక్టర్ దుర్గాదాస్ కు వినతిపత్రం అందించారు. దీనిపై స్పందించిన కలెక్టర్

14.15వ తేదీల్లో హైదరాబాద్ లో జరిగే కలెక్టర్ల కాన్ఫరెన్స్ లో డాక్టర్ల కొరతకు సంబంధించి మంత్రులతో చర్చించి కొరతను తీర్చేందుకు ప్రయత్నిస్తామని హామీ ఇచ్చారు. ఈ కార్యక్రమంలో లోక్సత్తా పార్టీ జిల్లా అధ్యక్షులు డాక్టర్ శ్రీనాథ్, కార్యదర్శి వన్నూరప్ప, నాయకులు ఇస్మాయిల్, మహమ్మద్ గౌస్, రాయదుర్గం బాబులు వున్నారు.

మద్యం సిండికేట్ల వ్యవహారంపై కఠినంగా వ్యవహరించాలి

రాయదుర్గం టౌన్ : మద్యం సిండికేట్లలో వున్న రాజకీయ నాయకులు. ఆస్తులను జప్తు చేయాలని లోక్సత్తా పార్టీ తాలుకా అధ్యక్షుడు బాబు డిమాండ్ చేశారు. పట్టణంలోని ఎక్సైజ్ కార్యాలయం ఎదుట లోక్సత్తా పార్టీ ఆధ్వర్యంలో ధర్నా నిర్వహించారు. ఈకార్యక్రమంలో జిల్లా మహిళా విభాగం అధ్యక్షురాలు సరస్వతి, స్థానిక నాయకులు పద్మ, పెద్దక్క, సత్యమ్మ, అరుణ, రియాజ్, లోకేశ్, తిప్పేస్వామి, నాగరాజు, రంగయ్య తదితరులు పాల్గొన్నారు.

విశాఖపట్నం

జెండాలు వేరైనా అజెండా ఒక్కటే

సీతమ్మధార : దశల వారీగా మద్యనిషేధం చేపడతామని అధికారంలోకి వచ్చిన కాంగ్రెస్ ప్రభుత్వం, అంతకు ముందు పాలించిన టీడీపీలానే మద్యాన్ని ప్రధాన ఆదాయ వనరుగా మార్చుకుందని లోక్సత్తా నగర ఉపాధ్యక్షుడు వేణుగోపాల్ అన్నారు. కాంగ్రెస్, తెలుగుదేశం పార్టీల జెండాలు వేరైనా అజెండా ఒక్కటేనని దుయ్యబట్టారు. మద్యం సిండికేట్ల కుంభకోణంపై ఏసీబీ సమర్పించిన వివరాలను రాష్ట్ర ప్రభుత్వం తక్షణమే బయటపెట్టాలని కోరుతూ లోక్సత్తా నగర కమిటీ ఆధ్వర్యంలో ర్యాలీ నిర్వహించారు. మద్దలపాలెం ఆర్డీసీ డిపో నుంచి కృష్ణా కళాశాల మీదుగా ఇసుకతోట ఎక్సైజ్ సూపరింటెండెంట్ కార్యాలయం వరకు ర్యాలీ సాగింది. అనంతరం కార్యాలయం ఎదుట కొద్ది సేపు ధర్నా నిర్వహించారు. సిండికేట్లతో కుమ్మక్కయిన ప్రజాప్రతినిధులు, అధికారులు, బడా నేతల వివరాలను వెంటనే వెల్లడించి ప్రభుత్వం కఠిన చర్యలు చేపట్టాలని డిమాండ్ చేస్తున్నామన్నారు. ర్యాలీలో పార్టీ నాయకులు జోయ్, దాసరి శ్రీనివాసరావు, యువసత్తా నాయకులు రాంశశిధర్, ప్రసాద్, రవికిరణ్, అజిత పాల్గొన్నారు.

గుంటూరు జిల్లా పార్టీ కార్యక్రమాలు



'కోత' కష్టాలు తొలగాలని హోమం

చిలకలూరిపేట : ఓ భగవంతుడా! కరెంట్ కోతను తొలగించు దోమకాటు నుంచి ప్రజలను రక్షించు అంటూ లోక్సత్తా ఆధ్వర్యంలో పట్టణంలోని కళామందిర్ సెంటర్లో హోమం నిర్వహించారు. వేళాపాళాలేని విద్యుత్ కోతలకు కారణమైన పాలకులకు బుద్ధి ప్రసాదించు అంటూ హోమం చేసి విమాత్యు రీతిలో నిరసన వ్యక్తం చేశారు. లోక్సత్తా పార్టీ నియోజక వర్గ ఇన్చార్జి భాను ప్రసాద్ మాట్లాడుతూ కోతలు కారణంగా రైతులు పంట నష్టపోతున్నారని ఆరోపించారు. పరిశ్రమలకు కోత కారణంగా కూలీల ఉపాధి కోల్పోతున్నారని తెలిపారు. ఇకనైనా ప్రభుత్వం కళ్లు తెరిచి విద్యుత్ కోతలను నివారించేలా చర్యలు చేపట్టాలని కోరారు. కార్యక్రమంలో పార్టీ రాష్ట్ర కార్యవర్గ సభ్యురాలు, పద్మారాణి, పార్టీ నాయకులు పార్థసారధి, ఎం.ప్రసాద్, కె.అంజనేయులు, షేక్ సాదిక్, ఆర్.శ్రీకాంత్, ఖాదర్, నాగరాజు, వెంకటరావు, ప్రవీణ్ పాల్గొన్నారు.

అవినీతి నిర్మూలనకు యువత నడుం బగించాలి

చిలకలూరిపేట : నానాటికీ వటవృక్షంలా పెరిగిపోతున్న అవినీతిని పారద్రోలటానికి యువత నడుంబిగించాలని సిఆర్ కళాశాల విశ్రాంత ప్రిన్సిపాల్ మరియు టి.ఆర్.బి.ఇ.డి. కళాశాల కరస్పాండెంట్ తోటకూర వెంకటనారాయణ అన్నారు. డిశంబరు 9న ప్రపంచ అవినీతి వ్యతిరేక దినోత్సవాన్ని పురస్కరించుకొని పట్టణంలోని లోక్సత్తా పార్టీ కార్యాలయంలో జరిగిన కార్యక్రమానికి ఆయన ముఖ్య అతిథిగా హాజరై ప్రసంగించారు. ఈ సందర్భంగా పట్టణంలోని 7వ వార్డు కౌన్సిలర్ సాతులూరి బాబును ఘనంగా సత్కరించి అంబేద్కర్ చిత్రపటాన్ని బహుకరించారు. లోక్సత్తా నియోజకవర్గ



అధ్యక్షులు ఎం.భానుప్రసాద్ మాట్లాడుతూ సాతులూరి బాబు కౌన్సిలర్గా ఒక పర్యాయం, ఆయన తండ్రిగారు రెండు పర్యాయాలు కౌన్సిలర్గా వున్నప్పటికీ సొంత ఇల్లు కట్టుకోకుండా ప్రజాసేవకే పరిమితమయ్యారని కొనియాడారు. సాతులూరి బాబు హయంలో 157 మంది వార్డు సభ్యులకు ఇందిరమ్మ రుణాలు ఇప్పించి ఆయన మాత్రం పెంకుటిల్లులో సాధారణ జీవనం గడపటం, నేటికి సైకిల్ షాపు నిర్వహిస్తుండటం రాజకీయాల్లో విలువలకు నిదర్శనమన్నారు. పట్టణ పార్టీ అధ్యక్షులు షేక్ జబ్బార్ మాట్లాడుతూ 65 సంవత్సరాల భారతదేశంలో పేదరికం నిరక్షరాస్యత, నిరుద్యోగం, రైతుల ఆత్మహత్యలు జరగటానికి ప్రధాన కారణం అవినీతేనన్నారు. ఈ కార్యక్రమంలో మురికిపూడి ప్రసాద్, సాధిక్, కామినేని అంజనేయులు పాల్గొన్నారు.

లోక్సత్తా పార్టీ ఆధ్వర్యంలో ధర్నా

చిలకలూరిపేట : మద్యం సిండికేట్ల జాబితాను బయటపెట్టాలని లోక్సత్తా పార్టీ నియోజకవర్గ ఇంచార్జి మాదాసు భానుప్రసాద్ డిమాండ్ చేశారు. లోక్సత్తా పార్టీ ఆధ్వర్యంలో ఎక్సైజ్ స్టేషన్ ఎదుట ధర్నా కార్యక్రమం నిర్వహించారు. ఈ సందర్భంగా ఆయన మాట్లాడుతూ మద్యం సిండికేట్లుగా ఏర్పడి ఎమ్మార్పీ ధరలకు కాకుండా ఇష్టానుసారం అధిక ధరలకు మద్యం విక్రయిస్తున్న వారిపై చర్యలు తీసుకోవాలని కోరారు. బెల్టు షాపులను ఎత్తివేయాలని చెప్పారు. అనంతరం అధికారులెవరూ అందుబాటులో లేకపోవడంతో ఎక్సైజ్ సిబ్బందికి వినతి పత్రాన్ని అందజేశారు. పార్టీ కార్యదర్శి మురికిపూడి ప్రసాద్, అబ్దుల్ జబ్బార్, ఖాదర్, షేక్ షాదిక్, కృష్ణమూర్తి, బందెల శ్రీనివాసరావు, రజాక్, రియాజ్, జ్యోతి, శ్రీనివాససింగ్ తదితరులు పాల్గొన్నారు.

ఖమ్మం జిల్లా పార్టీ కార్యక్రమాలు

తెలంగాణకు లోక్ సత్తా వ్యతిరేకం కాదు : జేపీ

ప్రత్యేక తెలంగాణ రాష్ట్ర ఏర్పాటుకు తమ పార్టీ ఎప్పుడూ వ్యతిరేకం కాదని, అయితే హింస రూపంలో ఉద్యమించడాన్ని అంగీకరించబోమని లోక్ సత్తా పార్టీ అధ్యక్షుడు డాక్టర్ జయప్రకాష్ నారాయణ్ స్పష్టం చేశారు. ఖమ్మంలో విలేఖరుల సమావేశంలో మాట్లాడుతూ తెలంగాణ ఉద్యమాన్ని కొంత మంది రాజకీయ నాయకులు తమ స్వార్థం కోసం, ఉనికి కోసం చేయడం వల్ల సామాన్య ప్రజలు ఇబ్బందులు పడుతున్నారన్నారు. 14ఎఫ్ నిబంధన తొలగింపు, 610 జీవో అమలుకు పోరాటాలు చేయడంలో లోక్ సత్తా పార్టీ ముందుందని తెలిపారు. రైతులు పండించిన పంటలకు మద్దతు ధర ఇవ్వకపోగా, ప్రస్తుతం రబీ సీజన్ లో విద్యుత్తును సరిగా అందించలేకపోయిందని విమర్శించారు.

అవినీతిని నిర్మూలనకు బలమైన చట్టాలతోపాటు వాటిని అమలు చేసే సీబీఐ, ఏసీబీ, వాటిని సెంట్రల్ విజిలెన్స్ కమిషన్ లో సభ్యులుగా నియమించాలన్నారు. ఖమ్మంలో పార్టీ రాష్ట్ర కార్యవర్గ సమావేశంలో మాట్లాడుతూ రాష్ట్రంలో రాబోయే ఉప ఎన్నికల్లో అన్ని స్థానాల్లో పోటీ చేస్తామని చెప్పారు.

మద్యం రిటైల్ వ్యాపారాన్ని ప్రభుత్వమే నిర్వహించాలి

పాల్వంచ : మద్యం వేలపాటలను నిర్వహించడం ద్వారా ప్రభుత్వం పేదల ప్రయోజనాలను కాలరాస్తోందని, వేలం విధానాన్ని రద్దుచేసి మద్యం రిటైల్ వ్యాపారాన్ని ప్రభుత్వమే నిర్వహించాలని లోక్ సత్తా పార్టీ రాష్ట్ర గ్రామీణ ఇన్ చార్జ్ కుడికాలు ఆంజనేయులు ప్రభుత్వాన్ని డిమాండ్ చేశారు.

ప్రెస్ క్లబ్ లో ఏర్పాటు చేసిన విలేఖరుల సమావేశంలో ఆయన మాట్లాడుతూ పాల్వంచ పట్టణ, మండల, పరిసర ప్రాంతాల్లో నాటుసారా, మద్యాన్ని విచ్చలవిడిగా ప్రైవేటు వ్యక్తుల ద్వారా కొనసాగిస్తున్నారని, అక్రమంగా బెల్ట్ షాపులు పెట్టి మద్యం నాటుసారాను విక్రయిస్తున్న వారిపై చర్యలు తీసుకోవాలని ఆయన డిమాండ్ చేశారు. ఈ సమావేశంలో నాయకులు జె.పి.

కొండలరావు, వీరస్వామి, భట్టు వీరన్న, క్రాంతి, గోపాలకృష్ణ, కమల, యూసుఫ్, నాగరాజు పాల్గొన్నారు.

ఖమ్మం : మద్యం సిండికేట్లకు వ్యతిరేకముగా లోక్ సత్తా ఆధ్వర్యంలో స్థానిక లోక్ సత్తా కార్యాలయం జేడ్.పి సెంటర్ మీదుగా ప్రొహిబిషన్ మరియు ఎక్సైజ్ సూపరిండెంట్ ఆఫీసు వరకు ర్యాలీ నిర్వహించారు. ఆఫీసు సూపరిండెంట్ కి మెమోరాండం సమర్పించారు.

ఈ కార్యక్రమంలో పార్టీ జిల్లా కార్యదర్శి చింతల లింగేశ్వరరావు శ్రీరక్ష, డా॥ జి.వెంకటేశ్వరరావు, వి.ఎల్.నర్సింహారావుగారు, జిల్లా నాయకులు మహంకాళి, వెంకట శ్రీనివాసరావు (మధిర) యువసత్తా జిల్లా అధ్యక్ష, కార్యదర్శులు ఎల్.పుల్లారావు, బి.భద్రునాయక్, లోక్ సత్తా నాయకులు, ఇ.రాంబాబు, భానుప్రసాదు, పార్థసారథి, సర్వజన సత్తా జిల్లా కార్యదర్శి, యస్.కె.రహిం, పట్టణ నాయకులు గుండు శ్రీనివాస్, సుంకరి, శ్రీనివాస్, లక్ష్మణ్ నాయక్, శ్రీరాం, నరేష్ పత్తిపాక వెంకటేశ్వర్లు, యస్.కె.నాగుల్ పాషా, డి.కృష్ణ రాంరెడ్డి తదితరులు పాల్గొన్నారు.

విజయనగరం జిల్లా

అవినీతి దిష్టిబొమ్మ దహనం

బొబ్బిలి రూరల్ : అవినీతి వ్యతిరేక దినోత్సవం సందర్భంగా లోక్ సత్తా పార్టీ ఆధ్వర్యంలో స్థానిక దక్షిణ దేవిడి జంక్షన్ లో అవినీతి దిష్టి బొమ్మను దహనం చేశారు.

ఈ సందర్భంగా లోక్ సత్తా పార్టీ నాయకుడు జామి భాస్కరరావు మాట్లాడుతూ దేశంలో అవినీతి పేరుకుపోయిందని, అధికారులు, రాజకీయ నాయకులు అవినీతి ఊబిలో చిక్కుకున్నారని చెప్పారు. యువత, ప్రజలు చైతన్య వంతులై అవినీతిని తరిమికొట్టాలన్నారు. యువసత్తా నాయకుడు కప్ప గంగరాజు మాట్లాడుతూ దేశంలో అవినీతిని కూకటివేళ్లతో తొలగించాల్సిన అవసరం ఉందన్నారు. ప్రజలు చైతన్యవంతులై అవినీతి రహిత సమాజానికి కృషి చేయాలని పిలుపునిచ్చారు. కార్యక్రమంలో లోక్ సత్తా పార్టీ నాయకులు ఆకుల దామోదరరావు, పి.లక్ష్మి పాల్గొన్నారు.



పశ్చిమగోదావరి జిల్లా, తిరుగు నియోజకవర్గం కేంద్రంలో నిర్వహించిన శ్రీమంతులతో చర్చా వేదిక



పశ్చిమగోదావరి జిల్లా లోక్ సత్తా పార్టీ కార్యవర్గ సమావేశంలో ప్రసంగిస్తున్న జిల్లా అధ్యక్షులు జి. జానకిరామరాజు



యజమానీకరణలు అక్రమాలపై మొత్తంపరిశోధనా దళం ఏర్పాటు చేసి, దీనియొక్క వివరాలపై యజమానులు పి. శివాజీ రాజు, డోపచిట్టి రామకృష్ణ, సంచార కార్యదాసు



విజయవాడలో మధ్యం నిరసనపై అధికారులు ఆయనపట్ల అన్ని సర్దుబాటు వివరాలపై అందరికీ లోక్ సత్తా నియోజకవర్గ బి.ఎస్.ఎం. కార్యదాసు, లోక్ సత్తా యజమానులు



మధ్యంపై ప్రభుత్వ విధానానికే నిరసనగా పి.గో జిల్లా కార్యదాసులతో ఎక్స్ ప్రెస్ అధికారులను దీక్షించి పట్టణం వద్ద లోక్ సత్తా ప్రకటించారు



విజయవాడ లోక్ సత్తా కార్యదాసులను విమర్శించి చాలా విధాలుగా ఆయనపట్ల అన్ని సర్దుబాటు వివరాలపై లోక్ సత్తా ప్రకటించారు



మధ్యం విధానానికే నిరసనగా తిరుపతిలో లోక్ సత్తా నిర్వహిస్తున్న లోక్ సత్తా పార్టీ కార్యకర్తలు



మధ్యం నిరసనపై మొత్తంపరిశోధనా దళం ఏర్పాటు చేసి, దీనియొక్క వివరాలపై యజమానులు పి. శివాజీ రాజు, డోపచిట్టి రామకృష్ణ, సంచార కార్యదాసులతో ఎక్స్ ప్రెస్ అధికారులను దీక్షించి పట్టణం వద్ద లోక్ సత్తా ప్రకటించారు



సీజన్ డైరెక్టర్ లక్ష్మీనారాయణ

హైదరాబాద్ పుస్తక ప్రదర్శనలో లోక్ సత్తా స్టాల్ ని సందర్శించిన ప్రముఖులు



డా॥ జయప్రకాష్ నారాయణ్



సినీనటుడు తనికెళ్ళ భరణి, గాయకుడు గంగాధర్



తాజామౌళి దంపతులతో పాటు శ్రీరవాణి దంపతులు



అనంతపురం జిల్లా కదిరిలో మున్సిపల్ నాయకత్వ శిక్షణ, క్షేత్ర పర్యటన

To,

Book-Post
PRINTED MATTER

If not delivered please return to:

Lok Satta Times

8-2-674B/2/9, Plot No. 93

Happy valley, Road No. 13A

Banjara Hills, Hyderabad - 500 034